



विदेशी मुद्रा  
मंडार बढ़कर  
फिर 700  
अरब डॉलर  
के पार  
- 12



परिचम एशिया  
में तनाव घटने  
से शेयर बाजार  
में तेजी, सेंसेक्स  
505 अंक बढ़ा  
- 12



कर्नाटक : हत्या  
के मामले में  
कांग्रेस  
विधायक को  
उत्कैद  
- 13



डगआउट में  
फोन का इस्तेमाल  
करना रॉयल्स  
के मैनेजर बिंडर  
पर पड़ा भारी  
- 14

आज का मौसम **40.0°**  
अधिकतम तापमान  
**24.0°**  
न्यूनतम तापमान  
सूर्योदय 05.44  
सूर्यास्त 06.39

# आमृत विचार

एक सम्पूर्ण दैनिक अखबार



www.amritvichar.com

2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

शनिवार, 18 अप्रैल 2026, वर्ष 7, अंक 143, पृष्ठ 14 | मूल्य 6 रुपये

लोकसभा में पारित नहीं हो पाया महिला आरक्षण संबंधी संविधान संशोधन विधेयक

## अधर में अधिकार


पक्ष में पड़े वोट	विपक्ष में पड़े मत	अनिवार्य थे इतने वोट	सदन में कुल पड़े वोट
298	230	352	528

- समर्थन में 54 वोट कम पड़े, मोदी सरकार बिल पास कराने में पहली बार नाकाम, संसद की सीटें बढ़ाकर 850 का था प्रावधान
- बिल पास कराने के लिए दो तिहाई बहुमत की थी जरूरत, लोकसभा में कुल 543 सीटें हैं, 3 सीटें खाली होने से 540 हैं मौजूदा सांसद

नई दिल्ली, एजेंसी

लोकसभा और राज्य विधानसभाओं में महिलाओं के लिए 33 प्रतिशत आरक्षण 2029 के संसदीय चुनावों से लागू करने से संबंधित संविधान संशोधन विधेयक शुक्रवार को संसद के निचले सदन में पारित नहीं हो पाया। सदन में संविधान (131वां) संशोधन विधेयक 2026, पर हुए मत विभाजन के दौरान इसके पक्ष में 298 और विरोध में 230 वोट पड़े। लोकसभा में संविधान संशोधन विधेयक को पारित करने के लिए दो तिहाई बहुमत की जरूरत होती है। विधेयक पर मत विभाजन में 528 सदस्यों ने हिस्सा लिया। इस विधेयक को पारित करने के लिए 352 सदस्यों के समर्थन की आवश्यकता थी।

सरकार ने कहा कि विपक्ष ने महिलाओं को अधिकार और सम्मान देने का एक ऐतिहासिक मौका गंवा दिया है। संविधान संशोधन विधेयक पारित नहीं होने के बाद, परिसीमन विधेयक, 2026 और संघ राज्य विधि (संशोधन)



**संविधान पर आक्रमण था विधेयक, हमने इसे रोका : राहुल गांधी**  
नई दिल्ली। लोकसभा में नेता प्रतिपक्ष राहुल गांधी ने विधेयक पारित नहीं होने के बाद कहा कि यह संविधान पर आक्रमण था, जिसे विपक्ष ने नाकाम कर दिया। उन्होंने संसद परिसर में यह भी कहा कि यदि प्रधानमंत्री मोदी महिला आरक्षण लागू करना चाहते हैं तो 2023 में पारित कानून को लागू करें जिसमें विपक्ष पुरा सहयोग देगा। यह महिला (आरक्षण) विधेयक नहीं था, ये हिंदुस्तान के राजनीतिक और चुनावी ढांचे को बदलने की कोशिश थी, संविधान पर आक्रमण था। हमने इसे रोक दिया। मैं प्रधानमंत्री से कहना चाहता हूँ, अगर आप महिला आरक्षण विधेयक लाना चाहते हैं, तो 2023 का विधेयक आज से लागू कर दीजिए, पुरा विपक्ष 100% समर्थन देगा।

विधेयक, 2026 को भी सदन में आगे नहीं बढ़ाया जा सका, जिन्हें चर्चा और पारित कराने के लिए रखा गया था। संसदीय कार्य मंत्री किरेन रीजीजू ने कहा कि संविधान संशोधन विधेयक के पारित नहीं होने के बाद, अब इससे संबंधित दोनों विधेयकों 'परिसीमन विधेयक, 2026' और

'संघ राज्य विधि (संशोधन) विधेयक, 2026' को आगे नहीं बढ़ा सकते। उन्होंने कहा, महिलाओं को अधिकार और सम्मान देने वाले विधेयक का विपक्ष ने सम्मान नहीं किया, यह बहुत खेद की बात है। ऐतिहासिक पल था, यह एक मौका था आपने गंवाया है।

### महिला आरक्षण का विरोध करने वालों से नारी शक्ति हिसाब मांगेंगी : अमित शाह

नई दिल्ली। केंद्रीय गृह मंत्री अमित शाह ने कांग्रेस समेत अन्य विपक्षी दलों पर महिला आरक्षण का विरोध करने का आरोप लगाते हुए लोकसभा में कहा कि देश की महिलाएं देख रही हैं कि उनके रास्ते का रोड़ा कौन है और विपक्ष के नेताओं को चुनाव में महिलाओं के आक्रोश का सामना करना पड़ेगा। शाह ने कहा कि जो लोग परिसीमन का विरोध कर रहे हैं, वे कहीं न कहीं अनुसूचित जाति और अनुसूचित जनजाति (एससी-एसटी) के लिए आरक्षित सीटों में बदलेरी का विरोध कर रहे हैं। उन्होंने कहा कि विपक्षी 'इंडिया' गठबंधन के सभी सदस्यों ने अगर-मगर, किंतु-परंतु का उपयोग करके स्पष्ट रूप से महिला आरक्षण का विरोध किया है। यह दिखाने का प्रयास किया गया कि विरोध हमारे क्रियान्वयन के तरीके पर है। मैं स्पष्ट करना चाहता हूँ कि यह विरोध क्रियान्वयन का नहीं, बल्कि केवल महिला आरक्षण का विरोध है।



## ईरान ने होर्मुज स्ट्रेट को खोला कॉमर्शियल जहाज गुजर सकेंगे

- ट्रंप बोले- शुक्रिया ईरान, लेकिन ईरान की नाकाबंदी जारी रहेगी
- क्रेमलिन ने लेबनान में 10 दिनों के युद्धविराम का किया स्वागत

तेहरान/इस्लामाबाद/मारको, एजेंसी

ईरान ने शुक्रवार को होर्मुज को खोलने का एलान किया। उसने कहा कि अब होर्मुज सभी वाणिज्यिक जहाजों के लिए पूरी तरह से खुला है। ईरान के विदेश मंत्री अब्बास अराघची की यह घोषणा ऐसे समय में आई है, जब एक दिन पहले अमेरिकी राष्ट्रपति ट्रंप ने लेबनान और इजराइल के बीच 10 दिन के युद्धविराम की घोषणा की थी। वहीं, ट्रंप ने कहा कि अमेरिका की मदद से ईरान होर्मुज से सभी समुद्री बारूदी सुरंगें हटा रहा है।

ईरानी विदेश मंत्री अब्बास अराघची ने 'एक्स' पर एक पोस्ट में कहा, लेबनान में हुए युद्धविराम के मद्देनजर, होर्मुज जलडमरूमध्य से होकर गुजरने वाले सभी वाणिज्यिक जहाजों के लिए मार्ग युद्धविराम की शेष अवधि के लिए पूरी तरह से खुला घोषित किया गया है। उन्होंने हालांकि कहा कि जहाजों को ईरान के बंदरगाह और समुद्री संगठन द्वारा पहले से घोषित मार्ग पर ही चलना होगा। इसके कुछ मिनट बाद, राष्ट्रपति ट्रंप ने एक पोस्ट में इस घोषणा को साझा किया। ट्रंप ने

### लेबनान में सीजफायर के बाद लिया फैसला



### अमेरिका-ईरान के बीच बातचीत बहुत सफल रही

राष्ट्रपति ट्रंप ने दावा किया कि अमेरिका और ईरान के बीच बातचीत बहुत सफल रही है और समझौता होने की पूरी संभावना है। उन्होंने कहा कि अगर डील हो जाती है तो तेल की आपूर्ति सामान्य हो जाएगी, होर्मुज पूरी तरह खुला रहेगा और हालात बेहतर हो जाएंगे। ट्रंप ने यह भी कहा कि ईरान अपने उच्च संवर्धित यूरेनियम, जिसे उन्होंने 'न्यूक्लियर डस्ट' कहा, अमेरिका को सौंपने के लिए तैयार है और भविष्य में यूरेनियम संवर्धन नहीं होगा।



### होर्मुज रुट खुलने के बाद कच्चा तेल 13% सस्ता

ईरान के होर्मुज रुट को कॉमर्शियल जहाजों के लिए पूरी तरह खोलने के एलान के बाद कूड ऑयल (कच्चा तेल) 13% सस्ता हुआ है। शुक्रवार, 17 अप्रैल को दाम करीब 13 डॉलर गिरकर 86 डॉलर प्रति बैरल पर आ गए हैं। एक दिन पहले कूड ऑयल की कीमत 99.39 डॉलर प्रति बैरल थी। 28 फरवरी को जंग शुरू होने से पहले कच्चा तेल 73 डॉलर प्रति बैरल था। जंग के दौरान 9 मार्च को दाम बढ़कर 120 डॉलर प्रति बैरल पहुंच गए थे तब से पेट्रोल-डीजल के रेट बढ़ने की आशंका जताई जा रही थी।

कहा, ईरान ने अभी-अभी घोषणा क्रेमलिन के प्रवक्ता दिमित्री ने कहा, की है कि ईरान पूरी तरह से खुला हमें उम्मीद है कि इन दिनों के दौरान है। वहीं, रूस ने लेबनान और ऐसे समझौते पर पहुंचना संभव होगा इजराइल के बीच युद्धविराम का जिससे भविष्य में सैन्य संघर्षों की समाप्ति किया। राष्ट्रपति कार्यालय पुनरावृत्ति से बचा जा सके।

### ब्रीफ न्यूज

#### हरिवंश रास के निर्विरोध उपसभापति चुने गए

नई दिल्ली। मनोनीत सदस्य हरिवंश को शुक्रवार को राज्यसभा का उपसभापति निर्विरोध निर्वाचित किया गया। परकारिता से राजनीति में आए हरिवंश का यह उपसभापति के रूप में तीसरा कार्यकाल है। हरिवंश के निर्वाचन के लिए केंद्रीय मंत्री और सदन के नेता जेपी नड्डा ने एक प्रस्ताव पेश किया और और एस फ़ॉनोने कोन्याक ने प्रस्ताव का समर्थन किया। प्रस्ताव को ध्वनिमत से पारित किए जाने के बाद हरिवंश तीसरी बार उपसभापति चुने गए। उपसभापति पद के लिए हरिवंश के पक्ष में कुल पांच प्रस्ताव पेश किए गए।

#### एअर इंडिया के पायलट के पास से गांजा बरामद

अमेरिका ने वापस भेजा नई दिल्ली। दिल्ली से अमेरिका के सैन फ्रांसिस्को जाने वाली एक उड़ान में यात्री के तौर पर सफर करने वाले एअर इंडिया के एक पायलट के पास गांजा बरामद किया गया, जिसके बाद अमेरिका ने उन्हें वापस भेज दिया। विमान कंपनी के प्रवक्ता ने शुक्रवार को कहा, हमारे चालक दल के एक सदस्य एक आगामी उड़ान के संचालन के लिए 14 अप्रैल को दिल्ली से सैन फ्रांसिस्को पहुंचे थे, जिन्हें स्थानीय कानूनों के अनुसार प्रवेश के लिए अयोग्य पाया गया और वापस भारत भेज दिया गया।

## राहुल गांधी के खिलाफ एफआईआर दर्ज करने के आदेश

विधि संवाददाता, लखनऊ

हाईकोर्ट की लखनऊ बेंच ने कांग्रेस नेता एवं लोकसभा में नेता प्रतिपक्ष राहुल गांधी के खिलाफ कथित दोहरी नागरिकता मामले में एफआईआर दर्ज करने का आदेश दिया है। कोर्ट ने कहा है कि एफआईआर दर्ज होने के बाद राज्य सरकार चाहे तो मामले की जांच किसी केंद्रीय जांच एजेंसी से भी करवा सकती है।

यह आदेश न्यायमूर्ति सुभाष विद्यार्थी की एकल पीठ ने कर्नाटक निवासी याची एच विन्नेश शिथिर की

#### कथित दोहरी नागरिकता के मामले में हाईकोर्ट की लखनऊ बेंच ने दिया आदेश

याचिका पर सुनवाई करते हुए पारित किया। याची ने 28 जनवरी 2026 को विशेष कोर्ट, एमपी-एमएलए, लखनऊ द्वारा पारित उस आदेश को चुनौती दी थी, जिसमें राहुल गांधी के खिलाफ प्राथमिकी दर्ज करने की मांग को खारिज कर दिया गया था। विशेष न्यायालय ने अपने आदेश में कहा था कि नागरिकता से जुड़े विवाद पर निर्णय देना उसके अधिकार क्षेत्र



में नहीं आता। इसी के विरुद्ध याची ने हाईकोर्ट का रुख किया था। याची ने राहुल गांधी पर भारतीय न्याय संहिता, आधिकारिक गोपनीयता अधिनियम, विदेशी अधिनियम तथा पासपोर्ट अधिनियम के तहत विभिन्न

गंभीर आरोप लगाए हैं और मामले की विस्तृत जांच की मांग की है। उल्लेखनीय है कि यह शिकायत पहले रायबरेली की विशेष न्यायालय में दायर की गई थी। बाद में याचिकाकर्ता के अनुरोध पर 17 दिसंबर 2025 को उच्च न्यायालय की लखनऊ खंडपीठ ने इस प्रकरण को रायबरेली से लखनऊ स्थानांतरित कर दिया था। इसके बाद 28 जनवरी 2026 को लखनऊ की विशेष न्यायालय ने याचिका खारिज कर दी थी, जिसके खिलाफ अब उच्च न्यायालय ने यह आदेश पारित किया है।

## एशिया के नए 'किंग' बने गौतम अडानी

नई दिल्ली। उद्योगपति गौतम अडानी रिलायंस इंडस्ट्रीज लि. के प्रमुख मुकेश अंबानी को पीछे छोड़कर एशिया के सबसे अमीर व्यक्ति बन गए हैं। यह बदलाव उनके बंदरगाह से ऊर्जा क्षेत्र तक फैले समूह के शेयर में लगातार तेजी के कारण उनकी संपत्ति में हुई वृद्धि के कारण हुआ है। एशिया के अमीर व्यक्तियों की ताजा रैंकिंग के अनुसार, अडानी की कुल संपत्ति 92.6 अरब डॉलर है, जबकि अंबानी की संपत्ति 90.8 अरब डॉलर आंकी गई है। इस तरह अडानी अब भारत और एशिया दोनों में सबसे अमीर व्यक्ति बन गए हैं। अडानी बंदरगाह नेटवर्क और देश के सबसे बड़े नवीकरणीय ऊर्जा उत्पादक

#### ब्लूमबर्ग बिलियनेयर्स इंडेक्स



- रिलायंस समूह के चेयरमैन मुकेश अंबानी को पीछे छोड़ा
- अदाणी की कुल संपत्ति 92.6 अरब डॉलर आंकी गई

और निजी हवाई अड्डा संचालक करते हैं। वह वर्तमान में 'ब्लूमबर्ग बिलियनेयर्स इंडेक्स' में 19वें स्थान पर हैं। यह दुनिया के 500 सबसे अमीर व्यक्तियों की सूची है।

#### सुप्रीम कोर्ट ने पवन खेड़ा को राहत देने से किया इन्कार

नई दिल्ली। शीर्ष कोर्ट ने शुक्रवार को कांग्रेस नेता पवन खेड़ा की उस याचिका पर सुनवाई करने से इनकार कर दिया, जिसमें उन्होंने असम के मुख्यमंत्री हिमंत विश्व शर्मा को पत्नी पर लगाए गए आरोपों को लेकर उनके खिलाफ दर्ज मामले में 20 अप्रैल तक गिरफ्तारी से संरक्षण देने का अनुरोध किया था। शीर्ष अदालत ने खेड़ा से कहा कि वह इस मामले में अग्रिम जमानत के लिए असम की सक्षम अदालत का रुख करें। उसने स्पष्ट किया कि राज्य की अदालत खेड़ा की याचिका पर बिना किसी प्रतिकूल टिप्पणी पर ध्यान दिए सुनवाई करेगी, चाहे वह इस न्यायालय द्वारा की गई हो या तेलंगाना उच्च न्यायालय द्वारा।

### बदलाव

कैबिनेट में पेश होगा प्रस्ताव, सेटिंग-ट्रांसफर पर लगाम

## प्रदेश में नई तबादला नीति लागू करने की तैयारी

#### पारदर्शी सिस्टम की तैयारी, संदिग्ध छवि वाले अफसरों को नहीं मिलेंगे संवेदनशील पद

राज्य ब्यूरो, लखनऊ

अमृत विचार : प्रदेश में तबादलों को लेकर लंबे समय से बनी असहज स्थिति और भ्रष्टाचार के आरोपों के बीच योगी सरकार नई तबादला नीति लागू करने की तैयारी में है। सूत्रों के अनुसार इस नीति को इसी महीने कैबिनेट में पेश किया जा सकता है। इसके लागू होते ही लाखों सरकारी कर्मचारियों पर सीधा असर पड़ेगा। नई नीति का सबसे बड़ा फोकस कर्मचारियों के पारिवारिक संतुलन और मानवीय पहलुओं पर रखा गया है। इसके तहत सरकारी सेवा में कार्यरत पति-

#### नई तबादला नीति की मुख्य बातें

- पति-पत्नी को एक ही जिले में तैनाती की प्राथमिकता
- 40 प्रतिशत से अधिक दिव्यांग कर्मचारियों के तबादले नहीं होंगे
- अन्य दिव्यांग कर्मियों को मनचाही पोस्टिंग का विकल्प
- दिव्यांग आश्रित वाले कर्मचारियों को विशेष राहत
- समूह 'क' अधिकारियों को गृह जिले/मंडल में पोस्टिंग पर रोक
- संदिग्ध छवि वाले अफसरों को संवेदनशील पद नहीं
- ट्रांसफर प्रक्रिया को पारदर्शी और सिस्टम आधारित बनाने की तैयारी

पत्नी को एक ही जिले में तैनाती देने को प्राथमिकता दी जाएगी या उनकी पसंद के अनुसार पोस्टिंग का विकल्प दिया जाएगा। लंबे समय से अलग-अलग जिलों में तैनात दंपतियों की समस्याओं को देखते हुए इसे बड़ा राहत कदम माना जा रहा है। दिव्यांग कर्मचारियों के लिए भी सरकार विशेष प्रावधान ला रही है। प्रस्तावित नीति के

अनुसार 40 प्रतिशत से अधिक दिव्यांगता वाले कर्मचारियों के तबादले नहीं किए जाएंगे। अन्य दिव्यांग कर्मियों को मनचाही पोस्टिंग का विकल्प मिलेगा। वहीं जिन कर्मचारियों के परिवार में गंभीर दिव्यांग आश्रित हैं, उन्हें भी विशेष प्राथमिकता देने की तैयारी है। प्रशासनिक सुधार के लिहाज

से भी नीति में कई अहम बदलाव प्रस्तावित हैं। समूह 'क' के अधिकारियों को उनके गृह जिले में तैनाती नहीं दी जाएगी। यदि पद मंडल स्तर का है तो गृह मंडल में भी पोस्टिंग से बचा जाएगा। जिन कर्मचारियों की सत्यनिष्ठा संदिग्ध पाई गई है, उन्हें संवेदनशील पदों से दूर रखा जाएगा। सरकार तबादला प्रक्रिया को अधिक पारदर्शी और व्यवस्थित बनाने की दिशा में भी काम कर रही है, ताकि सिफारिश और 'सेटिंग' के आरोपों पर लगाम लगाई जा सके। नई नीति को प्रशासनिक व्यवस्था में बड़ा सुधार माना जा रहा है, जिससे कर्मचारियों का मनोबल बढ़ने के साथ-साथ सिस्टम में जवाबदेही भी मजबूत होगी।

**FRU BON**  
HAPPINESS SERVED FRESH

स्वाद इतना शाही, कैसे करें RESIST?

BELGIAN CHOCO ALMOND

CLASSIC CAPPUCCINO

ALSO AVAILABLE ON

blinkit zepto instamart Flipkart MINUTES amazon fresh Jio Mart

+91-99999-46455



न्यूज़ ब्रीफ

गाली-गलौज का विरोध करने पर दंपती को पीटा

मिर्जापुर, अमृत विचार : क्षेत्र के ग्राम नवादा निवासी अनिल कुमार ने पुलिस को दी तहरीर में बताया कि 13 अप्रैल 2026 की रात करीब 11:30 बजे वह घर पर थे, तभी अजय, रामवरन, वृजेश और अंजलि पत्नी अजय उनके घर पहुंचे और गाली-गलौज करने लगे। विरोध करने पर आरोपियों ने लाठी-डंडों से अनिल कुमार की पीटाई कर दी। शोर सुनकर उनकी पत्नी सुमन बचने आई तो आरोपियों ने उनके साथ भी मारपीट की। घटना में दोनों को चोट आई।

मैरिज लान में युवक को पीटा, रिपोर्ट दर्ज

शाहजहांपुर, अमृत विचार : सदर बाजार थाना क्षेत्र के मोहल्ला सुभाषनगर कालोनी निवासी सुजल कुमार ने दी तहरीर में बताया कि एक माह पूर्व रात 10 बजे वह अपने दोस्त विनीत सक्सेना, रामबाबू के बुलावे पर दोस्त की साली की शादी में मैरिज लान में गया था। दोस्तों के साथ डीजे पर डांस पर करने लगे। मोहल्ले का अंश श्रीवास्तव, कृष्णा गुप्ता आदि बिना मित्राण शादी में दबाई दिखाते लगे। आरोपी सुजल को गाली देते हुए जाति सूचक शब्द कहे। आरोप है कि डीजे से उसे खींचकर ले आए और पीटकर घायल कर दिया।

शत प्रतिशत रहा डा. जीएल कनौजिया हाईस्कूल का रिजल्ट

कार्यालय संवाददाता, शाहजहांपुर

अमृत विचार : सीबीएसई बोर्ड की 10 वीं में डा. जीएल कनौजिया पब्लिक हाईस्कूल का रिजल्ट शत प्रतिशत रहा। सभी विद्यार्थियों ने उत्कर्ष प्रदर्शन करते हुए अपनी प्रतिभा का परिचय दिया। इनमें अथर्व जौहरी ने 97.2 प्रतिशत अंक प्राप्त कर स्कूल टॉप किया।

इसके बाद अभियोग शुक्ला ने 96 प्रतिशत, भानु प्रताप सोनी ने 95.4 प्रतिशत, आशी अग्रवाल व अस्फिया खान ने 91.8 प्रतिशत, सोमेश श्रीवास्तव ने 91 प्रतिशत, जाह्नवी गुप्ता ने 90.2 प्रतिशत, शिजा ने 88 प्रतिशत, शौर्य दीक्षित व आदित्य कुमार सिंह ने 87.4 प्रतिशत, प्राची बाजपेई ने 87 प्रतिशत, कृति दीक्षित ने 86.2 प्रतिशत, हर्षिता मिश्रा ने 85.2 प्रतिशत, श्रुति श्रीवास्तव ने 85 प्रतिशत के साथ शानदार प्रदर्शन किया। प्रधानाचार्य अरुण कुमार सिंह, प्रशासक अवधेश वर्मा व

कार्यालय संवाददाता, शाहजहांपुर

अमृत विचार : समाजवादी पार्टी के जिलाध्यक्ष तनवीर खां के नेतृत्व में पार्टी कार्यकर्ताओं ने एस्पपी कार्यालय गेट पर जोरदार प्रदर्शन कर ज्ञापन दिया। आरोप लगाया गया कि पार्टी का नारा लगाने पर चौक कोतवाली पुलिस ने कार्यकर्ताओं का गलत तरीके से चालान कर दिया, जबकि मंडी क्षेत्र में आर्बिट टुकानों को नगर निगम की ओर से गलत तरीके से तोड़ा जा रहा है। प्रदर्शन के दौरान एस्पपी कार्यालय गेट के बाहर दोनों ओर वाहनों की लंबी कतार लग गई और कुछ देर के लिए आवागमन भी प्रभावित रहा।

सपा प्रतिनिधिमंडल ने एस्पपी सौरभ दीक्षित से मुलाकात कर ज्ञापन सौंपा। ज्ञापन में कहा गया कि कोतवाली प्रभारी निरीक्षक की लगातार शिकायतें मिल रही हैं और थाना क्षेत्र में सैक, जुआ तथा अन्य अनैतिक गतिविधियों के संचालन और उनसे धन उगाही के आरोप भी लगाए गए। पार्टी की ओर से यह भी कहा गया कि गुरुवार को मंडी क्षेत्र में दुकानदारों

सपा का एस्पपी कार्यालय पर प्रदर्शन

- नारे लगाने पर चालान का आरोप, टुकानों को गलत तोड़े जाने पर जताई नाराजगी
- कार्यकर्ताओं का शांतिभंग में चालान, घरों में घुसकर अभद्रता करने का आरोप लगाया



एस्पपी कार्यालय गेट पर प्रदर्शन करते सपा कार्यकर्ता।

में भय का माहौल बनाते हुए, जिन दुकानों का नगर पालिका परिषद में पूर्व आवंटन था, उन्हें सहायक नगर आयुक्त की सहमति से तोड़ा जा रहा है, जिससे दुकानदारों में आक्रोश है। जिलाध्यक्ष तनवीर खां ने कहा कि पार्टी का नारा लगाना संवैधानिक अधिकार है, लेकिन इसके बावजूद कार्यकर्ताओं को खिलाफ कार्रवाई की गई।

घर में घुसकर गाली गलौज का आरोप

आरोप लगाया गया कि इस दौरान सपा पूर्व लोहिया वाहिनी महानगर अध्यक्ष शादाब खान समेत अन्य लोगों के घरों में घुसकर परिवार की महिलाओं और बच्चों के साथ गाली-गलौज की गई और सात लोगों का धारा 151 में शांतिभंग में चालान कर दिया गया। इस कार्रवाई के बाद मंडी के दुकानदारों में भय व्याप्त हो गया है और कई दुकानदार डर के कारण अपनी दुकानें नहीं खोल पा रहे हैं, जिससे उनके परिवारों के सामने रोजी-रोटी का संकट खड़ा हो गया है।

कुमार, आकाश यादव, नदीम अहमद, अशोक सिंह एडवोकेट, गुफरान खान, शादाब खान, राकेश विश्वकर्मा, सलीम खान, सिद्दीक खान, जफर खान, आरिफ खान, अक्षय कुमार, कालीचरण, हशमत, फारूक रब्बानी, फैजान खान, अमन गुर्जर, आकाश वर्मा, सरताज अली इंदरीसी, सपा जिला अध्यक्ष के प्रतिनिधि शाहनवाज आदि मौजूद रहे।

अज्ञात वाहन ने बाइक को मारी टक्कर, व्यक्ति की मौत

कार्यालय संवाददाता, शाहजहांपुर

- खेत से गांव लौट रहा था, परिवार में मचा कोहराम
- अपने बेटे अनूप के साथ खेत पर मशीन लेने के लिए गए थे

अमृत विचार : कांट क्षेत्र में वाहन ने बाइक को टक्कर मार दी, जिससे बाइक पर सवार व्यक्ति घायल हो गया। घायल व्यक्ति की इलाज के लिए सीएचसी पर ले गए, जहां डाक्टर ने उसे मृत घोषित कर दिया। चालक वाहन लेकर भाग गया। कांट थाना क्षेत्र के गांव पैतापुर निवासी 50 वर्षीय संतराम ने सप्तयारा गांव में स्थित खेत पर भूसा निकालने की मशीन लगा रखी थी।



मृतक संतराम।

शुक्रवार को वह अपने बेटे अनूप के साथ खेत पर मशीन लेने के लिए गए थे। उनका बेटा अनूप मशीन लेकर घर पर आ गया था। वह खेत पर रुक गए थे। वह शाम आठ बजे बाइक से अपने घर लौट रहे थे। सप्तयारा और पैतापुर गांव के बीच वाहन ने

लेकर गए। डाक्टर ने संतराम को मृत घोषित दिया। परिवार वालों ने थाना कांट पर सूचना दी। मृतक अपने पीछे पत्नी गुड्डी और चार बच्चे छोड़ गया है। मौत की खबर से परिवार में रोना पीटना मच गया। प्रभारी निरीक्षक ने बताया कि तहरीर मिलने पर आगे की कार्रवाई की जाएगी। पुलिस मामले की जांच कर रही है। पुलिस ने शव को पोस्टमार्टम के लिए भेज दिया।

मुठभेड़ में पुलिस ने 3 बदमाश दबोचे, एक को लगी गोली

संवाददाता तिलहर/शाहजहांपुर

अमृत विचार : रटा पुल के निकट तिलहर पुलिस की बदमाशों से मुठभेड़ हुई। मुठभेड़ के दौरान दो बदमाशों के पैर में गोली लगने से घायल हो गए। पुलिस ने घायल बदमाशों समेत तीन को गिरफ्तार कर लिया। पुलिस ने बदमाशों के कब्जे से तमंचे, कारतूस, नगदी बाइक बरामद की है।

तिलहर पुलिस और एसओजी टीम को गुरुवार की रात दो बजे सूचना मिली कि निगोही की तरफ से तीन बदमाश बाइक से आ रहे हैं। किसी घटना को अंजाम देने की फिराक में है। पुलिस ने रटा पुल पर तीन बदमाश बाइक पर आते दिखायी दिए। पुलिस ने उनको रुकने का संकेत दिया। पुलिस को देखकर तीनों बदमाशा बाइक मोड़कर भागने का प्रयास



मुठभेड़ में घायल बदमाश को ले जाती पुलिस।

● चार राउंड हुई फायरिंग, तमंचे, कारतूस और बाइक बरामद

किया। बाइक अनियंत्रित होने पर तीनों बदमाश नीचे गिर गए। तीनों बदमाशों ने पुलिस टीम पर फायरिंग की।

पुलिस टीम ने आत्मरक्षा की दृष्टि से फायरिंग की। पुलिस की

गोली से बदमाश फते निवासी भाऊपुर थाना खुदागंज तथा वाहिद निवासी पहाड़गंज थाना बिलसण्डा जिला पीलीभीत घायल हो गए।

जबकि पुलिस तीसरे बदमाश मुन्ना कुरेशी निवासी ककराखुर्द चौक कोतवाली को गिरफ्तार कर लिया। पुलिस ने अभियुक्तों के

कब्जे से दो तमंचे, कारतूस, एक बाइक और 700 रुपये बरामद किए हैं।

पुलिस ने तीनों बदमाशों का चालान कर दिया। पुलिस टीम में प्रभारी निरीक्षक जुगल किशोर, सर्विलांस प्रभारी मनोज कुमार, उप निरीक्षक हर किशोर, प्रदीप कुमार, एसओजी प्रभारी आदि शामिल थे। प्रभारी निरीक्षक बाल-बाल बच्चे बदमाशों से हुई मुठभेड़ में तिलहर प्रभारी निरीक्षक जुगल किशोर और उप निरीक्षक प्रदीप कुमार बाल-बाल बच गए। दोनों के पास गोली निकल गयी।

प्रभारी निरीक्षक ने पिस्टल से दो राउंड और उप निरीक्षक ने पिस्टल से दो राउंड फायर किए। अभियुक्त फते पर 8 मुकदमों, अभियुक्त वाहिद पर 9 मुकदमों तथा मुन्ना कुरेशी पर तीन मुकदमों विभिन्न धाराओं के दर्ज हैं।

नकदी समेत लाखों के जेवर चोरी

शाहजहांपुर, अमृत विचार: चोरों ने एक बंद मकान को निशाना बनाया है। चोर नकदी समेत लाखों रुपये का जेवर चुराकर ले गए हैं। परिवार मकान में ताला बंद करके शादी में गया हुआ था। कलान थाना क्षेत्र के गांव मोहल्ला गंगागर निवासी अवधेश शर्मा तीन दिन पूर्व परिवार के साथ शादी समारोह में गए थे। इस दौरान चोरों ने उनके मकान का ताला तोड़ दिया और अलमारी में रखा नगदी और जेवर चुराकर ले गए। गुरुवार की शाम सात बजे वह शादी से वापस लौटकर आए तो देखा कि एक कमरे का ताला टूटा हुआ था और कमरे में सामान बिखरा पड़ा हुआ था। उन्होंने कलान थाना पर सूचना दी। पुलिस ने मौका मुआयना किया। उन्होंने बताया कि चोर 20 हजार रुपये और जेवर चुराकर ले गए हैं। कलान थाना प्रभारी शिवदीन वर्मा ने बताया कि मामले की जांच की जा रही है।

डॉक्टर की पत्नी के साथ दिल्ली लखनऊ मेल ट्रेन में छेड़छाड़

कार्यालय संवाददाता, शाहजहांपुर

अमृत विचार : नई दिल्ली-लखनऊ मेल में डॉक्टर की पत्नी ने एक अज्ञात युवक पर छेड़छाड़ का आरोप लगाया है। महिला की नींद खुली तो शोर मचाने आरोपी युवक स्टेशन पर कोच से उतरकर भाग गया। महिला परिवार के साथ दिल्ली से लखनऊ जा रही थी। महिला ने जीआरपी थाना में छेड़छाड़ का मुकदमा दर्ज कराया है।

राजस्थान के भीलवाड़ा जिले की एक महिला ने जीआरपी थाना में दी तहरीर में बताया कि उसके पति गर्वमेंट मेडिकल कालेज में डॉक्टर है। महिला ने बताया कि उसका ट्रेन संख्या 12230 नई

नारी शक्ति वंदन अधिनियम पर जागरूकता कार्यक्रम आयोजित

कार्यालय संवाददाता, शाहजहांपुर

अमृत विचार: स्वामी शुकदेवानंद कॉलेज में शुकवार को नारी शक्ति वंदन अधिनियम 2023 के प्रचार अभियान के तहत एक कार्यक्रम आयोजित किया गया। कार्यक्रम में इतिहास विभागाध्यक्ष डॉ. विकास खुराना ने मुख्य वक्ता के रूप में संबोधित करते हुए कहा कि संसद और विधानसभाओं में महिलाओं की भागीदारी और प्रतिनिधित्व बढ़ाना आवश्यक है। उन्होंने कहा कि इस अधिनियम के तहत महिलाओं के लिए 33 प्रतिशत सीटें आरक्षित की जानी हैं, जिससे देश की मातृशक्ति को मजबूती मिलेगी। कार्यक्रम की अध्यक्षता करते हुए प्राचार्य प्रो. राकेश कुमार आजाद ने कहा

उसमें अपने भाई को जानकारी दी। उसने और उसके भाई ने कोच के दरवाजे पर खड़े होकर उसे तलाश किया तो दिखाया नहीं दिया। महिला ने लखनऊ जीआरपी थाना में रिपोर्ट दर्ज करायी। जीआरपी थाना प्रभारी ने लखनऊ से एफआईआर ट्रांसफर होकर आई है। उन्होंने बताया कि महिला के बयान लिए जाएंगे और सीसीटीवी कैमरे चेक किए जा रहे हैं। पुलिस मामले की विवेचना कर रही है।

स्वामी शुकदेवानंद कॉलेज में आयोजित किया गया कार्यक्रम

अमृत विचार: स्वामी शुकदेवानंद कॉलेज में शुकवार को नारी शक्ति वंदन अधिनियम 2023 के प्रचार अभियान के तहत एक कार्यक्रम आयोजित किया गया। कार्यक्रम में इतिहास विभागाध्यक्ष डॉ. विकास खुराना ने मुख्य वक्ता के रूप में संबोधित करते हुए कहा कि संसद और विधानसभाओं में महिलाओं की भागीदारी और प्रतिनिधित्व बढ़ाना आवश्यक है। उन्होंने कहा कि इस अधिनियम के तहत महिलाओं के लिए 33 प्रतिशत सीटें आरक्षित की जानी हैं, जिससे देश की मातृशक्ति को मजबूती मिलेगी। कार्यक्रम की अध्यक्षता करते हुए प्राचार्य प्रो. राकेश कुमार आजाद ने कहा

उसमें अपने भाई को जानकारी दी। उसने और उसके भाई ने कोच के दरवाजे पर खड़े होकर उसे तलाश किया तो दिखाया नहीं दिया। महिला ने लखनऊ जीआरपी थाना में रिपोर्ट दर्ज करायी। जीआरपी थाना प्रभारी ने लखनऊ से एफआईआर ट्रांसफर होकर आई है। उन्होंने बताया कि महिला के बयान लिए जाएंगे और सीसीटीवी कैमरे चेक किए जा रहे हैं। पुलिस मामले की विवेचना कर रही है।

गुलाम गौस सैयद दादा मियां का उर्स शुरू

कार्यालय संवाददाता, शाहजहांपुर

अमृत विचार : हजरत गुलाम गौस सैयद दादा मियां रहमतुल्लाह अलैह का 47 वां सालाना उर्स शुकवार को कुरआन ख्वानी और फातेहा ख्वानी के साथ शुरू हो गया।

खादिम जहीर खां कलमी की निगरानी में हजरत गुलाम गौस सैयद दादा मियां का 47 वां सालाना उर्स शुकवार को मोहल्ला तारीन जलाल नगर, फूटी मस्जिद स्थित दरगाह पर शुरू हो गया। शुकवार को बाद नमाजे फ़ज़ कुरआन ख्वानी व फातेहा ख्वानी हुई। हाफ़िज़ मोहम्मद शाहिद ने कौम व मिरलत की खुशहाली और तरक्की की दुआ की। अकीदमदों ने मजार पर गुलपोशी व चादपरोशी की। इस दौरान मौलाना निजामुद्दीन, महबूब,



उर्स के आगाज पर दुआ करते हाफिज़ मोहम्मद शाहिद व अन्य।

● कौम व मिरलत की सलामी की मांगी दुआएं

आरिफ अली, इरशाद हुसैन, अली मोहम्मद, मोहम्मद इमरान समेत तमाम लोग मौजूद रहे।

जिब्र-ए-रसूल किया। खादिम जहीर खां कलमी ने बताया कि 18 अप्रैल को शाम 5:30 बजे चादपरोशी, शाम सात बजे लंगर-ए-खास व रात 9 बजे महफिले सप्ता में कव्वालियां होंगी। रविवार, 19 अप्रैल को बाद नमाजे फ़ज़ गुस्त व संदल की रस्म होगी। सुबह 10 बजे कुल शरीफ होगा। इसके बाद लंगर-ए-आम होगा।

एसएस क्रिकेट अकादमी और चौधरी क्रिकेट अकादमी विजेता


कार्यालय संवाददाता, शाहजहांपुर

अमृत विचार : शाहजहांपुर क्रिकेट एसोसिएशन के बैनर तले कुभको फर्टिलाइजर मैदान पर चल रहे अंडर 16 क्रिकेट लीग में शुकवार को खेले गए मैच में एसएस क्रिकेट अकादमी ने स्पॉटर्स स्टेडियम शाहजहांपुर को हरा दिया।

पहले बल्लेबाजी करते हुए क्रिकेट अकादमी ने 30 ओवरों में सभी विकेट खोकर 148 रन बनाए। दूसरे मैच में चौधरी क्रिकेट अकादमी ने बॉक्स क्रिकेट अकादमी को हरा दिया। पहले बल्लेबाजी करते हुए चौधरी क्रिकेट अकादमी ने 30 ओवरों में 6 विकेट खोकर 254 रन बनाए। सत्यम ने 103 रन, विमल 101 रन बनाए। बॉक्स अकादमी की ओर से चिराग ने

● कुभको फर्टिलाइजर मैदान पर चल रहा है अंडर 16 क्रिकेट लीग

चार विकेट लिए। दूसरी पारी में बॉक्स एकेडमी के खिलाड़ी 85 रन बनाकर आउट हो गए। अक्षय वर्मा ने 37 रन बनाए। चौधरी अकादमी की ओर से आरव ने चार विकेट लिए। मैच ऑफ द मैच सत्यम राय रहे। मैच के अंपायर पंकज तिवारी और आकाश गुप्ता रहे। इस मैच के प्रदान पाठक सदस्य उत्तर प्रदेश क्रिकेट एसोसिएशन, फिरोज खान, अमित चौधरी, सौरभ मलिंगा, जितिन कनौजिया उपस्थित रहे। कोऑर्डिनेटर डॉ. मनोज यादव ने बताया कि 19 अप्रैल को प्रातः 8:00 बजे बॉक्स क्रिकेट अकादमी और रेनेसांस अकादमी के मध्य मैच खेला जाएगा।





न्यूज़ ब्रीफ

तीन दिन से लापता बुजुर्ग का तालाब में मिला शव

विजय नगला, अमृत विचार : थाना बिनावर क्षेत्र के मिर्घोनिया निवासी दुलार सिंह (70) पुत्र तोलाराम खेती बाड़ी करते थे। वह 15 अप्रैल का लापता हो गए थे। शुक्रवार सुबह लगभग 6 बजे ग्रामीणों ने गांव के पास तालाब में किसी का शव उतराता देखा। ग्रामीणों ने इसकी सूचना पुलिस को दी। पुलिस ने शव को तालाब से बाहर निकलवाया तो उसकी पहचान दुलार सिंह के रूप में हुई। पुलिस ने शव को पोस्टमार्टम के लिए भेज दिया। परिजनों ने हत्या की आशंका जताई है। थाना प्रभारी निरीक्षक अरिहंत कुमार सिंह ने बताया कि दुलार सिंह घर पर अकेले रहते थे। परिवार के लोग दातागंज क्षेत्र के गांव गतौली में रहते थे। पोस्टमार्टम रिपोर्ट के आधार पर आगे की कार्रवाई की जाएगी।

तहसील दातागंज में आज होगा संपूर्ण समाधान दिवस

बदार्थू, अमृत विचार : जिलाधिकारी कार्यालय से प्राप्त सूचना के अनुसार 18 अप्रैल को तहसील दातागंज में संपूर्ण समाधान दिवस का आयोजन किया जाएगा। जिसमें जनपद स्तरीय अधिकारी मौजूद रहेंगे। उनके द्वारा आमजन की शिकायतों का प्राथमिकता पर निस्तारण सुनिश्चित किया जाएगा।

नो पार्किंग में खड़ी रोडवेज बस का चालान

बदार्थू, अमृत विचार : एआरटीओ प्रशासन व प्रवर्तन हरिओम ने शुक्रवार शाम चेकिंग अभियान चलाया। नो पार्किंग खड़े वाहनों के अलावा बलुटे को मोडिफाई कराकर दौड़ा रहे लोगों पर कार्रवाई की। नो पार्किंग में खड़ी एक रोडवेज बस का चालान किया। 110 बलुटे के साइलेंसर मोडिफाई होने पर चालान किया गया। एआरटीओ ने कहा कि चेकिंग अभियान लगातार जारी रहेगा। नियमों का उल्लंघन करने वालों पर कार्रवाई की जाएगी।

पब्लिक नोटिस

सर्वसाधारण को सूचित किया जाता है कि सीमा देवी पत्नी दीपक कुमार व दीपक कुमार पुत्र गोधन लाल ने एक खाल्ट नं. 191 ग्राम नरोलतम नाला संबद्ध हबोतुल्ला का शुमाली बाई नं. 13 परचाना व तह. बीसलपुर जिला मीलीभौत में स्थित है। उक्त सम्पत्ति लोन हेतु सिविल हार्जिस फाइनेंस से लिया गया है। इस सम्बन्ध में एक विक्रय विलेख प्रेमवती पत्नी जाकरी प्रसाद के शेष में निष्पादित गयी थी जोकि उक्त पंजीकरण दिनांक 04.08.2012 तक नं. 1 वाक्यूम नं. 3917 फेज 197 से 228 सीरियल नं. 5000 4.8.2012 में हुयी जोकि उसके नं. जाते समय इस बेनामे के मूल बेनामा को मूल प्रति कहीं गिर गयी है। जिसको सूचना 16.04.2016 को पुलिस को दी जा चुकी है। यदि किसी व्यक्ति या संस्था को उपर्युक्त अभिलेख या स्वामित्व से सम्बन्धित कोई आपत्ति हो तो 7 दिन के अन्दर बैंक के एडवोकेट सोनू यादव से सम्पर्क करें।  
सोनु यादव (एडवोकेट)  
सितारा हाउसिंग पार्क, लि.  
मो. 9324585156

पूर्वात्तर रेलवे

खुली ई-निविदा सूचना संख्या: SRDEE-TRD-I2N-2026-27-T03 Date- 16.04.2026  
खुली ई-निविदा  
भारत के राष्ट्रपति की ओर से एवं उनके लिए बरिष्ठ मंडल विद्युत् इंजीनियर / टीआरडी, पूर्वात्तर रेलवे, इन्जिनियरिंग द्वारा निम्नलिखित कार्य हेतु "खुली" ई-निविदा आमंत्रित करते हैं।  
क्र.सं. 1- कार्य का नाम: इन्जिनियरिंग मंडल में मानीफेस्ट स्टेशन पर goods shed के डेवेलपमेंट/अपग्रेडेशन के लिए ओवरहैड से संयोजित लाई। टेंडर रिफरेंस नं. SRDEE-TRD-I2N-2026-27-T03, कार्य का अनुमानित लागत रुपया में: ₹ 6,13,60,579.27, वरीहर राशि रुपया में: ₹ 6,13,60,000, निविदा प्रपत्र का मूल्य रुपया में: शून्य, निविदा बंद होने की तिथि एवं समय: 11.05.2026, 11:00, कार्य पूरा करने की अवधि: 12 माह।  
खुली ई-निविदा दिनांक 11.05.2026 को 11.00 बजे तक उमा कर सकेंगे। पूर्ण विवरण जानने हेतु एवं निविदा की प्रस्तुति करने के लिए कृपया भारतीय रेलवे की वेबसाइट [www.ireps.gov.in](http://www.ireps.gov.in) पर देखें।  
बरिष्ठ मंडल विद्युत् इंजीनियर टीआरडी मुजाधि/विद्युत्-18 इन्जिनियरिंग  
गाइडेंस की शर्तों व शर्तिका पर कृपया ध्यान दें करें।

बिजली लाइन सही करते समय झुलसा युवक, मौत

बिसौली कोतवाली क्षेत्र के गांव धिमरपुरा में हुआ हादसे के बाद परिजनों में मची चीत्कार, बिजलीकर्मियों पर लापरवाही का आरोप

संवाददाता, बिसौली

अमृत विचार : बिजली की लाइन ठीक करते समय खंभे पर पर चढ़े युवक को करंट लग गया। करंट लगने से युवक यारीर से आग की लपटें उठने लगीं। नीचे मौजूद परिजन चीत्कार करते वेसुध हो गए और ऊपर खंभे पर युवक जलता रहा। उसका धड़ जलकर जमीन पर जा गिरा। तकरीबन छह घंटों के बाद शव को नीचे उतारा जा सका। परिजनों ने बिजली विभाग के कर्मचारियों पर लापरवाही का आरोप लगाया। सूचना मिलने पर एसडीएम, सीओ बिसौली और दो थानों की पुलिस पहुंची। मामला थाना वजीरगंज क्षेत्र के गांव भटानी के मझरा धिमपुरा का है। गांव निवासी कई लोग बिजली विभाग में संविदाकर्मी रहे हैं। जिसकी वजह से वह खंभे पर



ग्रामीणों को समझाते पुलिसकर्मी।

चढ़ने और काम करने में पारंगत हैं। गांव निवासी अरविंद (32) पुत्र रक्षपाल यादव प्राइवेट तौर पर बिजली दुरुस्त करने का काम करते थे। शुक्रवार को वह खेत से भूसा उठाकर लाए थे। उनके परिजनों के अनुसार पास के गांव गांव बरखेड़ा निवासी यशवीर ने अरविंद को हाईटेशन लाइन का झंपर ठीक करने के लिए बुलाया था। अरविंद अपने गांव में लगे खंभे पर चढ़कर झंपर सही करने पर राजी हो गए। उन्होंने बदार्थू शहर आना था तो वह जददबाजी में थे। यशवीर नीचे खड़ा

● जले हुए शव को खंभे से उतारने वाले दो लोगों को भी लगा करंट पेड़ से उतारने में लग गए छह घंटे

रहा और अरविंद खंभे पर चढ़कर तार ठीक करने लगे। इसी दौरान अरविंद को झटका लगा और उनका सिर तार पर टिक गया। उनकी मौत हो चुकी थी। सूचना मिलने पर परिजन पहुंचे। उनके सामने ही अरविंद का शव जलता रहा। कुछ ही देर में उनका सिर जमीन पर जा गिरा। धड़ खंडे पर जलता रहा। यशवीर मौके से भाग गया। ग्रामीणों



मृतक के गमगीन परिजन।

शटडाउन लेकर चढ़े कर्मचारियों को भी लगे झटके युवक का शव खंभे पर जलता रहा। कर्मचारियों ने दिसौलीगंज पोषक केंद्र से शटडाउन लिया। दो कर्मचारी अरविंद को उतारने के लिए खंभे पर चढ़े तो उन्हें भी करंट लग गया। उन्हें भी करंट लगा और वह नीचे जा गिरे। फिर बिसौली के 132 केवी से शटडाउन लिया गया। जिससे दिसौलीगंज के अलावा अन्य पोषक केंद्रों की सलाई बंद हो गई। खंभे के आसपास के तारों को हटवाया गया। तब जाकर अरविंद का शव दोपहर साढ़े तीन बजे नीचे उतारकर पोस्टमार्टम के लिए भेजा जा सका। बिजली विभाग के अनुसार शटडाउन लेने के बाद भी खंभे में करंट आ रहा था। जिसके चलते अधिशासी अभियंता ने जांच के लिए बदार्थू से विशेष टीम बुलाई।

ने हंगामा किया। सूचना मिलने पर प्रभारी एसडीएम प्रेमपाल, सीओ संजीव कुमार, तहसीलदार विजय कुमार शुक्ला, बिजली विभाग के अधिशासी अभियंता नरेंद्र चौधरी और वजीरगंज व बिसौली थाने की पुलिस पहुंची। बिजली विभाग ने यशवीर और संविदा कर्मों को कर्मचारी मानने से इंकार कर दिया।

लालच में जान गांव रहें ग्रामीण

ग्रामीणों के अनुसार क्षेत्र के कई लोग थोड़े से रुपये के लालच में बिजली का काम प्राइवेट रूप से करते हैं। लगभग तीन महीने पहले इसी गांव के प्रेमपाल की करंट लगने से मौत हो गई थी। गांव के अनेक पाल और चरन सिंह एक-एक हाथ गांवों चुके हैं।

ईको में लगी आग, 11 यात्रियों ने कूदकर बचाई जान

संवाददाता, विजय नगला/बिनावर

अमृत विचार : बरेली-मथुरा राजमार्ग पर चलती ईको कार में अचानक आग लग गई। आग की लपटें तेज हुईं तो कार सवार 11 लोगों ने कूदकर जान बचाई। सूचना मिलने पर पहुंची दमकल की गाड़ी ने आग पर काबू पाया। लेकिन तब तक कार पूरी तरह से जल चुकी थी। कार में ब्लान्स्ट के डर से ग्रामीण दूर खड़े होकर वीडियो बनाते रहे।



आग पर काबू पाता दमकल कर्मी।

बिनावर क्षेत्र के गांव सिंगाई कान्ता निवासी कई ग्रामीण हरियाणा में रहकर मजदूरी करके परिवार का पालन पोषण करते हैं। सभी हरियाणा से ईको कार से अपने गांव जा रहे थे। शुक्रवार सुबह बरेली-मथुरा राजमार्ग स्थित गांव घटपुरी के पास कार में पीछे से आग और धुआं निकलने लगा। यात्रियों में अफरा तफरी मच गई। चालक ने जैसे ही राजमार्ग किनारे कार खड़ी की तभी सभी यात्रियों ने कूदकर जान बचाई। कुछ ही समय में कार आग का गोला सरीखी बन गई। सूचना मिलने पर बिनावर पुलिस मौके पर पहुंची। दमकल कर्मियों ने मौके पर पहुंचकर आग पर काबू पाया। कार सवारों के अनुसार उनका कार में रखा सारा सामान जल गया। थाना प्रभारी अरिहंत कुमार सिद्धार्थ ने बताया कि राजमार्ग पर घटपुरी के पास चलती कार में आग लग गई थी। सभी सवारियां सुरक्षित हैं।

सड़क किनारे खड़ी मारुति वैन में लगी आग



आग में जलती मारुति वैन।

कुंवरगांव, अमृत विचार: थाना क्षेत्र के ग्राम दुगरिया में डाकघर के निकट शुक्रवार की दोपहर सड़क किनारे खड़ी एक मारुति वैन में अचानक आग लग गई। आग की लपटें उठते ही आसपास मौजूद लोगों में अफरा-तफरी मच गई। गनीमत रही कि घटना के समय पहुंचकर आग पर काबू पाया। कार नहीं था, जिससे बड़ा हादसा होने से टल गया। दुगरिया निवासी उदल सिंह अपनी निजी मारुति वैन से खेत से लौटकर आए थे। जिसे उन्होंने सड़क किनारे पेड़ के नीचे खड़ा कर दिया था। बताया जाता है कि वैन की बैटरी डाउन हो गई थी, जिसके चलते उसे स्टार्ट करने का प्रयास किया जा रहा था। इसी दौरान अचानक वैन में आग लग गई। देखते ही देखते लपटें तेज हो गईं। जिन्होंने विकराल रूप धारण कर लिया। आग लगते ही मौके पर मौजूद लोगों ने शोर मचाया। वाहन स्वामी और मौजूद लोगों ने आग बुझाने के लिए तुरंत मिट्टी व अन्य साधनों का सहारा लिया।

कार्यालय नगर पंचायत निधासन, जनपद लखीमपुर-खीरी

पत्रांक: 30/न.प.नि./नि.सू.-15 वां वित्त/2025-26 दिनांक: 17.04.2026  
ई-निविदा सूचना  
एतद्वारा सर्वसाधारण को सूचित किया जाता है कि निकाय को 15 वां वित्त आयोग द्वारा प्राप्त धनराशि से प्रस्तावित निम्न निर्माण कार्य हेतु ई-टेंडरिंग के माध्यम से दिनांक 08.05.2026 को समय अपराह्न 03:00 बजे तक ऑनलाइन निविदाएं आमंत्रित की जाती हैं, जिसे ऑनलाइन निविदा प्रपत्र <https://etender.up.nic.in> पर उपलब्ध है जो कि दिनांक 18.04.2026 से दिनांक 08.05.2026 तक अपराह्न 03:00 बजे तक डाउनलोड/अपलोड किये जा सकते हैं। अधिक जानकारी के लिए कृपया वेबसाइट पर लॉग इन करें तथा बिड डायमेंट को डाउनलोड करें।  
अध्यक्ष  
नगर पंचायत निधासन  
लखीमपुर-खीरी

कार्यालय जिला ग्रामोद्योग अधिकारी, उ.प्र. खादी तथा ग्रामोद्योग बोर्ड, बरेली

पत्रांक: 49/जि.ग्रा.का./बरेली/सी.एफ.सी. पत्रा./2026-27 दिनांक: 17.04.2026  
अल्पकालीन निविदा सूचना  
एतद्वारा समस्त राजकीय विभाग में पंजीकृत ठेकेदारों/मशीन आपूर्तिकर्ता को सूचित किया जाता है कि जिला ग्रामोद्योग कार्यालय, बरेली द्वारा वित्तीय वर्ष 2025-26 में स्वीकृत सी.एफ.सी. हेतु निम्नलिखित विवरण के अनुसार मशीन आपूर्ति करने हेतु सोल बन्द निविदायें दिनांक 25.04.2026 तक अपराह्न 12:00 बजे तक आमंत्रित हैं। निविदाएं तददिनांक को अपराह्न 02:00 बजे जिला ग्रामोद्योग कार्यालय, बरेली में खोली जायेगी। बिना कारण बताये किसी एक या समस्त निविदाओं को निरस्त करने का अधिकार समिति का होगा, जिसे किसी भी न्यायालय में चुनौती नहीं दी जा सकेगी।  
क्र. कार्य का विवरण अनुमानित धनराशि धरोहर धनराशि (रु. में) निविदा शुल्क का मूल्य कार्य पूर्ण करने की अवधि  
1- समर सेबिल 01, जिगर जोली 10 सेट, एक अदद बॉलिनम कल पॉर्टमिल, सांचे मोडल, जर्नेटर (जी.एस.टी. सहित) 500000.00 10000.00 650.00 30 दिन  
नियम व शर्तें:- किसी भी कार्य दिवस में जिला ग्रामोद्योग में प्राप्त कर सकते हैं।  
जिला ग्रामोद्योग अधिकारी, बरेली

कार्यालय अधिशासी अभियन्ता प्रांतीय खण्ड, लो0नि0वि0, बरेली

पत्रांक : 1653/ई-टेण्डर/26-27 दिनांक 10.04.2026  
अल्पकालीन ऑन-लाइन निविदा आमंत्रण सूचना

1- महामहिम राज्यपाल, उ0प्र0 को ओर से अधिशासी अभियन्ता, प्रांतीय खण्ड, लो0नि0वि0, बरेली के अंतर्गत निम्न तालिका में अंकित विवरण के अनुसार ऑन लाइन ई-निविदा दिनांक 21.04.2026 से दिनांक 28.04.2026 की मध्याह्न 12:00 बजे तक आमंत्रित कर दिनांक 28.04.2026 को अपराह्न 12:30 बजे खोला जाना प्रस्तावित किया गया है:-

क्रम सं०	कार्य का नाम	खण्ड का नाम	निविदा की धरोहर अनुमानित लागत (लाख रु०)	निविदा की धरोहर व स्टेशनरी धनराशि (लाख रु०)	टेण्डर फीस व स्टेशनरी चार्ज- जी0एफ0डी0 (रु०)	कार्य पूर्ण करने की अवधि	फर्म / ठेकेदारों की आवश्यक पंजीकरण श्रेणी
1	जनपद बरेली में 100 फुटा रोड पर सुद धर्मदाता से न्यू-लार्डफ हॉस्पिटल होते हुए शिवम मंडिकल हॉल (पीलीभौत बरेली मार्ग तक) सम्पूर्ण मार्ग पर फेव टाईल्स लगाने का कार्य।	प्रांतीय खण्ड, लो0नि0वि0 बरेली	25.80	2.58	944.00	दो माह	ए. बी. सी. डी (मार्ग कार्य) हेतु

2- निविदा दस्तावेज एवं निविदा हेतु आमंत्रण के विस्तृत नियम एवं शर्तों हेतु वेबसाइट <http://etender.up.nic.in> पर Login किया जा सकता है।  
UP - 249935 दिनांक: 16/04/2026 (भगत सिंह)  
विज्ञापन वेबसाइट [www.up.gov.in](http://www.up.gov.in) अधिशासी अभियन्ता प्रांतीय खण्ड, लो0नि0वि0 बरेली पर उपलब्ध है।

भाइयों ने साथी संग मिलकर की थी चोरी

कार्यालय संवाददाता, बदार्थू

अमृत विचार : सदर कोतवाली पुलिस ने नकबजनी में संलिप्त दो आरोपी भाइयों को गिरफ्तार किया है। उनके पास से सोने-चांदी के जेवर और 7110 रुपये, अवैध चाकू बरामद किया। एसपी सिटी अभिषेक सिंह ने प्रेस वार्ता करके जानकारी दी। आरोपी को जेल भेजा गया है। शहर के मोहल्ला इन्द्रापुरम कॉलोनी की गली नंबर दो निवासी मनोज कुमार सक्सेना पुत्र कैलाश चंद्र 13 अप्रैल को अपने मकान पर ताला डालकर परिवार के साथ मथुरा चले गए थे। वापस लौटे तो घर में चोरी की जानकारी हुई। चोर उनके मकान में ताला डालकर सोने-चांदी के जेवर ले गए। 14 अप्रैल को मनोज की तहरीर पर पुलिस ने अज्ञात पर रिपोर्ट दर्ज की थी। खुलासे के लिए टीमों का गुंथन किया गया था। सीसीटीवी फुटेज



पुलिस की गिरफ्त में चोरी करने आरोपी दो भाई।

13 अप्रैल की रात इन्द्रापुरम कॉलोनी निवासी मनोज कुमार के घर को बनाया था निशाना

के आधार पर तीन लोग नई सयय निवासी फैज पुत्र रफफन, लोचो नगला की गली चार निवासी शाहिद व मुशाहिद पुत्र दिलशाद उर्फ कल्लू के नाम सामने आए। शुक्रवार को पुलिस ने शाहिद और उसके भाई मुशाहिद को सदर कोतवाली क्षेत्र में सिरसा रोड से गिरफ्तार कर लिया। शाहिद के पास से 22.50 ग्राम की गले की चेन, कंठी माला, टॉप्स, नाक की लॉग, ओम, लॉकेट, अंगूठी के अलावा मुशाहिद के पास से 231.2 ग्राम चांदी के जेवर और रुपये बरामद हुए। दोनों पर पहले भी मामले दर्ज हो चुके हैं। तीसरे आरोपी की तलाश की जा रही है। गिरफ्तारी करने वाली टीम में उपनिरीक्षक संजय तोमर, कांस्टेबल जितेंद्र कुमार व तेजपाल रहे।

खेत में आग लगने से 10 बीघा गेहूं जलकर राख

उधैती, अमृत विचार: बिसौली ब्लॉक के ग्राम छिवरु कला में शुक्रवार को एक बड़ा हादसा हो गया। किसान वीरपाल सिंह के खेत में अचानक आग लग गई। इस आग की घटना में लगभग 10 बीघा गेहूं की फसल जलकर पूरी तरह नष्ट हो गई। गेहूं की फसल में आग लगने का कारण अभी स्पष्ट नहीं हो सका है। स्थानीय ग्रामीणों ने आग पर काबू पाने का काफी प्रयास किया, लेकिन तेज हवा के कारण आग तेजी से फैलती चली गई। सूचना मिलने पर दमकल विभाग की टीम मौके पर पहुंची। काफी मशक्कत के बाद आग पर नियंत्रण पाया। इस घटना में किसान को भारी आर्थिक नुकसान हुआ है। ग्रामीणों ने प्रशासन से पीड़ित किसान को मुआवजा दिलाने की मांग की है। आग में जलती गेहूं की फसल।



आग में जलती गेहूं की फसल।

जिले में 17 हजार हेक्टेयर गन्ने का रकबा

जनपद में पिछले साल तक गन्ना का रकबा कुल 17 हजार हेक्टेयर था। जो पिछले पांच सालों में सबसे कम है। कम रकबा होने के कारण चीनी मिलों को कई तरह की दिक्कतों का सामना करना पड़ रहा है। इस साल शरद कालीन गन्ना बुवाई भी पूरी नहीं हो सकी जबकि बसंत कालीन गन्ना बुवाई का लक्ष्य भी पूरा नहीं हो सका जिससे गन्ने का रकबा कम बढ़ा है। अगले साल तक कुछ और रकबा बढ़ाने का प्रयास किया जाएगा।



खेत में खड़ी ईख।

● बिसौली चीनी मिल 80 प्रतिशत ही पूरा कर सकी लक्ष्य  
● गन्ने का रकबा बढ़ाने को दिया गया गन्ना बुवाई का लक्ष्य

सरकार और विभाग चिंतित है। इस साल शासन स्तर से दोनों चीनी मिलों को आठ हजार 924 हेक्टेयर में बसंत कालीन गन्ना बुवाई का लक्ष्य दिया गया था। जिसमें बिसौली चीनी मिल को 6 हजार 18 हेक्टेयर गन्ना बुवाई का लक्ष्य दिया गया था जबकि शंखपुर चीनी मिल को 2006 हेक्टेयर का

भी गन्ना बुवाई का लक्ष्य पूरा नहीं हो सका है। जिला गन्ना अधिकारी अशर्फी लाल ने शुक्रवार को बताया कि कुछ किसान गेहूं काटकर उसमें गन्ना लगा रहे हैं जबकि कुछ ने सरसों के खेतों में गन्ना लगाया है। लक्ष्य पूरा करने का प्रयास किया जा रहा है। गन्ना किसानों को हर संभव सहयोग दिया जा रहा है।

समय पर पहुंची ट्रेन, 60 ने की दिल्ली की यात्रा

कार्यालय संवाददाता, बदार्थू

अमृत विचार : कासगंज से बदार्थू होते हुए दिल्ली को चलने वाली एक्सप्रेस ट्रेन ने शुक्रवार को सुबह सीटी मार कर शहर के लोगों को कौतूहल से भर दिया। लोग रेलवे स्टेशन की ओर दौड़ पड़े। दिल्ली जाने वाले 60 लोगों ने पहले दिन ट्रेन से दिल्ली तक का यादगार सफर किया। रेलवे प्रशासन की तैयारियों के चलते यात्रियों को आधा घंटे पहले ही टिकट दे दिये गए। जनता की मांग को चलते कासगंज से बदार्थू होते हुए दिल्ली को ट्रेन शुरू की गयी है। इस ट्रेन का 13 अप्रैल को केंद्रीय राज्य मंत्री बीएल वर्मा ने रेलवे स्टेशन पर हरी झंडी दिखा का शुभारंभ किया। उसके बाद से 17 अप्रैल से ट्रेन का विधिवत संचालन शुरू हो गया। रेलवे प्रशासन के



इंटरसिटी में बैठे यात्री।

अनुसार उक्त एक्सप्रेस ट्रेन शुक्रवार सुबह कासगंज से चलकर बदार्थू रेलवे स्टेशन पर 3 बजकर 50 मिनट पर पहुंची, तमाम लोग ट्रेन को देखने को दौड़ पड़े। उक्त ट्रेन से पहले दिन 60 लोगों ने दिल्ली तक का यादगार सफर किया। ट्रेन बरेली से अपने पूर्ववत नियम समय पर दिल्ली के लिए निकली और सुबह 10 बजे कर 20 मिनट पर नई दिल्ली रेलवे स्टेशन पर पहुंच गयी। प्लेटफार्म पर आठ सुरक्षाकर्मी रहेंगे मौजूद : कासगंज से दिल्ली

जेसीबी से कटी मलगांव रेलवे फाटक की केबल

बदार्थू बरेली रेलवे लाइन स्थित मलगांव रेलवे फाटिंग पर शुक्रवार को एक जेसीबी रेलवे फाटक की केबल काट दी जिससे फाटिंग पर रेलवे कर्मचारियों ने हंगामा कर दिया। सूचना मिलने पर आरपीएफ ने मौके पर पहुंच कर उक्त जेसीबी को कब्जे में ले लिया। चालक मौके से भाग गया रेलवे कर्मचारियों ने बताया कि मलगांव रेलवे फाटिंग के आसपास जेसीबी मशीन अवैध खनन करने में जुटी है। आरपीएफ के अनुसार जेसीबी मालिक के खिलाफ रिपोर्ट दर्ज कराई जाएगी।

प्रताप सिंह ने बताया कि सुरक्षा की पुख्ता व्यवस्था की गयी है। यात्रियों को किसी तरह की परेशानी नहीं होगी।

### अम्बा हेल्थ क्लिनिक



**डॉ. आर. एस. सिंह**  
B.A.M.S.  
(आयुर्वेदचाराय)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify  
Trademark Clinic

- ★ पतले-दुबले
- ★ गाल पिचके
- ★ कमजोर
- ★ स्त्री-पुरुष
- ★ मोटापा व वजन बढ़ाने के लिए

परामर्श लें!

#### चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फोरेंस आदि नौकरी में नाप तोल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कौल-मुंहासे, ड्राइयाँ, सफेद दागों व साबुलापन हटाना, सुन्दर दिखाना, बालों का समय से पहले झड़ना, टूटना, सफेद होना एवं गंजापन होना, खुनी व वादी बवासीर आदि सभी बिमारियों का परामर्श लें।

**किसी भी प्रकार का नशा जैसे शराब, अफीम, गुटखा, सुल्फ, गाँजा बीड़ी, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।**

#### स्त्री-पुरुष गुप्त समस्याएँ

- स्वपन दोष, शीघ्रपतन, मर्दाना कमजोरी होना
- हस्तमैथुन, धात जाने से कमी होना
- इन्ट्री का ढीलापन-छोटापन व पतलापन होना
- वीर्य में शुक्राणु का कम होना
- ल्यूकोरिया, बाँझपन, बच्चेदानी में रसोली होना
- यौन अंगों का ढीलापन या इच्छा कम होना
- मासिक धर्म अनियमित होना या उम्र से पहले बन्द होना

**वैवाहिक जीवन को सफल बनाने के अविकसित सीना को सुडोल्ड आकर्षक बनाने**

#### Sexually Transmitted Bacterial Disease

सुजाक, गिनोरिया, एड्स, यौन अंगों पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फोन पर बातें करने से या पेशाब में विपत्तिपा पदार्थ निकलने पर तुरन्त सम्पर्क करें

**डॉ. साहब**  
आपके विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक  
दिनांक :-  
**19 अप्रैल 2026, रविवार**  
**3 मई 2026, रविवार**

निकट बरेली कॉलेज, होटल मोती महल काली बाड़ी चौराहा, बरेली  
**9837069463**  
**7599211076**

# माध्यमिक स्कूलों में शिक्षा पोर्टल पर होगी छात्रों की ऑनलाइन एंट्री

### छात्रों का डाटा फीड न करने पर संबंधित स्कूलों के खिलाफ की जाएगी कार्रवाई

कार्यालय संवाददाता, बदायूं

● **जिला विद्यालय निरीक्षक ने सभी स्कूलों को जारी किए निर्देश**

अमृत विचार : माध्यमिक स्कूलों में गिरती छात्र संख्या को लेकर विभाग बेहद गंभीर है। नए शिक्षा सत्र के आगाज के बाद से ही प्रवेश प्रक्रिया की विभाग में समीक्षा शुरू हो गई है। स्कूलों में प्रवेश लेने वाले बच्चों की निगरानी विद्या समीक्षा केंद्र द्वारा विकसित ट्रेक शिक्षा पोर्टल के जरिए की जा रही है। यह सब इस बार जिले में कक्षा आठ उतीर्ण करने वाले करीब 50 हजार से अधिक छात्र, छात्राओं का कक्षा नौ में शत-प्रतिशत दाखिला सुनिश्चित करने के लिए शिक्षा विभाग द्वारा कवायद की जा रही है। जिले के परिषदीय, सहायता प्राप्त और निजी स्कूलों में करीब 50 हजार से अधिक बच्चों ने कक्षा आठ की परीक्षा उतीर्ण की है। माध्यमिक विद्यालयों में शैक्षिक सत्र 2026-27 के तहत कक्षा आठ उतीर्ण करने वाली सभी

छात्र-छात्राओं के कक्षा नौ में प्रवेश की प्रक्रिया जारी है। माध्यमिक स्कूलों में कक्षा नौ में प्रवेश लेने वाले बच्चों का डाटा शासन की ओर से विकसित किए ट्रेक शिक्षा पोर्टल पर ऑनलाइन किया जा रहा है। माध्यमिक स्कूलों को उनके आसपास के स्कूलों से कक्षा आठ उतीर्ण करने वाले छात्र-छात्राओं का ब्योरा भी पोर्टल के जरिये उपलब्ध कराया गया है। डीआईओएस ने बताया कि ट्रेक शिक्षा पोर्टल के ड्रॉप बॉक्स में कक्षा आठ पास करने वाले बच्चों की संख्या 50 हजार से अधिक दिख रही है। इनमें बेसिक के परिषदीय स्कूलों के बच्चों की संख्या लगभग 25 हजार से अधिक बच्चे हैं। शेष बच्चों की संख्या निजी स्कूलों के साथ अन्य बोर्डों के स्कूलों की

यू-डायस पोर्टल से शिक्षा पोर्टल पर भेजा बच्चों का डाटा

डीआईओएस ने बताया कि जिले में कक्षा आठ उतीर्ण कर चुके सभी छात्र-छात्राओं का ब्योरा यू-डायस पोर्टल के माध्यम से ट्रेक शिक्षा पोर्टल पर ड्रॉप बॉक्स में आ गया है। करीब 50 हजार बच्चों को डाटा दिखाई दे रहा है। इन सभी बच्चों का प्रवेश कक्षा नौ में कराया जाना है। विद्या समीक्षा केंद्र से विकसित ट्रेक शिक्षा पोर्टल के जरिए प्रवेश लेने वाले बच्चों की लगातार निगरानी की जा रही है।

विकसित हुआ प्रेरणा पोर्टल का नया मॉड्यूल

बेसिक शिक्षा विभाग पर शत-प्रतिशत बच्चों का दाखिला सुनिश्चित करने का दबाव है। बेसिक शिक्षा विभाग को सबसे अधिक फोकस ऐसे बच्चों का प्रवेश कराने को लेकर है जिन्होंने कक्षा पांच और कक्षा आठ उतीर्ण करने के बाद पढ़ाई छोड़ दी है। इसके लिए प्रेरणा पोर्टल पर नया प्रारूप विकसित किया गया है। इन सभी का डाटा भी स्कूलों को भेजा गया है। स्कूलों में प्रवेश लेने वाले बच्चों का डाटा प्रेरणा पोर्टल पर अपलोड किया जा रहा है। इसकी निगरानी भी बेसिक शिक्षा विभाग की ओर से की जा रही है।

कक्षा आठ उतीर्ण करने वाले बच्चों का शत प्रतिशत प्रवेश कक्षा नौ में कराया जाना है। जिसकी निगरानी ट्रेक शिक्षा पोर्टल की जा रही है। इसके लिए स्कूलों को लगातार निर्देश दिए जा रहे हैं। लापरवाही बरतने वाले स्कूलों के खिलाफ सख्त कार्रवाई होगी।

जो कि पोर्टल पर प्रदर्शित हो रही है। बताया कि नए शिक्षा सत्र में अब तक लगभग तीन हजार से अधिक बच्चों के दाखिले कक्षा

बकरी पालन इकाई स्थापित करने को मिलेगा अनुदान

बदायूं, अमृत विचार : महिलाओं को आत्मनिर्भर बनाने के लिए सरकार लगातार प्रयासरत है। सीवीओ समदर्शी सरोज ने बताया कि विभाग बकरी पालन योजना का संचालन कर रहा है। इस योजना के तहत महिलाओं को लाभान्वित किया जाना है।

योजना का लाभ देने के लिए आवेदन मांगे जा रहे हैं।

● **महिला अभ्यर्थी को 90 प्रतिशत मिलेगा अनुदान 60 हजार होगी लागत**

पालन योजना के तहत पशुपालन विभाग बकरी पालन की इकाई स्थापित करने को महिलाओं के लिए विभाग द्वारा अनुदान दिया जाएगा। एक इकाई में महिला को एक नर और पांच मादा का पालन किया जाना है। बकरी पालन इकाई स्थापित करने में 60 हजार रुपये की लागत आएगी। इसमें 90 प्रतिशत का अनुदान महिला को दिया जाएगा। लाभार्थी को मात्र दस प्रतिशत धनराशि ही स्वयं के पास से खर्च करनी होगी। योजना का लाभ देने के लिए आवेदन मांगे जा रहे हैं।

# 15 केंद्रों पर आयोजित की जाएगी होमगार्ड पंजीयन परीक्षा

कार्यालय संवाददाता, बदायूं

अमृत विचार : होमगार्ड पंजीयन परीक्षा तीन दिन में संपन्न होगी। 25 से 27 अप्रैल तक होने वाली परीक्षा के लिए 15 केंद्र बनाए गए हैं। परीक्षा में 31,392 अभ्यर्थी शामिल होंगे। परीक्षा के लिए माध्यमिक और राजकीय महाविद्यालयों को केंद्र बनाया गया है। परीक्षा को लेकर प्रशासन की लगभग सभी तैयारी पूरी है।

होमगार्ड पंजीयन परीक्षा दो पालियों में संपन्न होगी। प्रत्येक पाली में 5232 अभ्यर्थी शामिल होंगे। होमगार्ड पंजीयन परीक्षा को लेकर प्रशासन द्वारा सभी केंद्रों पर व्यवस्थाएं पूरी करने के आदेश दिए गए हैं, ताकि परीक्षा शांतिपूर्ण और निष्पक्ष तरीके से संपन्न हो सके। केंद्रों पर सुरक्षा व्यवस्था के कड़े इंतजाम किए जा रहे हैं। साथ ही परीक्षा की निगरानी के लिए उड़न दस्ते भी सक्रिय रहेंगे। सभी केंद्रों पर स्टेटिक और सेक्टर मजिस्ट्रेट की तैनाती की जाएगी। जिला विद्यालय निरीक्षक लालजी यादव ने बताया कि होमगार्ड पंजीयन परीक्षा को

लेकर लगभग सभी तैयारियां पूरी कर ली गई हैं। परीक्षा को शासन के निर्देशानुसार सफलतापूर्वक संपन्न कराया जाएगा। परीक्षा को लेकर विभाग पूरी तरह तैयार है।

# सुविधाओं के अभाव में लोग परेशान बाल विवाह के विरोध में निकाली रैली

● झूलते तार और जर्जर सड़कें बनी मुसीबत

संवाददाता, उझानी

अमृत विचार : कस्बे के वार्ड पांच में एक स्कूल के निकट गली में लोगों को कई तरह की समस्याओं से जूझना पड़ रहा है। सड़क जर्जर है और ऊपर से बिजली के तार नीचे लटक रहे हैं जिनसे हर समय खतरा बना रहता है। लोगों ने बिजली विभाग और नगर पालिका के खिलाफ रोष व्यक्त किया है।

वार्ड पांच स्थित चुजेश हलवाई के सामने वाली गली में नगर



गली में सड़क में दिख रहे गड्ढे।

● अमृत विचार

पालिका की लापरवाही के चलते सड़क पूरी तरह जर्जर हो चुकी है। जगह जगह गड्ढे हो गए हैं। ऊपर से बिजली की लटकती

● चाइल्ड हेल्थ लाइन के बारे में दी गई जानकारी

कार्यालय संवाददाता, बदायूं

अमृत विचार : शुक्रवार को बाल विवाह मुक्त कार्यक्रम के अंतर्गत अक्षय तृतीया के अवसर पर चलाए जा रहे बाल विवाह मुक्त भारत अभियान कार्यक्रम पी एम श्री राजकीय कन्या इंटर कॉलेज में छात्राओं को जागरूक किया गया।

कार्यक्रम में चाइल्ड लाइन से जिला समन्वयक कमल शर्मा द्वारा बच्चों को चाइल्ड हेल्पलाइन के बारे में विस्तार से जानकारी दी गई। कहा 24 घंटे मदद करना एक सेवा है। कहीं पर किसी प्रकार का शोषण हो रहा है तो आप तुरंत सूचना दें, जिससे बच्चे की मदद की जा सके। महिला कल्याण विभाग से जिला



बाल विवाह के प्रति जागरूकता रैली निकालती छात्राएं।

● अमृत विचार

समन्वयक छवि वैश्य ने बताया कि विभाग से बच्चों को कई प्रकार की मदद मिलती है। जिनके माता पिता नहीं हैं ऐसे बच्चों को विभाग मदद करता है। प्रोग्राम मैनेजर गंगा सिंह बाल विवाह मुक्त भारत कार्यक्रम के बारे में जानकारी देते हुए कहा कि अक्षय तृतीया एक प्रमुख हिंदू त्यौहार है। जिसे अबूझ मुहूर्त माना जाता है। इस

दिन अधिक से अधिक संख्या में विवाह भी होते हैं हमें बाल विवाह को रोकना है। अगर कर रहा है तो अपनी सूचना टोल फ्री हेल्पलाइन नंबर पर दें। कार्डसलर चेतना ने बाल अधिकार पर कहा कि हम पहचानें और आगे बढ़ेंगे और अपने अधिकार को लेकर रहेंगे। प्रधानाचार्य ने सभी का आभार व्यक्त किया।

सबसे पुराना स्थापित 1960

# गुप्त रोगी रोजाना मिलें

हर जगह से परेशान रोगी मिलें

नामर्दी, शीघ्रपतन, इच्छा की कमी बिना ऑपरेशन दर्द रहित उपचार

# बवासीर

खूनी, वादी, बवासीर, भगन्दर कांच का बिना ऑपरेशन इलाज दर्द रहित

उत्तर प्रदेश के प्रसिद्ध टॉप नं. 1

# डॉ. सी.पी. गुप्ता

# क्लीनिक

निकट जिला पंचायत चौपुला कुतुबखाना रोड, बरेली

मो. 9259082174

नलकूप का ताला तोड़कर कृषि यंत्र ले गए चोर

ओरछी, अमृत विचार : थाना फेजगंज बेहटा क्षेत्र के गांव खेड़ादास में नलकूप की कोठरी का ताला तोड़कर चोर समाप्त ले गए। संधल के गांव देवरा खेड़ा निवासी विशाल चौहान का गांव खेड़ादास के शमशान घाट के पास खेत पर नलकूप है। यह खेत उन्होंने किशनपाल पुत्र चंद्रपाल सिंह को बटाई पर दिया है। रात में चोरों ने नलकूप का ताला तोड़ लिया और चोरी की। जानकारी होने पर किशनपाल ने डायल 112 पर पुलिस को सूचना दी।

# लक्ष्य पाने के लिए युवा परिश्रम को बनाएं आधार



टीम के सदस्यों को प्रमाण पत्र देते अतिथिगण।

● अमृत विचार

कार्यालय संवाददाता, बदायूं

अमृत विचार : अयोध्या प्रसाद मेमोरियल पीजी कॉलेज में भारत स्काउट गाइड के तत्वावधान में संचालित रोवर्स-रेंजर्स प्रशिक्षण शिविर का रंगारंग सांस्कृतिक कार्यक्रमों के साथ समापन हुआ। शिविर के दौरान रोवर्स-रेंजर्स ने तंबुओं का आकर्षक शहर बसाकर, मनोहर रंगोली, उपयोगी गैजेट तैयार कर, बिना बर्तन भोजन बनाकर अपनी रचनात्मकता, दक्षता और आत्मनिर्भरता का उत्कृष्ट परिचय दिया।

मुख्य अतिथि गाइडिंग में राष्ट्रपति पुरस्कार प्राप्त संविलियन विद्यालय बरा मालदेव की शिक्षिका गरिमा सिंह गुर्जर ने कहा कि समय जीवन की अमूल्य धरोहर है, जिसका सदुपयोग ही व्यक्ति को सफलता के शिखर तक पहुंचाता है। युवा लक्ष्य पाने को अनुशासन, परिश्रम और दृढ़ संकल्प को जीवन का आधार बनाएं, प्रत्येक क्षण को सार्थक दिशा दें। पूर्व जिला ट्रेनिंग कमिश्नर संजीव कुमार शर्मा ने कहा कि स्काउटिंग युवाओं में सेवा भावना, नेतृत्व क्षमता, अनुशासन, सहकारिता और विपरीत परिस्थितियों में धैर्यपूर्वक कार्य करने की क्षमता विकसित करती है, युवा देशभक्त के रूप में तैयार हो रहे हैं। उप प्राचार्य प्रोफेसर शिशुपाल सिंह ने कहा कि युवा अपनी अंतर्निहित प्रतिभा और अदम्य ऊर्जा को पहचानें, सकारात्मक कार्यों में नियोजित कर समाज व राष्ट्र के उत्थान में सक्रिय भूमिका निभाएं। रेंजर लीडर शालिनी शर्मा और रोवर लीडर श्रेष्ठ गौर के नेतृत्व में कैप फायर के दौरान देशभक्ति गीत, लोकनृत्य एवं नाट्य की शानदार प्रस्तुतियां दीं। विजेता वीर शिरोमणि महाराणा प्रताप कू और रानी लक्ष्मीबाई टीम के सदस्यों को प्रमाण पत्र देकर सम्मानित किया गया। चीफ ऑफ़िसर डा. विवेक कुमार सिंह ने सभी का आभार व्यक्त किया। इस मौके पर जीतपाल, डा. शिल्पी पांडे, डा. आदर्श कांता, डा. शुचि गुप्ता, आदेश आदि मौजूद रहे।

# न्यूज डायरी

आंबेडकर जयंती के अवसर पर गांव में निकाली शोभायात्रा

उधैती, अमृत विचार : बाबा साहब डॉ. भीमराव आंबेडकर की 135वीं जयंती के उपलक्ष्य में शोभायात्रा निकाली गई। शोभायात्रा में बाबा साहब अमर रहे, जय भीम के नारे लगाए गए। शोभायात्रा का शुभारंभ बसपा के जिला कोषाध्यक्ष के.के. उपाध्याय ने किया। शोभायात्रा के शुभारंभ से पूर्व कस्बे के आंबेडकर पार्क में बसपा नेताओं ने आंबेडकर प्रतिमा पर माल्यार्पण कर श्रद्धांजलि अर्पित की। माल्यार्पण के बाद धूमधाम से शोभायात्रा की शुरुआत हुई। जिसे फीता काटकर शुरु किया गया। शोभायात्रा बिजनौर स्टेट हाईवे सहित निर्धारित मार्गों पर भ्रमण करती हुई निर्धारित स्थान पर पहुंची। सुरक्षा के दृष्टिगत से शोभायात्रा में भारी पुलिस बल तैनात रहा। शोभायात्रा में जयपाल सिंह, रक्षपाल सिंह हेमदे, गौतम, अनोजे लाल, नेत्रपाल सिंह आदि सहित तमाम लोग उपस्थित रहे।



# आंबेडकर के आदर्शों को आत्मसात करने का किया आह्वान

बिल्सी, अमृत विचार : नगर स्थित नारायण ग्रीन हाउस में संविधान निर्माता, भारत रत्न डॉ. भीमराव आंबेडकर सम्मान अभियान के तहत संगोष्ठी का आयोजन किया गया। कार्यक्रम में मुख्य अतिथि एमएससी एवं पूर्व क्षेत्रीय अध्यक्ष भाजपा रजनीकांत माहेश्वरी तथा विशिष्ट अतिथि विधायक बिल्सी हरीश शाक्य और चेयरमैन ज्ञानदेवी सागर रही। अतिथियों ने भारत रत्न डॉ. भीमराव आंबेडकर के जीवन चरित्र और उनके योगदान पर विस्तार से प्रकाश डाला। इस मौके पर पूर्व चेयरमैन ओमप्रकाश सागर, विवेक राठी, आदित्य माहेश्वरी, विनय सागर, तेजस्वी सागर, प्रीतम बाबू, मुनीश आदि मौजूद रहे।



# पंचायत सहायकों को शासन मंशानुसार गणना मंजूर नहीं

बिसौली, अमृत विचार : अगले माह शुरू होने वाले भवन गणना हेतु बिसौली नगर पालिका और तहसील प्रशासन पूरी तरह तैयार है, पालिका ने शासन मंशानुसार 80 प्रमाणकों को प्रशिक्षित करना गुरुवार से प्रारम्भ कर दिया। दूसरे दिन सभी गणनाकारों ने नगरीय भवनों की गणना से इन्कार करते हुए प्रशिक्षण लेने से इन्कार कर दिया। प्रथम दिन शत प्रतिशत गणनाकार उपस्थित रहे, लेकिन दूसरे दिन शुक्रवार को सभी 46 पंचायत सहायकों ने एकमत होकर इस प्रशिक्षण में प्रतिभाग करने से मना कर दिया है। शुक्रवार को केवल अध्यापक प्रमाणक के रूप में प्रशिक्षण लेते नजर आए। पालिका प्रशासन ने बीडीओ से बात की जिस पर कोई उत्तर नहीं मिला।

# जनगणना प्रशिक्षण शिविर का एसडीएम ने किया निरीक्षण

बिल्सी, अमृत विचार : बाबा इंटरनेशनल स्कूल में आगामी जनगणना कार्यों को लेकर प्रमाणकों एवं पर्यवेक्षकों का प्रशिक्षण शिविर शुरू हो गया है। जिसका निरीक्षण एसडीएम प्रेम पाल सिंह ने किया। उनके साथ तहसीलदार प्रभा सिंह एवं नायब तहसीलदार बदन सिंह उपस्थित रहे। एसडीएम ने प्रशिक्षण में उपस्थित कर्मियों की उपस्थिति पंजीका की जांच की। साथ ही समयबद्धता का विशेष ध्यान रखने के निर्देश दिए। एसडीएम ने प्रमाणकों की जनगणना के तकनीकी पहलुओं एवं डिजिटल डेटा पट्टी को लेकर उनकी समझ का आकलन किया। साथ ही, प्रशिक्षण केंद्र पर उपलब्ध सुविधाओं और बैठने की व्यवस्था का भी निरीक्षण किया गया।



न्यूज ब्रीफ

30 जून तक होंगे मुख्यमंत्री ग्रामोद्योग योजना के लिए आवेदन

बदार्थ, अमृत विचार : जिला ग्रामोद्योग अधिकारी संदीप कुमार ने बताया कि विभाग द्वारा मुख्यमंत्री ग्रामोद्योग योजना के लिए आवेदन 30 जून तक के तहत 10 लाख तक के ग्रामीण क्षेत्रों में उद्योग स्थापित कराए जाएंगे। उद्योग स्थापित करने के इच्छुक शिक्षित बेरोजगार, अनुभवी, अशिक्षित एवं परम्परागत कारीगर से आवेदन मांगे गए हैं। इच्छुक लोग 30 जून तक इच्छुक उम्मीदवार आवेदन कर सकते हैं।

विद्यार्थियों में वितरित की गई पुस्तकें

बिसौली, अमृत विचार : शहर बरेलिया स्थित सिद्ध बाबा इंटर में पुस्तक वितरण कार्यक्रम का आयोजन किया गया। जिसमें कक्षा छः से आठ तक के छात्र-छात्राओं में निःशुल्क पाठ्य पुस्तकों का वितरण किया गया। पुस्तक वितरण कार्यक्रम के मुख्य अतिथि ब्लॉक प्रमुख अमित पाठक विशिष्ट अतिथि अनुज शर्मा एवं मधुकर उपाध्याय उपस्थित रहे। अतिथियों ने छात्र-छात्राओं को अपने हाथों से पाठ्य पुस्तकें वितरित कीं। इस मौके पर विद्यालय के प्रधानाचार्य राजकुमार शर्मा, शोभित यादव, संजय उपाध्याय, विप्लव भारती समेत कई लोग उपस्थित रहे।

चोरी किए गए आँटों के साथ दो गिरफ्तार

बदार्थ, अमृत विचार : सदर कोतवाली पुलिस ने चोरी किए गए आँटों के साथ दो लोगों को गिरफ्तार किया है। उन्होंने 15 अप्रैल को मोहल्ला कबूलपुरा रवना शह विलायत कोलोनो निवासी दानिश खान का उनके घर के बाहर खड़ा आँट यूपी 24 बीटी 1056 चोरी किया था। पुलिस ने अज्ञात पर रिपोर्ट दर्ज करके चोरों की तलाश शुरू की थी। शुक्रवार को पुलिस ने मोहल्ला कबूलपुरा रवना निवासी दानिश खान पुत्र शाहिद खान, नूरी चौक निवासी साजिद पुत्र रफन को पकड़ा। उनके पास से चोरी किया गया आँटों बरामद करते हुए भेजा है।

सात एसडीएम और तहसीलदार के कार्य क्षेत्र बदले

बदार्थ, अमृत विचार : डीएम अनीश कुमार राय ने दातागंज एसडीएम सहित सात के कार्यक्षेत्र में परिवर्तन किया है। इनके साथ ही तीन तहसीलदारों के भी कार्यक्षेत्र बदले गए हैं। सहस्रवान के एसडीएम श्री साई आश्रित शाखमुरी को सहस्रवान से हटाकर बिसौली तहसील भेजा गया है। बिसौली की एसडीएम कृष्णा राशि को बदार्थ न्यायिक एसडीएम बनाया है। वहीं बदार्थ न्यायिक एसडीएम राजेश कुमार सिंह को बिसौली तहसील, बिसौली तहसील के एसडीएम प्रेमपाल सिंह को जिला राजस्व अधिकारी बनाया है। सहस्रवान तहसील में न्यायिक मजिस्ट्रेट के पद पर कार्यरत एसडीएम रिपुदमन सिंह से दातागंज न्यायिक मजिस्ट्रेट से हटाकर सहस्रवान का अतिरिक्त प्रभार सौंपा है। दातागंज के एसडीएम धर्मेश कुमार सिंह को हटाकर बिसौली तहसील का न्यायिक मजिस्ट्रेट के साथ बंदोबस्त अधिकारी तबकदी बदार्थ का अतिरिक्त प्रभार सौंपा है।

पंजाब नेशनल बैंक का यूपीएस हुआ खराब, ठप रहा कामकाज

संवाददाता, इस्लामनगर

अमृत विचार : कस्बा स्थित पंजाब नेशनल बैंक की शाखा में यूपीएस (अनइंटरप्टिबल पावर सप्लाई) खराब होने के कारण दो दिन तक बैंकिंग कार्य पूरी तरह ठप है। इस दौरान न तो पैसे जमा हो सके और न ही निकासी हो पाई, जिससे ग्राहकों को काफी दिक्कतों का सामना करना पड़ा। भीषण गर्मी के बावजूद सुबह से ही बड़ी संख्या में ग्राहक बैंक पहुंचते रहे, बैंक का गेट बंद था। मुख्य द्वार पर लगे सूचना बोर्ड में कार्य बाधित होने की जानकारी मिलने पर लोगों को निराश होकर वापस लौटना पड़ा।

जानकारी के मुताबिक, गुरुवार दोपहर से ही बैंक का कार्य बाधित हो गया था, जो शुक्रवार पूरे दिन बंद रहा। शनिवार को भी कामकाज सुचारु रूप से शुरू हो पाएगा या नहीं, इसे लेकर अनिश्चितता बनी हुई है। ग्राहकों ने नाराजगी जताते हुए कहा कि बिना पूर्व सूचना के बैंक बंद रहने से उनका समय बर्बाद होता है। सबसे ज्यादा परेशानी बुजुर्गों,

वोटिंग के बाद गिरा प्रस्ताव, महिलाओं के हाथ आई निराशा

महिला आरक्षण बिल लागू होने पर महिलाओं ने किया था खुशी का इजहार, दो तिहाई सदस्यों के पारित न करने की वजह से गिर गया प्रस्ताव, अधिनियम नहीं हुआ लागू

कार्यालय संवाददाता, बदार्थ

अमृत विचार : नारी शक्ति वंदन अधिनियम 2023 लागू होने को लेकर महिलाएं उत्साहित थीं। शुक्रवार को पूरा दिन सत्र में होने वाली चर्चा को लेकर बात चलती रही। लेकिन शाम को आए परिणाम से निराशा मिली। प्रस्ताव सदन में नियमानुसार दो तिहाई सदस्यों के पारित न करने की वजह से प्रस्ताव गिर गया और अधिनियम लागू नहीं हो सका। जिस पर महिलाओं का कहना है कि जो नारी शक्ति को सशक्त नहीं देखना चाहते उन लोगों ने विरोध में वोट किया है। महिलाओं का कहना है कि अधिनियम से एक सशक्त और संतुलित समाज का निर्माण



नारी शक्ति वंदन अधिनियम भारतीय लोकतंत्र को अधिक संवेदनशील और जनोन्मुखी बनाने की दिशा में एक महत्वपूर्ण कदम होता है। यह अधिनियम महिलाओं को राजनीतिक क्षेत्र में सक्रिय भागीदारी का अवसर देकर शासन व्यवस्था को अधिक संतुलित और प्रभावी बनाता, जिससे समाज के हर वर्ग को लाभ मिलता।



नारी शक्ति वंदन अधिनियम उन अनगिनत महिलाओं के संघर्ष, समर्पण और धैर्य का परिणाम होता, जिन्होंने वर्षों तक समान अधिकार और सम्मान के लिए प्रयास किए। यह अधिनियम लागू होने से महिलाएं केवल सीमित भूमिकाओं तक नहीं रहतीं, बल्कि लोकतंत्र की मुख्यधारा में सक्रिय भागीदारी निभातीं।



पक्षी का एक पंख के सहारे उड़ना असम्भव है। जिस तरह जड़ के बिना पुष्प का खिलना असम्भव है उसी तरह इस मानव जीवन का होना पुरुष और स्त्री के बिना असम्भव ही है। पहले स्त्रियों की स्थिति सुदृढ़ और सम्मानीय थी। धीरे धीरे समाज में नैतिक मूल्यों के क्षरण से महिलाओं की स्थिति बदतर होती गयी।



नारी शक्ति वंदन अधिनियम देश के सामाजिक और राजनीतिक ढांचे को अधिक सुदृढ़ और संतुलित बनाने की दिशा में एक दूरदर्शी पहल है। यह अधिनियम महिलाओं को समान अवसर देकर उन्हें राष्ट्र निर्माण की मुख्यधारा में शामिल करता। महिलाओं की सक्रिय भागीदारी से नीतियों में पारदर्शिता, जवाबदेही और प्रभावशीलता बढ़ती।



भारतीय लोकतंत्र में महिलाओं को उतना उचित स्थान दिलाने की दिशा में एक क्रांतिकारी कदम के रूप में सामने लाने का प्रयास था। सदन में प्रस्ताव गिरने की वजह से देश की महिलाओं की उम्मीद टूटी है। जो विरोध में वोट करने वालों के लिए नुकसानदायक सिद्ध होगा। अधिनियम के खिलाफ जाकर लोगों ने गलत किया है।



देश के लोकतांत्रिक ढांचे को अधिक संतुलित बनाने की दिशा में एक महत्वपूर्ण कदम होता है। यह अधिनियम महिलाओं को निर्णय प्रक्रिया में शामिल कर शासन व्यवस्था को अधिक पारदर्शी बनाता। जब समाज के सभी वर्गों को समान अवसर मिलता है। शिक्षा, स्वास्थ्य, सुरक्षा जैसे क्षेत्रों में सकारात्मक बदलाव देखने को मिलता।

– डॉ. लतिका फोगाट, वरिष्ठ स्त्री रोग विशेषज्ञ

– अल्पना कुमार, प्रधानाचार्य, पीएम श्री राजकीय कन्या इंटर कॉलेज

– डॉ. सोनूपा विशाल, लेखिका/साहित्यकार

– सोनी कुमारी, प्रवक्ता, एसके इंटर कॉलेज

– सरला स्वरूप, प्रबंधक, पलोरस नाइटिंगल स्कूल

– कविता रस्तोगी, प्रधानाचार्य केदारनाथ महिला इंटर कॉलेज

संभव होगा। अधिनियम आने वाली पीढ़ियों के लिए प्रेरणा का स्रोत बनेगा। यह अधिनियम देश को आत्मनिर्भर राष्ट्र बनाने में सहायक सिद्ध होगा। महिलाओं ने

अचानक चली गोली लगने से युवक की मौत

ककराला, अमृत विचार : सिविल लाइन कोतवाली क्षेत्र के गांव पड़ौआ के पास एक युवक गोली लगने से घायल हो गया। युवक को जिला अस्पताल लाया गया। हालत गंभीर होने पर युवक को हायर सेन्टर रेफर किया गया। बरेली ले जाते वक्त युवक ने रास्ते में दम तोड़ दिया। बताया जा रहा है कि युवक तमंचा चलने की वजह से कमर के नीचे गोली लगने से घायल हुआ था। वहीं परिजनों ने ककराला के कुछ लोगों पर गोली मारने का आरोप लगाया है। पुलिस ने जांच शुरू कर दी है।

खेत में लगी आग आठ बीघा गेहूं की फसल राख

दूरगामी सोच के लिए प्रधानमंत्री का आभार जताया लेकिन विरोध में वोट करना महिलाओं को लेकर जिम्मेदारों की सोच को दर्शाता है।



फसल में लगी आग बुझा दमकल कर्मी।

बदार्थ, अमृत विचार : नगर पंचायत रुदायन के वार्ड तीन के मोहल्ला रुदना की पट्टी माधोसिंह के खेत में ओमवीर सिंह, मनवीर सिंह पुत्र नेमचंद्र की गेहूं की आठ बीघा फसल थी। उन्होंने पूरी फसल निकासी के लिए खेत में एकर की थी। तड़के लगभग चार बजे उनकी फसल में आग लग गई। सूचना मिलने पर बिल्सी से अग्निशमन विभाग की गाड़ी पहुंची और आग पर काबू पाया। लेकिन तब तक पूरी फसल जल चुकी थी। नुकसान से किसानों का रो रोकर बुरा हाल है। ग्रामीणों के अनुसार उन किसानों के परिवार पहले से ही आर्थिक तंगी से जूझ रहे हैं। नगर पंचायत चेयरमैन सीमा चौधरी और वरिष्ठ भाजपा नेता मुरली मनोहर गुप्ता ने एसडीएम से फोन पर बात करके किसानों को मदद की मांग की।

दो लाख रुपये से अधिक आय वाले छह हजार लोगों का राशन कार्ड से कटा नाम

एआई ने पकड़ा, इसके बाद अधिकारियों के निर्देश पर काटे गए नाम

- एआई तकनीक के सहारे पकड़ में आए लोग, नहीं मिला राशन
- शासन ने पूर्ति विभाग को भेजी 2 लाख से अधिक आय वाले लोगों की सूची
- राशन कार्ड में नाम जुड़वाने के लिए विभाग के चक्कर काट रहे लोग

अमृत विचार : छह हजार लोगों को मुफ्त राशन का लाभ मिलना बंद हो गया है। इनके नाम राशन कार्ड से हटा दिए गए हैं। यह वे लोग हैं जिनकी वार्षिक आय दो लाख से अधिक है। इनकी पहचान नवीनतम तकनीक एआई के द्वारा की गई है। जिसकी सूची शासन की ओर से विभाग को भेजी गई थी। इसके बाद इनके नाम राशन कार्ड से हटा दिए गए हैं। राशन कार्ड से नाम हटने के बाद लोग पूर्ति विभाग के चक्कर काट रहे हैं। जिले में 5,5,4207 कार्ड धारक हैं। इनमें 50 हजार अंत्योदय राशन कार्ड धारक हैं। और 5,0,4207 पात्र गृहस्थी राशन कार्ड हैं। इन राशन कार्डों में 22,2,2744 यूनिट दर्ज हैं। अंत्योदय राशन कार्ड गरीब रेखा के नीचे जीवन यापन करने वाले परिवारों को जारी किए जाते हैं। इन्हें 35 किलो मुफ्त राशन दिया

जाता है। वहीं पात्र गृहस्थी राशन के लिए शहरी क्षेत्र में तीन लाख रुपये सालाना से कम आय और ग्रामीण क्षेत्र में दो लाख रुपये सालाना से कम आय सीमा का प्रावधान है। पात्र गृहस्थी राशन कार्ड धारकों को प्रति यूनिट पांच किलो मुफ्त राशन दिए जाने की व्यवस्था है। पूर्ति अधिकारी ने बताया कि शासन स्तर पर एआई के माध्यम से आयकर विभाग, परिवहन विभाग, जीएसटी, पीएम किसान सम्मान निधि आदि के डाटा से राशन कार्ड धारकों के डाटा का मिलान किया था। जिसमें

तीन हजार अपात्रों के निरस्त हुए कार्ड

डीएसओ ने बताया कि सत्यापन के दौरान ऐसे लोगों के नाम भी सामने आए थे। जो साधन संपन्न हैं। इनमें पांच एकड़ से अधिक भूमि वाले किसान, भारी और मध्यम वाहनों के स्वामियों के नाम शामिल हैं। इनके अलावा एक दर्जन से अधिक ऐसे नाम भी शामिल हैं। जिनके नाम फर्मों का टर्नओवर 10 से 15 लाख रुपए सालाना है। इन सभी के राशन कार्ड निरस्त कर दिए गए हैं। इनके स्थान पर पात्रों के राशन कार्ड बनाए जा रहे हैं।

दो लाख से अधिक लोगों ने नहीं कराई केवाईसी

राशन कार्ड धारकों का सत्यापन किए जाने के साथ उनकी ई-केवाईसी भी कराई जा रही है। अभी दो लाख से अधिक ऐसे लोग हैं जिनके द्वारा ई-केवाईसी नहीं कराई गई है। इन सभी को मुफ्त राशन का लाभ दिया जाना बंद कर दिया है। लोग कोटेदारों के यहां ई-केवाईसी कराने को पहुंच रहे हैं।

छह हजार से अधिक ऐसे लोग हैं जिनकी आय दो या तीन लाख से अधिक है। यह लोग ग्रामीण और शहरी क्षेत्र के हैं। शासन स्तर से सूची मिलने के बाद इनके नाम राशन कार्ड से हटा दिए गए हैं। वहीं तीन हजार अपात्रों के राशन कार्ड भी निरस्त किए गए हैं।

छह हजार से अधिक ऐसे लोगों के नाम सामने आए हैं जिनकी सालाना आय दो या तीन लाख से अधिक है। बताया कि सत्यापन के बाद इन सभी का नाम राशन कार्ड से हटा दिया गया है। वहीं राशन कार्ड से नाम हटाने जानकारी पर लोग कारण जानने के लिए आपूर्ति विभाग पहुंच रहे हैं। जानकारी के बाद यह लोग दोबारा से राशन कार्ड में नाम शामिल करने के लिए प्रयासरत हैं।

मैरिज हॉल से अगवा मासूम का दूसरे दिन भी नहीं सका सुराग

संवाददाता, इस्लामनगर

अमृत विचार : कस्बा इस्लामनगर के सहस्रवान रोड स्थित मोनार्क मैरिज हॉल से शादी समारोह के दौरान अगवा किए गए एक साल के मासूम का दूसरे दिन भी कोई सुराग नहीं लग सका है। बच्चे की तलाश में कई टीमों ने दबिश शुरू की है। क्षेत्र में लगे सीसीटीवी कैमरों की फुटेज चेक की है। सर्विलांस और एफओजी टीमों को भी सक्रिय कर दिया गया है। कब्जे में लिए गए मोबाइल फोन की जांच शुरू की है। जिला संभल के थाना राजपुर क्षेत्र के गांव सिरसा निवासी शांति देवी पत्नी भूकन 15 अप्रैल की रात इस्लामनगर थाना क्षेत्र के मईकला गांव में अपनी फुफेरी नजद की शादी में शामिल होने मोनार्क मैरिज हॉल आई थीं। जयमाला के



अपहृत बच्चा सीरव। ● अमृत विचार

बच्चे की तलाश कर रही टीमों पुलिस ने खंगाले सीसीटीवी कैमरे

और फोटो भी खींची रही, लेकिन खुद का फोटो नहीं खिंचवाया। सीसीटीवी फुटेज में महिला पहले बच्चे को गोद में लेकर बाहर जाती दिख रही है फिर कुछ सेकेंड बाद वापस अंदर आती है और इसके बाद मुख्य गेट से तेजी से बाहर निकल जाती है। घटना सामने आते ही पूरे मैरिज हॉल में अफरा-तफरी मच गई। बच्चे के गायब होने के बाद मां शांति देवी का रो-रोकर बुरा हाल है। परिजन रात में नजदीकी रिश्तेदार के यहां रुक रहे हैं और सुबह होते ही थाने पहुंचकर पुलिस से जानकारी ले रहे हैं। पुलिस ने मामले में मैरिज हॉल संचालक को हिरासत में लेकर पूछताछ शुरू कर दी है।

जिला अस्पताल के डॉक्टर हरीश की हार्ट अटैक से मौत

संवाददाता, इस्लामनगर

अमृत विचार : जिला अस्पताल में हृदय रोग विशेषज्ञ डा. हरीश राजपुत मूल रूप से खुर्जा अलीगढ़ के रहने वाले थे। 59 वर्षीय डा. हरीश दो साल पूर्व यहां आये थे। तभी से वह मेहनत के साथ नियमित ड्यूटी कर रहे थे। अस्पताल सूत्रों के अनुसार डा. हरीश राजपुत दो दिन पूर्व एक दिन की छुट्टी लेकर अपने घर खुर्जा गए थे। खुर्जा में गुरुवार की रात 12



डॉक्टरों के साथ शोक संवेदना व्यक्त करते सीएमएस डा. अमित वाघाई।

बजे उन्हें हार्ट अटैक पड़ा। परिजन कुछ समझ पाते तब तक उनकी मौत हो गयी। डा. राजपुत की मौत के बाद उनके घर में कोहराम मच गया। जिला अस्पताल को शुक्रवार सुबह आठ बजे सूचना मिली जिसके बाद शोक की लहर दौड़ गयी। 11 बजे अस्पताल बंद कर दिया गया। सीएमएस ने बताया कि डा. हरीश राजपुत मेहनती डाक्टर थे। उनके निधन के बाद अस्पताल में अवकाश घोषित कर दिया गया।

डोडा छिलका के साथ पकड़ा युवक जेल भेजा

कुंवरगांव, अमृत विचार : शहीद भगत सिंह चौकी इंचार्ज योगराज सिंह ने कोतवाली सिविल लाइन क्षेत्र में बदार्थ-बरेली राजमार्ग स्थित बारह पथर के पास पुलिस ने कंधे पर कट्टा लेकर जा रहे युवक को पकड़ा। तलाशी लेने पर कट्टे में 6.30 किग्रा डोडा छिलका बरामद हुआ।

**अमृत विचार**  
एन एम जी एन  
**पलासीफाईड**  
विज्ञापन हेतु सम्पर्क करें  
9756905552, 8445507002

**सूचना**  
मैंने अपने पुत्र नईम को उसके गलत चाल-चलन एवं दुर्व्यवहार के कारण उसे अपनी चल-अचल सम्पत्ति से वेदखल कर दिया है। भविष्य में उसके द्वारा किये गये किसी भी कृत्य का मुझसे व मेरे परिवार के किसी भी सदस्य से कोई सरोकार नहीं होगा।  
शकील अहमद पुत्र स्व. बाबू खान निवासी मोहल्ला ग्यासपुर डाकखाना व तह. बीसलपुर जिला पीलीभीत

**सूचना**  
मैं Atul Mishra S/o Devendra giri ने अपना नाम बदल कर Arun giri रख लिया है। भविष्य में मुझे Arun giri S/o Devendra giri के नाम से जाना पहचाना जाए। Arun Giri S/o Devendra Giri निवासी ग्राम Sisaiya Maganpur पोस्ट/तहसील Faridpur जनपद Bareilly

**सूचना**  
सूचित किया जाता है कि मेरा सही नाम सचिन वाल्मीकी पुत्र श्री मुन्ना लाल वाल्मीकी है। पासपोर्ट रितीबल के बाद जो अगला पासपोर्ट मिले उसमें सचिन वाल्मीकी पुत्र श्री मुन्ना लाल वाल्मीकी के नाम से ही प्राप्त हो। भविष्य में मुझे इसी नाम से जाना व पहचाना जाए। सचिन वाल्मीकी पुत्र श्री मुन्ना लाल वाल्मीकी निवासी मो० शाहपुर कोठी, थाना व शहर लखीमपुर, जिला खीरी

**वैधानिक सूचना** :- समाचार पत्र में प्रकाशित किसी भी विज्ञापन जैसे टावर सम्बन्धी, नौकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों को सावधान किया जाता है। विज्ञापनदाता द्वारा किये गये दावे या उल्लेख, सम्बन्धन की पुष्टि समाचार पत्र नहीं करता है।

**आवश्यकता है**

- नर्स ANM/GNM
- पंचकर्म थेरेपिस्ट/असिस्टेंट (Male, Female)
- आयुर्वेदिक मेडिकल स्टोर पर कार्य हेतु अनुभवी लड़के/लड़की
- रसोइया/कैंटीन कुक/कैंटीन हेल्पर
- वार्ड बॉय/वार्ड आया

**रोहिलखंड आयुर्वेदिक मेडिकल कॉलेज एंड हॉस्पिटल**  
सेक्टर-7, रामगंगा नगर योजना डोहरा रोड, बरेली  
मो. +91-8077808309, 9837357497



## न्यूज़ ब्रीफ

### पश्चिम बंगाल में योगी आज करेंगे जनसभाएं और रोडशो

अमृत विचार, लखनऊ: पश्चिम बंगाल के चुनावी परिदृश्य में मुख्यमंत्री योगी आदित्यनाथ की मांग तेजी से बढ़ती नजर आ रही है। तीन-तीन विधानसभाओं में हुई उनकी चुनावी सभाओं में उमड़ी भारी भीड़ ने न सिर्फ टीएमसी की मुश्किलें बढ़ाई हैं। पश्चिम बंगाल के चुनावी रण में शनिवार को एक बार फिर मुख्यमंत्री योगी निर्धारित कार्यक्रम के अनुसार मुख्यमंत्री दोपहर 12 बजे कूच बिहार जिले की माथामंगा विधानसभा क्षेत्र में भाजपा प्रत्याशी के समर्थन में जनसभा को संबोधित करेंगे। इसके बाद वे जलपाइगुड़ी जिले की घूमगुड़ी विधानसभा पहुंचेंगे, जहां दोपहर 1:20 बजे जनसभा को संबोधित कर भाजपा उम्मीदवार के पक्ष में माहौल बनाएंगे। दिन के अंतिम चरण में मुख्यमंत्री का फोकस बांक्रा जिले पर रहेगा, जहां शाम 4:15 बजे उनका रोड शो प्रस्तावित है। जंगलमहल क्षेत्र के इस अहम जिले में रोड शो के जरिए शक्ति प्रदर्शन की व्यापक तैयारी की गई है।

### बिल्डरों के ऑफरों से सतर्क रहें खरीदार

अमृत विचार, लखनऊ: 3D विनियामक प्राधिकरण ने घर खरीदारों को बिल्डरों द्वारा दिए जाने वाले अशोर्ट रिटर्न और पजेशन से पहले निश्चित मासिक किराया जैसी भ्रामक प्रचार योजनाओं के प्रति सतर्क रहने की सलाह दी है। स्पष्ट किया कि बिल्डरों द्वारा दिए जा रहे ऐसे ऑफरों की कोई कानूनी वैधता नहीं है। खरीदार सतर्क और सोच-समझकर निर्णय करें। रेरा ने देखा है कि कुछ रियल एस्टेट बिल्डर अकभी आकर्षक विज्ञानों के माध्यम से लोगों को लुभा रहे हैं। इसके अलावा, फ्री कार, सोने के सिक्के और लज्जती विदेशी यात्राएं जैसे ऑफर भी दिए जा रहे हैं। अध्यक्ष संजय भूस्रेड्डी ने स्पष्ट किया है कि प्राधिकरण लगातार इस क्षेत्र की निगरानी कर रहा है। ऐसे मामलों में जुर्माना, दंड या अन्य कार्रवाई की जा सकती है।

## सुरक्षा, जांच और आतंकवाद-रोधी इकाइयों को 600 करोड़ आधुनिक पुलिसिंग, तेज जांच और कानून-व्यवस्था सुधार पर प्रदेश सरकार का फोकस

राज्य ब्यूरो, लखनऊ

अमृत विचार: प्रदेश सरकार ने वित्तीय वर्ष 2026-27 के लिए पुलिस विभाग को मजबूत बनाने की दिशा में बड़ा कदम उठाया है। गृह विभाग ने करीब 600 करोड़ रुपये की धनराशि पुलिस महानिदेशक को दी है। यह निवेश सीधे तौर पर आम जनता की सुरक्षा और भरोसे को मजबूत करेगा।

यह बजट पुलिस की विभिन्न इकाइयों जैसे स्पेशल टास्क फोर्स (एसटीएफ), आतंकवाद निरोधक दस्ता (एटीएस), सुरक्षा शाखा, विशेष अनुसंधान दल और इंडिया रिजर्व वाहिनी के संचालन, वेतन

### सुरक्षा, एसटीएफ, एटीएस, जांच, विशेष अनुसंधान व शोध इकाइयों को मिला बड़ा बजट

और तकनीकी सुदृढ़ीकरण पर खर्च होगा। शासनादेशों के अनुसार, सबसे अधिक धनराशि सुरक्षा शाखा को करीब 181 करोड़ रुपये, जबकि एसटीएफ को 124 करोड़ रुपये और इंडिया रिजर्व वाहिनी के गठन के लिए 110 करोड़ रुपये दिए गए हैं। इसके अलावा एटीएस को लगभग 88 करोड़, स्पेशल पुलिस ऑपरेशन टीम को 69 करोड़ और विशेष अनुसंधान व शोध इकाइयों को भी अलग-अलग मदों में बजट आवंटित किया गया है। सरकार ने स्पष्ट किया है कि यह

### किस कितनी मिली धनराशि

इकाई / विभाग	स्वीकृत धनराशि
इंडिया रिजर्व वाहिनी	1,10,38,63,000
स्पेशल पुलिस ऑपरेशन टीम	69,57,17,000
सुरक्षा शाखा	1,81,57,55,000
स्पेशल टास्क फोर्स (एसटीएफ)	1,24,10,17,000
आतंकवाद निरोधक दस्ता (एटीएस)	88,84,43,000
विशेष अनुसंधान दल	17,42,41,000
शोध एवं सांख्यिकी इकाई	7,85,68,000
<b>कुल अनुमानित आवंटन:</b>	<b>5,99,75,04,000 (लगभग 600 करोड़ रुपये)</b>



धनराशि सीधे खर्च के लिए नहीं होगी, बल्कि वित्तीय नियमों और स्वीकृतियों के तहत ही उपयोग की जा सकेगी। साथ ही, व्यय में

पारदर्शिता, मितव्ययिता और किसी भी प्रकार की अनियमितता से बचाव के लिए सख्त निर्देश भी जारी किए गए हैं।

## 203 संविदाकारों के लाइसेंस हुए निरस्त, 24 कारखानों पर कार्रवाई

नोएडा में श्रम कानून के उल्लंघन पर योगी सरकार का बड़ा एक्शन

राज्य ब्यूरो, लखनऊ/नोएडा

अमृत विचार: प्रदेश में श्रमिकों के अधिकारों को लेकर योगी सरकार ने सख्त रुख अपनाते हुए बड़ा कार्रवाई अभियान चलाया है। गौतमबुद्धनगर में श्रम कानूनों का उल्लंघन करने वाले 24 कारखानों से जुड़े 203 संविदाकारों के लाइसेंस निरस्त करके काली सूची डालने के साथ 1.16 करोड़ की पेनल्टी वसूली की प्रक्रिया शुरू कर दी गई है।

अपर श्रमायुक्त राकेश द्विवेदी के अनुसार, हालिया घटनाओं में श्रमिकों के हितों की अनदेखी और नियमों के उल्लंघन के मामले सामने आने के बाद यह कार्रवाई की गई

### 1.16 करोड़ की पेनल्टी नोटिस उद्योगों में 21% वेतन वृद्धि लागू

है। जिन संविदाकारों ने श्रमिकों को उनके देय भुगतान और वैधानिक लाभ नहीं दिए, उनके खिलाफ 1 करोड़ 16 लाख 5 हजार 67 रुपये की पेनल्टी का नोटिस जारी किया गया है, जिसे श्रमिकों को भुगतान करने के निर्देश दिए गए हैं।

सरकार ने स्पष्ट किया है कि श्रमिकों के अधिकारों से किसी भी प्रकार का समझौता नहीं किया जाएगा। जिन संविदाकारों की भूमिका संदिग्ध पाई गई है, उनके खिलाफ मुकदमा दर्ज करने और वसूली की कार्रवाई भी की जाएगी। साथ ही

### उद्यमी संगठनों की भी पहल

- औद्योगिक इकाइयों से न्यूनतम वेतन वृद्धि लागू करने की अपील
- व्हाट्सएप ग्रुप के जरिए संदेश, ऑडियो-वीडियो प्रसारित
- शासन की गाइडलाइंस के पालन को लेकर जागरूकता अभियान
- औद्योगिक सौहार्द और शांति बनाए रखने में सहयोग

अन्य दोषी संविदाकारों की पहचान कर उनके खिलाफ भी कार्रवाई जारी रहेगी। श्रमिकों के वेतन को लेकर भी बड़ा निर्णय लिया गया है। शासन स्तर पर गठित उच्च स्तरीय समिति की संस्तुति के आधार पर गौतमबुद्धनगर और गाजियाबाद में 74 अनुसूचित नियोजनों के श्रमिकों के वेतन में 21 प्रतिशत की वृद्धि की गई है। यह वृद्धि 1 अप्रैल 2026 से

प्रभावी होगी और इसका भुगतान मई माह में किया जाएगा।

सरकार ने यह भी स्पष्ट किया है कि ईपीएफ और ईएसआई के अतिरिक्त किसी अन्य प्रकार की कटौती मान्य नहीं होगी। ओवरटाइम का भुगतान दोगुनी दर से किया जाएगा और बोनस व प्रेच्युटी जैसे सभी वैधानिक लाभ सुनिश्चित किए जाएंगे।

इन आवंटनों से साफ है कि सरकार का फोकस कानून-व्यवस्था को और मजबूत करने पर है। विशेष रूप से एसटीएफ, एटीएस और अनुसंधान इकाइयों का बजट बढ़ाकर संगठित अपराध, आतंकवाद और जटिल मामलों की जांच को तेज और प्रभावी बनाने की रणनीति अपनाई गई है। शोध एवं सांख्यिकी इकाई, फिंगरप्रिंट ब्यूरो और स्पेशल ऑपरेशन टीम को मिले बजट से पुलिसिंग में तकनीक और वैज्ञानिक तरीकों का इस्तेमाल बढ़ेगा। इससे न केवल अपराधों की जांच की गुणवत्ता सुधरेगी, बल्कि आम जनता को भी बेहतर और तेज सुरक्षा सेवाएं मिल सकेंगी।

## हज यात्रा की लखनऊ से पहली उड़ान 22 को

राज्य ब्यूरो, लखनऊ

अमृत विचार: अल्पसंख्यक कल्याण, मुस्लिम वक्फ एवं हज व समिति के अध्यक्ष दानिश आजाद अंसारी शुक्रवार को सरोजनीनगर स्थित मौलाना अली मियां मेमोरियल हज हाउस में उड़ान राज्य हज समिति की बैठक कर रहे थे। बैठक में हज यात्रियों की सुविधाओं और प्रबंधन से जुड़ी तैयारियों की विस्तार से समीक्षा की गई। साथ ही यात्रियों के हित में आवश्यक दिशा-निर्देश भी जारी किए गए।

सचिव-कार्यपालक अधिकारी एसपी तिवारी ने जानकारी देते हुए बताया कि लखनऊ से हज

### मंत्री दानिश आजाद अंसारी दिखाएंगे हरी झंडी

की पहली उड़ान 22 अप्रैल को फ्लाइनास एयरलाइंस के माध्यम से रवाना होगी। इसके पहले हज हाउस में सुबह 7 बजे एक कार्यक्रम आयोजित किया जाएगा। इस कार्यक्रम में मंत्री दानिश आजाद अंसारी हज समिति के सदस्य, मुस्लिम धर्मगुरु और अन्य गणमान्य लोग उपस्थित रहेंगे। कार्यक्रम के बाद पहले जत्तकों को लेकर जाने वाली बस को मंत्री व अन्य अतिथियों द्वारा हरी झंडी दिखाकर रवाना किया जाएगा।



लखनऊ: मुख्यमंत्री योगी से मुलाकात करती फिल्म कृष्णावतारम की टीम।

अमृत विचार

## योगी से मिली फिल्म कृष्णावतारम की टीम, मथुरा से ट्रेलर लांच

अमृत विचार, लखनऊ: प्रदेश में फिल्म निर्माण को बढ़ावा देने की दिशा में एक और सकारात्मक संकेत सामने आया है। फिल्म 'कृष्णावतारम पार्ट-1: द हार्ट' की टीम ने शुक्रवार को लखनऊ में मुख्यमंत्री योगी आदित्यनाथ से मुलाकात कर आशीर्वाद लिया। इस दौरान फिल्म के निर्देशक हार्दिक गज्जर, निर्माता सज्जन राजगुरु, अभिनेता सिद्धार्थ गुप्ता

और अभिनेत्री संस्कृति जयना मौजूद रहे। मुलाकात के दौरान फिल्म की थीम, निर्माण और इसके संदेश को लेकर मुख्यमंत्री से विस्तार से चर्चा की गई। कलाकारों ने बताया कि फिल्म का ट्रेलर भावना कृष्ण की नगरी मथुरा से लांच किया गया है और वे अपनी इस यात्रा की शुरुआत उत्तर प्रदेश से करना चाहते थे,

इसलिए मुख्यमंत्री का आशीर्वाद लेने पहुंचे। यह फिल्म भारतीय सांस्कृतिक और आध्यात्मिक मूल्यों पर आधारित है, जिसे आधुनिक तकनीक और भव्यता के साथ प्रस्तुत किया गया है। निर्माताओं के अनुसार 'कृष्णावतारम' 7 मई को देशभर के सिनेमाघरों में रिलीज होगी। मुलाकात के दौरान उत्तर प्रदेश में फिल्म निर्माण की संभावनाओं पर भी चर्चा हुई।

## सपा प्रतिनिधिमंडल को नोएडा जाने से रोका

राज्य ब्यूरो, लखनऊ

अमृत विचार: सपा प्रमुख अखिलेश यादव के निर्देश पर नोएडा जा रहे सपा प्रतिनिधिमंडल को पुलिस द्वारा रास्ते में ही रोका लिया गया। जिसके

बाद नेता प्रतिपक्ष माता प्रसाद पांडेय समेत प्रतिनिधिमंडल के सभी नेता निर्धारित कार्यक्रम के अनुसार पीडित मजदूरों के पास नहीं पहुंच सके। सपा के प्रतिनिधिमंडल में नेता प्रतिपक्ष के नेतृत्व में नोएडा, गौतमबुद्ध नगर में पीडित श्रमिकों से मिलने एवं उनकी समस्याओं को जानने के लिए रवाना हुआ, प्रतिनिधिमंडल में कमाल अख्तर, सुधीर भाटी, आश्रय गुप्ता, शाहिन



पुलिस टीम के घेरे में पत्रकारों के सवाल का जवाब देते नेता प्रतिपक्ष माता प्रसाद पांडेय।

मंजूर, अतुल प्रधान, पंकज कुमार मलिक, प्रशांत यादव, राज कुमार भाटी एवं सुनील चौधरी सहित अन्य वरिष्ठ नेता मौजूद रहे। पार्टी के राष्ट्रीय प्रवक्ता राजेन्द्र चौधरी ने बताया कि पार्टी इस तरह की दमनकारी नीतियों के खिलाफ लोकतांत्रिक तरीके से संघर्ष जारी

### रास्ते में रोके गए कांग्रेस प्रदेश अध्यक्ष

अमृत विचार, लखनऊ: नोएडा पुलिस के साथ झड़प से घायल जिला कांग्रेस कमेटी गौतमबुद्धनगर के अध्यक्ष दीपक चौटीवाला का कुशलक्षेम जानने जा रहे प्रदेश कांग्रेस अध्यक्ष अजय राय को पुलिस ने रास्ते में रोक दिया। प्रदेश अध्यक्ष ने तीखी प्रतिक्रिया व्यक्त करते हुए कहा कि एक जन्मतिथि और राजनीतिक दल के प्रदेश अध्यक्ष को अपने ही कार्यकर्ता से मिलने से रोकना बेद नैतिक और अलोकतांत्रिक कदम है। उन्होंने कहा कि सरकार विपक्ष की आवाज को दबाने और जनसरोकार के मुहों से ध्यान भटकाने का काम कर रही है। अजय राय ने पुलिस प्रशासन की इस कार्रवाई की कड़ी आलोचना करते हुए कहा कि प्रशासन को सत्ता के दबाव में आकर कार्य नहीं करना चाहिए।

### आजमगढ़ और बदायूं में पर्यटन विकास को करोड़ों की सौगात

अमृत विचार, लखनऊ: राज्य सरकार ने पर्यटन को बढ़ावा देने के लिए वित्तीय वर्ष 2025-26 में आजमगढ़ और बदायूं जिलों के लिए बड़ी धनराशि मंजूर की है। आजमगढ़ में 11 परियोजनाओं के लिए कुल 889.77 लाख रुपये स्वीकृत किए गए हैं, जिनमें से 617 लाख रुपये जारी कर दिए गए हैं। इन परियोजनाओं के तहत समड़ी, मुबारकपुर, लालगंज, सदर, निजामाबाद, फूलपुर, पर्वई, दीदारगंज और गोपालपुर क्षेत्रों के प्राचीन धार्मिक स्थलों का विकास किया जाएगा। प्रमुख स्थलों में साल्हेपुर का शिव मंदिर, कठियांव का हनुमान मंदिर, ब्रह्म बाबा स्थल और दुर्वासा ऋषि आश्रम शामिल हैं। इसके अलावा दत्तात्रेय आश्रम, गढ़वा हनुमान मंदिर, बधवा महादेव पातालपुरी मंदिर और तेजवर बाबा मंदिर का भी जीर्णोद्धार होगा। वहीं बदायूं जिले में छह परियोजनाओं के लिए 22.36 करोड़ रुपये की स्वीकृति के सापेक्ष 3.34 करोड़ रुपये जारी किए गए हैं। इन कार्यों के लिए उत्तर प्रदेश राज्य पर्यटन विकास निगम को कार्यदायी संस्था बनाया गया है। यहां सहस्रबाहु तीर्थ, तपोसिद्ध बाबा की गढ़ी, बाबा देवासदास मंदिर, लभारी का श्रीराम मंदिर और बहादुर सिंह हनुमान बाबा आश्रम का विकास किया जाएगा।

## फेंसेडिल तस्करी: सरगना शुभम के पिता एक वर्ष के लिए निरुद्ध

कार्यालय संवाददाता, लखनऊ

अमृत विचार: फेंसेडिल कफ सिरप तस्करी मामले में सोनभद्र पुलिस ने बड़ी कार्रवाई करते हुए गिरोह के सरगना शुभम जायसवाल के पिता भोला प्रसाद जायसवाल को पिट एनडीपीएस एक्ट के तहत एक वर्ष के लिए निरुद्ध कर दिया है। शासन ने पुलिस के प्रस्ताव पर मुहर लगा दी है, जबकि सरगना शुभम जायसवाल के खिलाफ लुकआउट सर्कुलर जारी किया गया है और उसे भगोड़ा घोषित करने की प्रक्रिया जारी है।

एस्पी अभिषेक वर्मा के मुताबिक, नशीले पदार्थों की तस्करी में लिप्त अपराधियों पर प्रभावी अंकुश लगाने के लिए यह कार्रवाई की गई है। 15 अप्रैल 2026 से लागू आदेश के तहत भोला प्रसाद को जिला कारागार में

### शुभम जायसवाल के खिलाफ लुकआउट सर्कुलर जारी

रखा जाएगा। जांच में सामने आया कि भोला प्रसाद कोडीन युक्त कफ सिरप के अवैध डायवर्जन और काले बाजार में बिक्री का अभ्यस्त अपराधी है। गिरोह फर्जी फर्म "शैली ट्रेडर्स" के माध्यम से दवाओं की फर्जी बिलिंग कर बड़ी मात्रा में कफ सिरप हासिल करता था। इसके बाद इसे अवैध रूप से बांग्लादेश तक भेजा जाता था, जिससे भारी मुनाफा कमाया जाता था। मामले की जांच उत्तर प्रदेश स्पेशल टास्क फोर्स कर रही है। पुलिस अब गिरोह की संपत्तियों को कुर्क करने की तैयारी में जुटी है और आवश्यक कानूनी प्रक्रिया पूरी की जा रही है।

### महिला आरक्षण बिल के बहाने परिसीमन लाना चाहती थी सरकार: अखिलेश यादव

अमृत विचार, लखनऊ:

सपा प्रमुख अखिलेश यादव ने कहा है कि भाजपा के फैसलों को समझना और भी मुश्किल है। जब लोगों से कहा गया कि एसआईआर होगी, जिसमें वोटों का कटन रोका जाएगा। तब यूपी में देखा गया कि वह एसआईआर के बहाने एनआरसी करने लगे। जब भविष्य में एनआरसी करेगे तो कौन से नए कागज मांगेंगे। संसद परिसर में पत्रकारों से वार्ता



करते हुए सपा प्रमुख ने कहा कि महिला आरक्षण के बहाने अपने मनमर्जी परिसीमन करके लोकसभा बनाना चाहते हैं ताकि वे कभी हारे नहीं। उन्होंने कहा कि हम लोग महिलाओं के खिलाफ नहीं हैं। अब सरकार कह रही है, घर गिने जा रहे हैं, हमें क्यों नहीं गिना जा रहा है। जानवरों को गिना जा रहा है। आदमियों को नहीं गिना जा रहा है। जनगणना होगी तो जातीय जनगणना की मांग भी होगी।

## सहायक आचार्य भर्ती परीक्षा आज से, सख्त इंतजाम

### 53 परीक्षा केंद्रों पर दो दिन 4 पालियों में होगी परीक्षा

अमृत विचार, लखनऊ: सहायक आचार्य भर्ती परीक्षा की सभी तैयारियां पूरी कर ली गई हैं। 18 और 19 अप्रैल को चार पालियों में आयोजित होने वाली इस परीक्षा के लिए उत्तर प्रदेश शिक्षा सेवा चयन आयोग ने व्यापक इंतजाम किए हैं। आयोग के अध्यक्ष डॉ. प्रशांत कुमार ने प्रदेश के 6 प्रमुख जिलों आगरा, मेरठ, लखनऊ, प्रयागराज, वाराणसी और गोरखपुर के 53 परीक्षा केंद्रों की तैयारियों की गहन समीक्षा की। परीक्षा की शुचिता

### आयोग के अध्यक्ष ने की समीक्षा सीसीटीवी से निगरानी

करेंगी। केंद्रों के आसपास निषेधाज्ञा लागू रहेगी और पर्याप्त पुलिस बल तैनात किया जाएगा। योगी सरकार के निर्देशों के तहत संदिग्ध और असाમાजिक तत्वों पर विशेष नजर रखी जाएगी। नकल कराने या परीक्षा की निष्पक्षता प्रभावित करने वालों के खिलाफ कड़े कानूनी कदम उठाए जाएंगे। आयोग ने अभ्यर्थियों से अपील की

है कि वे समय से परीक्षा केंद्र पहुंचें और प्रवेश पत्र में दिए गए निर्देशों का पालन करें। आयोग ने परीक्षा को लेकर प्रसारित हो रही भ्रामक खबरों का खंडन किया है। अभ्यर्थियों को किसी भी अफवाह से बचते हुए केवल आयोग की आधिकारिक वेबसाइट [www.upssc.gov.in](http://www.upssc.gov.in) एवं "X" हैंडल @upsscprayagraj पर सूचनाओं के संबंध में पुष्टि करने की सलाह दी गई है।

### पहल शरीर, मन, बुद्धि और भावनाओं के संतुलित विकास की दिशा में बड़ा कदम


## पंचकोश पाठ्यक्रम से गढ़े जाएंगे नौनिहाल

राज्य ब्यूरो, लखनऊ

अमृत विचार: प्रदेश सरकार बालवाटिका को केवल प्रारंभिक शिक्षा का केंद्र नहीं, बल्कि भविष्य के सक्षम, संवेदनशील और सृजनशील नागरिकों के निर्माण की पहली प्रयोगशाला के रूप में विकसित कर रही है। 3 से 6 वर्ष आयु वर्ग के बच्चों के लिए तैयार नया पाठ्यक्रम राष्ट्रीय शिक्षा नीति 2020 के अनुरूप है, जिसमें भारतीय ज्ञान परंपरा के 'पंचकोश' सिद्धांत को आधुनिक शिक्षा से जोड़ा गया है।

इस पाठ्यक्रम में अन्नमय, प्राणमय, मनोमय, विज्ञानमय और आनंदमय कोष की अवधारणा को बाल विकास के पांच प्रमुख आयामों से जोड़ा गया है। इसके तहत शारीरिक, भाषा एवं साक्षरता, संज्ञानात्मक, सामाजिक-भावनात्मक एवं नैतिक

### नई शिक्षा नीति के अनुरूप पाठ्यक्रम, खेल-गतिविधि आधारित सीखने पर जोर



तथा सौंदर्यबोध विकास को केंद्र में रखा गया है। इससे बच्चों के सर्वांगीण विकास का मार्ग प्रशस्त होगा। राज्य शिक्षक अनुसंधान एवं प्रशिक्षण परिषद (एससीईआरटी) ने इस नई व्यवस्था के लिए 'चहक', 'कदम' और 'कलांकुर' जैसी पुस्तकों और गतिविधि आधारित सामग्री विकसित की है। इनमें वर्कबुक, चित्रकथा, संख्या ज्ञान, कला और संगीत से जुड़ी सामग्री शामिल है, जो

खेल और अनुभव आधारित शिक्षण पद्धति को बढ़ावा देती है।

इस पहल का उद्देश्य बच्चों के व्यक्तित्व के हर पहलू को संतुलित रूप से विकसित करना है, ताकि उनकी सीखने की नींव मजबूत हो सके। बच्चों को कहानी, संवाद, चित्रकला और समूह गतिविधियों के माध्यम से सीखने का अवसर दिया जा रहा है, जिससे वे बिना दबाव के भाषा और संख्यात्मक दक्षताओं के साथ-साथ सामाजिक व्यवहार भी विकसित कर सकें। पाठ्यक्रम में शारीरिक विकास के लिए खेलकूद, भाषा विकास के लिए संवाद आधारित गतिविधियां, संज्ञानात्मक विकास के लिए जिज्ञासा का आधारित सीखने की प्रक्रिया, सामाजिक एवं नैतिक विकास के लिए समूह सहभागिता और सौंदर्यबोध के लिए रचनात्मक गतिविधियों को शामिल किया गया है।

आगरा,एजेंसी

आगरा में एक होटल में शुक्रवार को एक व्यक्ति की उसकी महिला साथी ने बेरहमी से हत्या कर दी। पुलिस ने बताया कि आरोपी महिला ने पहले हथौड़े से वार किया और फिर धारदार हथियार से हमला कर गला काट दिया। पुलिस ने मौके से आरोपी महिला को हिरासत में ले लिया और पूछताछ जारी है। पुलिस ने बताया कि दोनों के बीच किसी बात को लेकर विवाद हुआ था।

पश्चिमी क्षेत्र के पुलिस

उपायुक्त (डीसीपी) आदित्य ने बताया कि खिल्लो (36) नाम का व्यक्ति और उसकी महिला साथी शुक्रवार को होटल में साथ थे तथा दोपहर करीब 12 बजे होटल कर्मचारियों ने पुलिस को कमरे में हत्या की सूचना दी। उन्होंने बताया कि सूचना पर पहुंची पुलिस टीम मौके से साक्ष्य जुटा रही है और मामले की जांच जारी है। घटनाक्रम के अनुसार ग्वालियर हाईवे स्थित मलपुरा क्षेत्र में होटल ताज पथ में शुक्रवार सुबह 11 बजे एक जोड़ा पहुंचा। कमरा लिया और दोनों अंदर चले गए। इसके बाद दोपहर 12.30 बजे

### पहले किया सिर पर हथौड़े से ताबड़तोड़ वार, फिर काटा गला

● होटल में लिया था कमरा; बाहर आकर बोली-कर दी हत्या

बताया कि प्रथम दृष्टया मामला अवैध संबंध और ब्लैकमेलिंग से जुड़ा प्रतीत हो रहा है। फोरेसिक टीम मौके से साक्ष्य जुटा रही है और मामले की जांच जारी है। घटनाक्रम के अनुसार ग्वालियर हाईवे स्थित मलपुरा क्षेत्र में होटल ताज पथ में शुक्रवार सुबह 11 बजे एक जोड़ा पहुंचा। कमरा लिया और दोनों अंदर चले गए। इसके बाद दोपहर 12.30 बजे

महिला बाहर निकली और हत्या करने की बात कही। पुलिस के अनुसार, फतेहपुर सीकरी निवासी खिल्लो के ककुआ निवासी विवाहिता प्रीति से अवैध संबंध थे। आरोप है कि महिला को प्रेमी द्वारा ब्लैकमेल किया जा रहा था। इससे तंग आकर महिला ने कमरे में दोपहर 12 बजे के आसपास हथौड़े से प्रेमी के सिर पर प्रहार किया। इसके बाद धारदार हथियार से गला रेतकर उसकी हत्या कर दी। आरोप है कि प्रेमी की ओर से महिला को लगातार ब्लैकमेल किया जा रहा था, जिससे परेशान होकर उसने यह कदम उठाया।

## एक ऐतिहासिक कदम

2023 में पारित महिला आरक्षण कानून के लागू करने की अधिसूचना जारी करना एक ऐतिहासिक कदम है। यह पहली बार है, जब महिला प्रतिनिधित्व को संवैधानिक गारंटी मिली है। पर इसके क्रियान्वयन को परिसीमन और ताजा अथवा 2011 की जनगणना से जोड़ने ने इसे राजनीतिक रणनीति के दायरे में भी ला खड़ा किया है। संवैधानिक प्रावधान स्पष्ट करते हैं कि लोकसभा और विधानसभाओं में 33 प्रतिशत आरक्षण तभी व्यावहारिक होगा, जब सीटों का पुनर्विचार हो। सरकार ने इसे 2026 के बाद संभावित परिसीमन से इसीलिए जोड़ा है, क्योंकि बिना परिसीमन के वर्तमान 543 सीटों के ढांचे में आरक्षण लागू करना कठिन है, क्योंकि या तो पुरुषों की सीटें घटानी होंगी या सीटों का पुनर्वितरण करना होगा, दोनों ही राजनीतिक रूप से संवेदनशील विकल्प हैं।

परिसीमन होने तक यह लागू नहीं किया जा सकता, फिर भी इस अधिसूचना को सरकार का इस मसले पर गंभीरता सुखद संकेत समझ सकते हैं, हालांकि सरकार महिला सशक्तीकरण का मजबूत संदेश तो देती है, पर इसे भविष्य की प्रक्रिया से जोड़ना उसे तत्काल जवाबदेही से बचाता है। घोषणा अभी, क्रियान्वयन और कभी, की नीति से यह चुनावी राजनीति में लाभ ले सकती है। उत्तर प्रदेश और उत्तराखंड जैसे राज्यों में, जहां महिला मतदाता निर्णायक भूमिका निभा रही हैं, यह कदम भाजपा को बहत देगा। महिलाओं के बीच यह संदेश जाएगा कि सत्ता पक्ष उनके प्रतिनिधित्व को लेकर गंभीर है, भले ही उसका ठोस परिणाम तत्काल न दिखे, परंतु बड़ा सवाल 2029 का है। जनगणना 2026 में, उसके आंकड़े 2028 तक और फिर परिसीमन की लंबी प्रक्रिया। इस पूरी कवायद को देखते हुए 2029 के चुनावों में आरक्षण लागू हो पाना व्यावहारिक रूप से कठिन दिखता है। इससे यह संदेश उपज सकता है कि यह मुद्दा एक दीर्घकालिक राजनीतिक पूंजी के रूप में इस्तेमाल किया जाएगा। इसको इस तर्क से बल मिलता है कि देश के अधिकांश दल महिला आरक्षण के समर्थक हैं, पर वास्तविकता यह है कि न तो लोकसभा और न ही अधिकांश विधानसभाओं में किसी दल ने स्वेच्छा से 33 फीसद टिकट महिलाओं को दिए हैं। यह 'कथनी और करनी' के बीच की खाई को उजागर करता है। यूपी व उत्तराखंड जैसे राज्यों में महिला आरक्षण लागू होने से निश्चित ही महिलाओं सांसदों-विधायकों की संख्या बढ़ेगी, पर प्रतिनिधित्व की गुणवत्ता यानी उनकी वास्तविक राजनीतिक स्वतंत्रता और निर्णय क्षमता तभी सुधरेगी, जब दलों की आंतरिक संरचना भी बदले। सरकार महिलाओं के आरक्षण का वादा तो करती है, पर ओबीसी और एनटी महिलाओं के हिस्से का प्रश्न अनुत्तरित छोड़ देती है। बिना जातीय जनगणना के यह तय करना कि आरक्षण के भीतर आरक्षण कैसे होगा, एक जटिल चुनौती है।

बेशक महिला आरक्षण कानून एक ऐतिहासिक अवसर है, पर इसकी विश्वसनीयता, सफलता उसके समयबद्ध और पारदर्शी क्रियान्वयन पर निर्भर करेगी। यदि यह मात्र राजनीतिक घोषणाओं तक सीमित रहा, तो यह उम्मीदों पर पानी फेर देगा, लेकिन यदि इसे गंभीरता से लागू किया गया, तो यह भारतीय लोकतंत्र को और अधिक समावेशी और संतुलित बना सकता है।

### प्रसंगवश


## ब्रेन-ईटिंग अमीबा: गर्मी के साथ बढ़ता अदृश्य खतरा

यह कोई विज्ञान कथा नहीं है और न ही किसी दूर देश की डरावनी कहानी, जिसे पढ़कर हम यह मान लें कि ऐसा हमारे यहां नहीं हो सकता। यह खतरा हमारे आसपास मौजूद है। उस पानी में, जो हमारी प्यास बुझाता है, हमारे बच्चों के खेलने का साधन बनता है और हमारे घरों तक चुपचाप पहुंचता है। दुनिया भर में वैज्ञानिक जिस जीवाणु को लेकर चिंता करते रहे हैं, उसे आम भाषा में 'ब्रेन ईटिंग अमीबा' कहा जाता है। इसका वैज्ञानिक नाम Naegleria fowleri है और यह गर्म पानी में पनपने वाला एक खतरनाक सूक्ष्म जीव है।

यह अमीबा मुख्यतः झीलों, तालाबों, नदियों और गर्म पानी के स्रोतों में पाया जाता है। जब पानी का तापमान बढ़ता है, तब इसकी सक्रियता भी बढ़ जाती है। यही कारण है कि जलवायु परिवर्तन और बढ़ती वैश्विक गर्मी के साथ इसके मामलों की चर्चा अधिक होने लगी है। यह जीव आमतौर पर तब खतरनाक बनता है, जब दूषित पानी नाक के रास्ते शरीर के भीतर प्रवेश करता है। इसके बाद यह सीधे मस्तिष्क तक पहुंच सकता है और वहां गंभीर संक्रमण पैदा करता है, जिसे त्रिकित्सकीय भाषा में Primary Amebic Meningoencephalitis (PAM) कहा जाता है। ब्रेन-ईटिंग अमीबा द्वारा होने वाला संक्रमण PAM के रूप में अत्यंत दुर्लभ, लेकिन घातक होता है। यह केवल नाक के रास्ते शरीर में प्रवेश करके मस्तिष्क तक पहुंचता है, पीने से या व्यक्ति-से-व्यक्ति में नहीं फैलता। संक्रमण के शुरुआती लक्षण आमतौर पर पानी में संपर्क के 1-12 दिनों के भीतर दिखाई देते हैं, जैसे तेज सिरदर्द, बुखार, उल्टी और गर्दन में अकड़न और यह जल्दी गंभीर स्थिति में बदल सकता है। PAM की मृत्यु दर लगभग 97% से अधिक है। भारत में हाल के वर्षों में, विशेषकर केरल में, इस अमीबा के मामलों और मौतों की संख्या दर्ज हुई है, जिससे जागरूकता बढ़ाना आवश्यक हो गया है।

इस बीमारी की सबसे बड़ी चुनौती यह है कि इसके शुरुआती लक्षण सामान्य संक्रमण जैसे ही दिखाई देते हैं। तेज सिरदर्द, बुखार, उल्टी, गर्दन में अकड़न और भ्रम जैसे समस्याएं अचानक शुरू हो सकती हैं, लेकिन बीमारी बहुत तेजी से बढ़ती है और कई मामलों में कुछ ही दिनों में गंभीर स्थिति पैदा कर देती है। यही कारण है कि डॉक्टर इसे अत्यंत घातक संक्रमणों में गिनते हैं।

यह भी सच है कि इसके मामले बहुत कम होते हैं। लाखों लोगों के पानी में जाने के बावजूद संक्रमण के मामले बेहद सीमित संख्या में सामने आते हैं। इसके बावजूद स्वास्थ्य विशेषज्ञ सावधानी बरतने की सलाह देते हैं। अमूमन लोग गर्मियों में तालाब, स्विमिंग पूल और अन्य जगहों को सुरक्षित समझकर नहा लेते हैं, जबकि वास्तव में ये सभी स्रोत दूषित पानी होने पर ब्रेन-ईटिंग अमीबा के लिए जोखिम पैदा कर सकते हैं, इसलिए केवल साफ और अच्छी तरह मॉटेन किए गए जल स्रोत का ही उपयोग करना सुरक्षित माना जाता है। स्विमिंग करते समय नोज क्लिप का इस्तेमाल करना और साफ-थुथरे स्विमिंग पूल का चयन करना भी एक साधारण, लेकिन प्रभावी उपाय हो सकता है। भारत गर्मी का मौसम लंबा होता जा रहा है और जल स्रोतों पर दबाव बढ़ रहा है, वहां इस विषय पर जागरूकता बढ़ाना आवश्यक है। कई बार लोग बिना जानकारी के तालाबों या गर्म पानी वाले स्रोतों में नहाते या तैरते हैं। यदि पानी साफ नहीं है या लंबे समय से स्थिर है, तो जोखिम बढ़ सकता है, इसलिए स्थानीय प्रशासन और स्वास्थ्य विभाग की जिम्मेदारी भी बढ़ जाती है कि वे लोगों को समय-समय पर चेतावनी और जानकारी दें। (यह लेखक के निजी विचार हैं।)



अवसर, प्रकृति, मजबूरी, आदत, कारण, जुनून और इच्छा, इन सात वजहों से ही हम सभी काम करते हैं। अरस्तु, दार्शनिक

## ‘सामूहिक एकांत’ की तरफ बढ़ रहा है भारतीय समाज



डॉ. शिवम भारद्वाज  
असिस्टेंट प्रोफेसर

उत्तर प्रदेश के मुख्यमंत्री योगी आदित्यनाथ द्वारा अभिभावकों से यह अपील कि बच्चे मोबाइल की लत से दूर रहें, हमारे समय की एक गहरी मनोवैज्ञानिक और सामाजिक चिंता को सामने लाती है। यह उस दौर का संकेत है, जहां दुनिया 'ग्लोबल विलेज' से सिमटकर सचमुच 'डिजिटल हथेली' में आ गई है। आज सूचना, मनोरंजन और संवाद- सब कुछ एक क्लिक की दूरी पर उपलब्ध है। कभी ज्ञान के लिए पुस्तकालयों की शरण लेनी पड़ती थी, संवाद के लिए पत्र लिखे जाते थे और मनोरंजन सामूहिक अनुभव हुआ करता था। आज यह सब एक छोटे से स्क्रीन में समाहित है। इस सुविधा विलेज के सरल अवश्य बनाया है, लेकिन इसके साथ एक सूक्ष्म परिवर्तन भी हमारे भीतर प्रवेश कर चुका है। हमारी चेतना, धैर्य और उस गहरे संतोष में, जो मानसिक संतुलन का आधार होता है।

आज किसी भी घर का दृश्य देखें तो एक अजीब-सा 'सामूहिक एकांत' दिखाई देता है। लोग साथ बैठते हैं, परंतु प्रत्येक व्यक्ति अपनी-अपनी स्क्रीन में डूबा रहता है। यह केवल मनोरंजन नहीं, बल्कि मानव मस्तिष्क की जैविक प्रवृत्तियों के सुनिश्चित दोहन का उदाहरण है। हमारे मस्तिष्क में 'डोपामिन' नामक रसायन हमें नई उत्तेजाओं और पुरस्कारों की ओर आकर्षित करता है। जब भी हमें कोई नई या सुखद अनुभूति मिलती है—प्रशंसा, उपलब्धि या अचानक मिला आनंद—डोपामिन सक्रिय होता है और मस्तिष्क उसी अनुभव को दोहराने की इच्छा करता है।

डिजिटल प्लेटफॉर्म ने इसी तंत्र को अपनी संरचना का आधार बना लिया है। कुछ सेकेंड के छोटे वीडियो या 'रिल्स' बिना किसी अतिरिक्त प्रयास के बार-बार नई उत्तेजा प्रदान करते हैं। एक वीडियो समाप्त होते ही मस्तिष्क अगले 'डोपामिन शांति' की अपेक्षा करने लगता है और इस तरह एक अंतहीन क्रम शुरू हो जाता है। परिणामस्वरूप व्यक्ति अनजाने में घंटों स्क्रीन पर स्कॉल करता रहता है।

यह अनुभव उस मृगतृष्णा के समान है, जिसमें दूर से चमकता पानी दिखाई देता है, लेकिन पास पहुंचने पर वह केवल रेत साबित होता है। समय के साथ यह त्वरित मनोरंजन आनंद के बजाय थकावट, बेचैनी और एक प्रकार के आंतरिक खालीपन में बदलने लगता है, फिर भी मन उसी चक्र का अभ्यस्त हो जाता है।

इस निरंतर उत्तेजा का सबसे गहरा प्रभाव हमारी एकाग्रता पर पड़ता है। मानव मस्तिष्क स्वाभाविक रूप से गहराई में जाकर विचार करने और किसी विषय को समझने की क्षमता रखता है, लेकिन जब उसे हर कुछ सेकेंड में नया दृश्य, नई ध्वनि और नई सूचना मिलने की आदत पड़ जाती है, तो उसके लिए ठहरकर सोचना कठिन हो जाता है। परिणामस्वरूप लंबी पुस्तकें, गंभीर लेख और गहन चिंतन उबाऊ प्रतीत होने लगते हैं। विभिन्न अध्ययनों में भी यह संकेत मिला है कि बड़ते स्क्रीन समय के साथ ध्यान अवधि में गिरावट आई है। यह केवल समय की बर्बादी का प्रश्न नहीं, बल्कि हमारी आलोचनात्मक सोच, निर्णय क्षमता और बौद्धिक परिपक्वता पर भी प्रभाव डालता है।

यहीं पर डिजिटल युग का सबसे बड़ा विरोधाभास सामने आता है। हमारे पास उत्तेजा के साधन पहले से कहीं अधिक हैं, लेकिन संतोष का स्तर घटता जा रहा है। इसे समझने के लिए डोपामिन और सेरोटोनिन के अंतर को देखना उपयोगी है। डोपामिन त्वरित उत्तेजा और पुरस्कार से जुड़ा है, जबकि सेरोटोनिन स्थिरता, संतुलन और गहरे संतोष से संबंधित है। डिजिटल संसार मुख्यतः डोपामिन आधारित अनुभव प्रदान करता है, इसलिए वह हमें लगातार नई उत्तेजाओं की ओर खींचता है।

इसके विपरीत, वे अनुभव जो मनुष्य को भीतर से समृद्ध करते हैं, जैसे प्रकृति के बीच समय बिताना, किसी के साथ गहरी बातचीत करना, कोई कला सीखना या शांत होकर अपने विचारों के साथ समय बिताना, ये सेरोटोनिन से जुड़े होते

हैं। इन अनुभवों में त्वरित आकर्षण नहीं होता, लेकिन वे धीरे-धीरे मन को स्थिर और संतुष्ट बनाते हैं। विडंबना यह है कि आधुनिक जीवन में उत्तेजा के साधन तो बढ़ते जा रहे हैं, परंतु संतोष के स्रोत लगातार कम होते प्रतीत होते हैं।

इसका अर्थ यह नहीं है कि तकनीक स्वयं में समस्या है। तकनीक मानव बुद्धि की एक महत्वपूर्ण उपलब्धि है, जिसने शिक्षा, चिकित्सा, ज्ञान और संचार के क्षेत्र में असंख्य संभावनाएं खोली हैं। समस्या तब उत्पन्न होती है, जब सुविधा धीरे-धीरे आदत में और आदत निर्भरता में बदल जाती है, इसलिए समाधान तकनीक के त्याग में नहीं, बल्कि उसके संतुलित उपयोग में निहित है।

डिजिटल जीवन के बीच कुछ सरल अनुशासन विकसित किए जा सकते हैं, जो मानसिक संतुलन बनाए रखने में सहायक हों। जैसे- भोजन का समय केवल भोजन और संवाद के लिए हो, शयनकक्ष को विश्राम का स्थान बनाए रखा जाए, समय-समय पर 'डिजिटल उपवास' किया जाए और दिन का कुछ हिस्सा बिना किसी डिजिटल व्यवधान के चरनात्मक या बौद्धिक गतिविधियों को दिया जाए। बच्चों के संदर्भ में यह और भी महत्वपूर्ण हो जाता है कि उन्हें केवल स्क्रीन से दूर रखने का प्रयास न किया जाए, बल्कि उन्हें खेल, पुस्तक, संगीत और प्रकृति जैसे अनुभवों से जोड़ा जाए, ताकि वे जीवन के वास्तविक आनंद को पहचान सकें।

आज की सबसे बड़ी चुनौती यही है कि हम डिजिटल आकर्षण की इस चमकदार स्थिरता, संतुलन और गहरे संतोष से संबंधित है। डिजिटल संसार मुख्यतः डोपामिन आधारित अनुभव प्रदान करता है, इसलिए वह हमें लगातार नई उत्तेजाओं की ओर खींचता है। इसके विपरीत, वे अनुभव जो मनुष्य को भीतर से समृद्ध करते हैं, जैसे प्रकृति के बीच समय बिताना, किसी के साथ गहरी बातचीत करना, कोई कला सीखना या शांत होकर अपने विचारों के साथ समय बिताना, ये सेरोटोनिन से जुड़े होते

(यह लेखक के निजी विचार हैं।)

### सोशल फोरम

## कहानी 'हसरत' की



राजेश कुमार गुप्ता  
ब्लॉगर

कल खेल में हम हों न हों गर्दिश में तारे रहेंगे सदा  
भूलोगे तुम भूलेंगे वो, पर हम तुम्हारे रहेंगे सदा

कला किसी परिचय की मोहताज नहीं होती। निधन तो कलाकार का होता है, कला तो हमेशा जिंदा रहती है। ऐसे ही कुछ कलाकारों में से एक थे, मशहूर गीतकार हसरत जयपुरी। बचपन से ही शायराना मिजाज वाले हसरत जयपुरी का जन्म 15 अप्रैल 1922 को राजस्थान (जयपुर) में पिता नाजिम हुसैन और मां फ़िरदौसी बेगम के घर हुआ। नाम रखा गया 'इक़बाल हुसैन'। इनके नाना फ़िदा हुसैन 'फ़िदा' अपने जमाने के मशहूर शायर थे। उनकी ये विरासत मां के जरिए इन्हें मिली। पर न जाने क्यों उनकी मां को उनका शायरी करना जरा भी पसंद नहीं था, लेकिन इक़बाल भी कहां मानने वाले थे। तो मां ने हुकम सुना दिया कि तुम्हें अगर शायरी ही करनी है, तो घर से बाहर जा कर करो। मां के इसी फ़रमान ने बेटे को 'इक़बाल हुसैन' से 'हसरत जयपुरी' बना दिया। 1940 में अपनी जेब में 'हसरत' लिए इक़बाल पहुंच गए मायागरी।

अब आ तो गए, पर मुंबई पहुंचे हसरत के हाथ में न पैसे थे और ना ही कोई उनकी जान पहचान का व्यक्ति था। कई रातें बिना खाना खाए, फुटपाथ पे भी बितानी पड़ीं। फिर काफी मशक्कत के बाद बस कंडक्टर की नौकरी मिली, लेकिन उनका दिल तो अटका था शोरी शायरी की तरफ।

कंडक्टर के साथ-साथ अपने शौक को पूरा करने के लिए हसरत मुशायरो में जाने लगे। एक दिन मुशायरे के दौरान इन पर पृथ्वीराज कपूर साहब की नजर पड़ी। उन्होंने हसरत के लिए अपने बेटे राज कपूर से सिफ़ारिश की। यहीं से इनकी किस्मत चमक उठी। उन दिनों राज कपूर अपनी फ़िल्म 'बरसात' की तैयारी में लगे थे। इस फ़िल्म के लिए हसरत ने अपना पहला गीत लिखा। 'जिया बेकरार है छाई बहार है...', और इस गीत के बाद हसरत की जिंदगी का सफ़र भी सुहाना हो गया।

इसके बाद उन्होंने तमाम फ़िल्मों के लिए गीत लिखे। राज साहब की तो लगभग हर फ़िल्म में उनकी मौजूदगी रही। पहली फ़िल्म के बाद ही हसरत की शंकर जयकिशन और शैलेन्द्र के साथ जोड़ी बन गई थी। इनकी टीम ने तमाम फ़िल्मों के गीतों का कालजयी बना दिया। फ़िल्मी गीतों के साथ साथ उन्होंने हिंदी व उर्दू में कई किताबें भी लिखीं। उनका शायरी संकलन 'आबशा-ए-ग़ज़ल' के नाम से है।

-फैसलुक् वॉल से

### सामयिकी



## क्या कला बगिया से विदा होगी मालिनी!

संसद में नारी शक्ति वंदन अधिनियम पर चर्चा हो रही है, दूसरी तरफ अलग-अलग क्षेत्रों से जुड़ी महिलाओं के राजनीति में प्रवेश की चर्चाएं भी होने लगी हैं। उत्तर प्रदेश में लोकगायिका पद्मश्री मालिनी अवस्थी के भाजपा में शामिल होने की चर्चा भी एक बार फिर छिड़ गई है। कला संगीत की विभिन्न विधाओं का धनी उत्तर प्रदेश बाहुंगी लोक संगीत की बगिया है। एक बार फिर चर्चा है कि मालिनी राजनीति में आएंगी। इससे क्या लोकसंगीत की बगिया की मालन की संगीत साधना बाधित होगी। इस प्रसिद्ध महिला कलाकार के राजनीति में आने की चर्चाएं गलत साबित हों या सही, ये अलग बात है पर ये सच है कि सक्रिय राजनीति में आने वाला प्रत्येक कलाकार अपनी कला में सक्रिय नहीं रह सका। चाहे रवि किशन हों, मनोज तिवारी या मैथिली ठाकुर।



सीमा चतुर्वेदी  
वरिष्ठ पत्रकार

एक बेटे के विवाह उपरांत विदाई की तरह कला क्षेत्र की किसी हस्ती की राजनीति में एंट्री खुशी और गम दोनों देती है। खुशी इस बात की कि कलाकार राजनीति में आकर कला के क्षेत्र को आगे बढ़ाएगा, गम इस बात का कि राजनीति में आने के बाद कलाकार की कला साधना बाधित होगी। संसद और विधानसभाओं में एक तिहाई महिलाओं के आरक्षण का कोटा पूरा करने के लिए विभिन्न दल प्रयासरत हैं। दलों में महिला कार्यकर्ताओं की कमी नहीं पर लोकसभा या विधानसभा का चुनाव लड़ने लायक लोकप्रिय महिलाओं की तलाश में दल अलग-अलग क्षेत्रों/पेशों की

चर्चित महिलाओं को पार्टी में शामिल करने का प्रयास कर रहे हैं। लोकसभा और विधानसभाओं में एक तिहाई महिलाओं की सीट आरक्षित होने का बहुप्रतीक्षित कानून पास होने के बाद से राजनीतिक दल अपने-अपने दलों में महिलाओं को जोड़ने पर जोर दे रहे हैं। 16 अप्रैल 2026 से शुरू हो रहे संसद सत्र के विशेष सत्र में ये कानून सत्र का विषय रहेगा। भाजपा महिलाओं को राजनीति में भागीदारी देने के लिए नारी शक्ति वंदन अधिनियम चला रही है। इस बीच मुख्यमंत्री योगी आदित्यनाथ ने गोरखपुर में एक कार्यक्रम में सांसद रवि किशन को चुटकी लेते हुए कहा था कि हो सकता है कि गोरखपुर से अगला लोकसभा चुनाव रवि किशन की जगह कोई महिला चुनी जा लड़े।

2024 लोकसभा चुनाव से पूर्व चर्चा थी कि मालिनी अवस्थी को भाजपा चुनाव लड़वा सकती है। मुख्यमंत्री के कुछ बयानों के बाद एक बार फिर ऐसी चर्चाओं ने जन्म ले लिया है। कला साधक मालिनी अवस्थी पर उनके नाम और जन्म स्थल का असर दिखता है। मालिनी का अर्थ है-माला पहनने वाली। प्रशंसाओं, आलोचनाओं और चर्चाओं की मालाएं धारण किए मालिनी की जन्म स्थली सुमधु नगर की कनौज है। पद्मश्री मालिनी की सक्रियता और प्रशंसा मीडिया की सुर्खियां में बनी रहती हैं, तो सोशल मीडिया और कला क्षेत्रों में इनकी आलोचना की कानाफूसी भी खूब होती है। कहते हैं कि इनके पति लंबे समय तक प्रभावशाली नौकरशाह रहे, सेवानिवृत्त होने के बाद मुख्यमंत्री योगी आदित्यनाथ के सलाहकार बन गए, इसलिए कला संस्कृति से संबंधित सरकारी विभाग मालिनी पर मेहरबान रहते हैं। आरोप लगते हैं कि पति का प्रभाव पत्नी को सरकारी कार्यक्रम दिला देता है। यूपी के तमाम प्रतिभाशाली कलाकारों को भुलाकर संस्कृतिक कार्य विभाग मालिनी के दामन में हर बड़ा कार्यक्रम प्रस्तुत है। भारतेंदु नाट्य स्वर्ण जयंती समारोह में संगीत और रंगमंचीय प्रस्तुति 'मालन अलवेली' में मालिनी छा गईं। प्रशंसाओं की गूंज में आलोचनाएं भी मुखर हुईं, हालांकि ऐसी आलोचनाएं और सवाल हर बड़े कलाकार पर लगते रहे हैं। (यह लेखिका के निजी विचार हैं।)

### आमने

अपने यहां जब कोई भी शुभ काम होता है, उसको नजर न लग जाए, इसलिए काला टीका लगाने की परंपरा है। मैं आपका धन्यवाद करता हूं। काला टीका लगाने के लिए बहुत-बहुत धन्यवाद। (दरअसल संसद में डीएमके सांसद काले कपड़े पहनकर जाएगा। काला टीका भी सदम में पहुंचे थे।)

-नरेंद्र मोदी  
प्रधानमंत्री

### सामने

543 में से महिलाओं को 33 प्रतिशत आरक्षण क्यों नहीं दे रहे? अगर पद खोने का डर नहीं तो कुछ लोग इसमें अपना पद खो दें, ताकि महिलाएं और ओबीसी वर्ग आ सकें। ये आज ही कर दें, शुभ काम हो जाएगा। काला टीका भी काम आ जाएगा।

-प्रियंका गांधी  
कांग्रेस सांसद

## हिमालय की आबोहवा पर थार का 'जैविक प्रहार'



पंकज चतुर्वेदी  
वरिष्ठ पत्रकार

हिमालय की जिन बर्फाली चोटियों को हम शुद्धता और जीवनदायिनी हवा का प्रतीक मानते आए हैं, वे अब एक अदृश्य और खतरनाक सूक्ष्मजीव हमले की गिरफ्त में हैं। हाल के वर्षों में यह देखा गया है कि रेगिस्तानी इलाकों से उड़कर आने वाली धूल केवल पहाड़ों का परिदृश्य ही नहीं बदल रही, बल्कि वहां की आबोहवा में घातक बीमारियों का जहर भी घोल रही है। यह धूल अपने साथ सूक्ष्म बैक्टीरिया और ऐसे पौधाजन्म (रोगजनक) ला रही है, जो हजारों किलोमीटर दूर के रेगिस्तानों से उड़कर हिमालय की ऊंचाई तक पहुंच रहे हैं। यह स्थिति न केवल हिमालय के संवेदनशील पारिस्थितिकी तंत्र को बिगाड़ रही है, बल्कि वहां रहने वाली आबादी के लिए एक गंभीर स्वास्थ्य संकट भी पैदा कर रही है।

हिमालय, जिसे 'दुनिया का तीसरा ध्रुव' कहा जाता है, वर्तमान में एक अनोखी चुनौती का सामना कर रहा है। रेगिस्तान की धूल का हिमालय तक पहुंचना कोई सामान्य घटना नहीं है, बल्कि यह जलवायु परिवर्तन और मानवीय हस्तक्षेप का एक मिला-जुला परिणाम है। ग्लोबल वार्मिंग के कारण थार और मध्य पूर्व के रेगिस्तान अधिक शुष्क हो रहे हैं। मिट्टी की नमी खत्म होने से धूल हल्की होकर हवा में आसानी से उठ जाती है। सड़ियों और बसंत के दौरान चलने वाली ये हवाएं धूल के कणों को हजारों किलोमीटर दूर से उठाकर हिमालय की ऊंचाइयों तक ले आती हैं। अरावली पर्वतमाला, जो थार की धूल के लिए एक प्राकृतिक अवरोध का काम करती थी, अब पतन और वनों की कटाई के कारण कमजोर हो गई है। इससे धूल को आगे बढ़ने का सीधा रास्ता मिल गया

है। यह जल चक्र के असंतुलन, ग्लेशियर के तेजी से पिघलने का कारक तो है ही। धूल के कणों में अक्सर खनिज और पोषक तत्व होते हैं, हालांकि यह सुनने में अच्छा लग सकता है, लेकिन हिमालय की 'ओलिगोट्रोफिक' (कम पोषक तत्व वाली) झीलों में इनका गिरना शैवाल के अनियंत्रित विकास को बढ़ावा दे सकता है, जिससे जलीय जीवन खतरे में पड़ जाता है। इसके साथ हिमालय के स्वस्थ परिवेश में अब उन बैक्टीरिया का निवास हो बढ़ रहा है, जो हिमालय के पर्यावास को दूरगामी नुकसान पहुंचा रहे हैं।

इस चिंताजनक स्थिति की आधिकारिक पुष्टि प्रतिष्ठित अंतर्राष्ट्रीय शोध पत्रिका 'साइंस ऑफ द टोटल एनवायरनमेंट' (15 दिसंबर 2025 अंक) में प्रकाशित एक अध्ययन से हुई है। अंतरा प्रमाणिक, सनत कुमार दास और उनके सहयोगियों द्वारा पूर्वी हिमालय के पहाड़ी इलाकों में किए गए इस 'मेटाजेनोमिक विश्लेषण' से पता चला है कि थार रेगिस्तान से आने वाली धूल के साथ भारी मात्रा में विदेशी बैक्टीरिया हिमालय पहुंच रहे हैं। शोध के अनुसार, हिमालय की कुल बैक्टीरिया आबादी का 80 प्रतिशत हिस्सा स्थानीय नहीं है, बल्कि वह वायु के बहाव के साथ उड़कर वहां पहुंचा है। यह बाहरी हस्तक्षेप हिमालय की प्राकृतिक सूक्ष्मजीव विविधता को 60 प्रतिशत तक बाधित कर रहा है और वहां की हवा को बीमारियों का एक 'लोकल कनवेयर बेल्ट' बना रहा है। वैज्ञानिक आंकड़ों के अनुसार, गर्मियों के दिनों में जब रेगिस्तानी हवाएं तेज होती हैं, तब हिमालयी वायुमंडल में बैक्टीरिया की सांद्रता सामान्य से कई गुना बढ़कर 6.7 लाख प्रति घन मीटर तक पहुंच

जाती है। अंतरिक्ष आधारित निगरानी और विश्लेषण से पता चला है कि पूर्वी हिमालय के ऊपर दो से तीन किलोमीटर की ऊंचाई पर धूल की एक मोटी परत जमा हो रही है, जिसका सीधा स्रोत थार रेगिस्तान है। इस धूल के साथ आने वाले बैक्टीरिया में एक-तिहाई हिस्सा ऐसे सूक्ष्मजीवों का है, जो त्वचा में संक्रमण पैदा करते हैं। इसके अलावा, पहाड़ों की तलहटी से ऊपर उठने वाली हवाएं लगभग 45 प्रतिशत ऐसे बैक्टीरिया ला रही हैं, जो श्वसन तंत्र को प्रभावित करते हैं, जबकि ऊपरी वायुमंडल से नीचे आने वाली हवाओं में आधे से ज्यादा बैक्टीरिया हेवाओं पाचन तंत्र को बीमार करने वाले पाए गए हैं।

हैरानी की बात यह है कि हिमालय के अपने स्थानीय बैक्टीरिया, जो अब कुल आबादी का मात्र 20 प्रतिशत पर ही गए हैं, वे भी संक्रमण फैलाने में पीछे नहीं हैं। वे लगातार श्वसन और त्वचा संबंधी बीमारियों का कारण बन रहे हैं, लेकिन रेगिस्तानी धूल के आगमन से इन बाहरी और अनूठे बैक्टीरिया की मौजूदगी में 40 प्रतिशत की भारी बढ़ोतरी दर्ज की गई है। यह स्थिति संकेत देती है कि भविष्य में हिमालयी क्षेत्रों में रहने वाली आबादी और वहां आने वाले पर्यटकों के लिए स्वास्थ्य संबंधी चुनौतियां और अधिक जटिल होने वाली हैं।

यह शोध केवल पर्यावरणीय बदलाव तक सीमित नहीं है, बल्कि यह सार्वजनिक स्वास्थ्य के लिए एक वैश्विक चेतावनी है। जिस तरह से वायुमंडलीय प्रक्रियाएं हजारों किलोमीटर दूर से जीवन और बीमारियों को ढो रही हैं, वह हिमालयी वातावरण की संवेदनशीलता को दर्शाता है।

(यह लेखक के निजी विचार हैं।)

# शब्द रंग

यूपी के सीतापुर में एक महिला ने निराश्रित पशुओं के संरक्षण में ऐसा बीड़ा उठाया कि घर की गृहस्थी को तिलांजलि देकर लाखों का पलैट ही खरीद डाला। 16 वर्षों से गौवंशों की सेवा करने में लगा परिवार गौमाताओं के लिए पौष्टिक भोजन के साथ फल-सब्जी और पर्याप्त दवाएं भी उपलब्ध करा रहा है। काष्ठा फाउंडेशन की संचालिका भावना सक्सेना बताती हैं कि 16 वर्ष पूर्व उन्हें नंदी चोटिल मिला, सड़क किनारे दो गौमाताएं भी थीं। अधिक जखम होने के कारण कोई आगे नहीं बढ़ा, परिवार के साथ मिलकर सभी को घर के करीब ले आए, ताकि सेवा की जा सके। तमाम प्रयास के बाद भी उन्हें बचाया नहीं जा सका। तभी से मन बना लिया कि निराश्रित पशुओं के लिए छंव के साथ सारे इंतजाम करने हैं। भावना बताती हैं कि परिवार के सहयोग से पैसे इकट्ठा किए, घर की ज्वेलरी भी बेच दी, बाद में सड़क किनारे एक मकान खरीदा। पलैट में गौवंश के साथ 72 निराश्रितों का परिवार है। इनमें नियमित उपचार के साथ फल-सब्जियों का वितरण कराया जाता है। -जीशान कदीर, सीतापुर



शहर के आई हॉस्पिटल चौराहे के नजदीक छंव के नीचे मौजूद गौवंश



कुत्ते के बच्चों का रेस्क्यू करती योशिता

## बेजुबान पशुओं को मिली जुबां

### ठीक होने के बाद लोगों ने अपनाए गौवंश

भावना सक्सेना की पुत्री योशिता निजी कंपनी में कार्यरत हैं। कहती हैं कि ठीक होने के बाद कई गौवंशों को अपनाने के लिए शहर और उसके आसपास के परिवार आगे आए, बताती हैं कि सड़क पर निकलते समय घायल और बीमार पशुओं को लाना दिनचर्या में है। अब तक एक लाख से अधिक गौवंशों की सेवा की जा चुकी है।

### भंडारा और अंतिम संस्कार के लिए परिवार एकजुट

भावना बताती हैं कि परिवार में पुत्र स्वरित और बहु निधि के अलावा पति मुकुल मोहन और पुत्री योशिता मिलकर गौवंशों और निराश्रित पशु (कुत्ता, बिल्ली आदि) के लिए भंडारे का आयोजन करते हैं, शहर और उसके आसपास हादसे का शिकार पशुओं के अंतिम संस्कार का जिम्मा भी दैनिक दिनचर्या में है।

### नाम पुकारते ही दौड़ पड़ते हैं गौवंश

महिला और उनके बच्चों ने हर गौवंश का नाम रखा गया है। राजा, गणेश, गौरी, शंकर, गौरा, यशोदा, ममता, मंत्र, काली, रघु, भरत, आदि, छोटू, चंदू, बिल्लो सहित अन्य नामों से पुकारे जाने वाले गौवंश नाम सुनते ही दौड़ पड़ते हैं।



निराश्रित पशु का अंतिम संस्कार करती भावना सक्सेना।

## अंजा रिंगग्रेन लोवेन

### एक मानवतावादी महिला की कहानी

अंजा रिंगग्रेन लोवेन एक डेनिश मानवतावादी कार्यकर्ता हैं, जिन्हें नाइजीरिया में 'विट बच्चे' (विट चिल्ड्रें) के रूप में आरोपित बच्चों को बचाने और उनकी पुनर्वास के लिए जाना जाता है। वे लैंड ऑफ होप नामक चैरिटी संगठन की संस्थापक हैं, जो पहले 'दिन नॉधजेल्' (एक डेनिश नाम है, जिसका शाब्दिक अर्थ है-आपकी आपातकालीन सहायता) के नाम से जाना जाता था। उनका जन्म 4 सितंबर, 1978 को डेनमार्क के फ्रेडरिकशावन शहर में हुआ था। अंजा ने न केवल हजारों बच्चों की जिंदगियां बचाई हैं, बल्कि अफ्रीकी समाज में अंधविश्वासों के खिलाफ जागरूकता फैलाने में भी महत्वपूर्ण भूमिका निभाई है। उनकी कहानी प्रेरणा का स्रोत है, जो दिखाती है कि एक व्यक्ति की दृढ़ इच्छाशक्ति कैसे विश्व स्तर पर बदलाव ला सकती है।



### प्रमुख उपलब्धियां

अंजा के कार्यों को कई पुरस्कारों से सम्मानित किया गया है, जिसमें सम्मिलित हैं-

- 2016- ओओओएम मैगजीन द्वारा 'दुनिया की सबसे प्रेरणादायक व्यक्ति'।
- 2016- नील्स एबेसन मेडल।
- 2017- पॉल हैरिस फेलोशिप और होप अवॉर्ड।
- 2017- डेन ऑफ द ईयर के लिए नामांकन।
- 2023- रेड क्रॉस ह्यूमन राइट्स अवॉर्ड।

उन्हें दलाई लामा द्वारा 'हीरो' घोषित किया गया है। उनके कार्यों पर कई डॉक्यूमेंट्री भी बनी हैं, जैसे हेल्थेडस हेल्थे, अंजा ओग हेक्सेबोर्ने और हेक्सेबोर्ने इन नाइजीरिया (जर्मनी, 2018)। अंजा डेनमार्क की सबसे मांग वाली वक्ताओं में से एक हैं, जहां वे अपनी कहानी, बलिदान और नाइजीरिया के अंधविश्वासों पर व्याख्यान देती हैं।

**प्रारंभिक जीवन और शिक्षा-** अंजा का बचपन डेनमार्क के एक छोटे से शहर में बीता, जहां वे अपनी मां, बड़ी बहन और जुड़वां बहन के साथ रहती थीं। उनके पिता शराबी थे और मां की असमय मृत्यु ने उनके जीवन को गहरा आघात पहुंचाया। इससे वे अवसाद, चिंता और एनोरेक्सिया जैसी समस्याओं से जूझीं। 1998 में उन्होंने फ्रेडरिकशावन जिम्नैजियम से शिक्षा पूरी की। उसके बाद वे मध्य पूर्व की यात्रा पर गईं और इजरायल के एक किबुट्ज में रहीं, जहां उन्होंने सामुदायिक जीवन का अनुभव प्राप्त किया। 2001 में उन्होंने मस्क एयर के साथ स्टूअर्डेंट्स (हवाई जहाज में महिला केबिन कर्न) के रूप में प्रशिक्षण लिया, लेकिन अपनी मां की टर्मिनल बीमारी के कारण नौकरी छोड़ दी। मां की मृत्यु के बाद वे खुदरा क्षेत्र में काम करने लगीं और आरहूस शहर में एक स्टोर मैनेजर बनीं। यह अवधि उनके जीवन की चुनौतियों से भरी थी, लेकिन इन्होंने ही उनकी मानवतावादी यात्रा की नींव रखी।

**मानवतावादी कार्यों की शुरुआत-** अंजा का मानवतावादी सफर 2008 में तब शुरू हुआ, जब उन्होंने ब्रिटिश डॉक्यूमेंट्री 'क्विच चिल्ड्रें' देखी, जिसमें नाइजीरिया में जादू-टोने के आरोप में बच्चों पर होने वाले अत्याचारों को दिखाया गया था। इन बच्चों को परिवार और समाज द्वारा त्याग दिया जाता है, उन्हें यातनाएं दी जाती हैं या यहां तक कि जिंदा जला दिया जाता है। यह दृश्य अंजा के बचपन के सपने, अफ्रीका में काम करने के सपने को साकार करने के लिए प्रेरणा बना। 2009 में उन्होंने डेनिश नेशनल चर्च एंड के लिए मलावी में तीन महीने का पर्यवेक्षक कार्य किया, जहां उन्होंने एक स्कूल के नवीनीकरण के लिए धन जुटाया। इसके बाद तंजानिया में एक स्कूल बनाने में मदद की। 2012 में, आरहूस

### जॉब का पहला दिन

### सपनों से हकीकत तक का पहला कदम

जीवन के कालखंड में कुछ तिथियां स्वर्ण अक्षरों में अंकित हो जाती हैं। 25 मार्च 1995 का दिन मेरे जीवन का एक महत्वपूर्ण और अविस्मरणीय दिन है। इसी दिन मैंने सेंट्रल बैंक ऑफ इंडिया की अमायन शाखा, जिला भिंड (मध्य प्रदेश) में अपनी पहली नौकरी की शुरुआत की और अपने करियर की पहली औपचारिक दहलीज लांची। एक 22 वर्षीय युवा के लिए यह दिन उत्साह, गर्व और हल्की-सी बेचैनी का अजूबा संगम था। यह केवल नौकरी का पहला दिन नहीं, बल्कि मेरे सपनों, संघर्षों और आत्मनिर्भरता की दिशा में पहला ठोस कदम था।

सुबह का समय अलग ही उत्साह और धबराहट से भरा हुआ था। मन में अनेक प्रश्न उठ रहे थे- कैसा होगा नया कार्यस्थल, कैसे होंगे सहकर्मी, क्या मैं अपनी जिम्मेदारियों को निभा पाऊंगा? इन सवालियों के बीच एक आत्मविश्वास भी था, जो मुझे आगे बढ़ने के लिए प्रेरित कर रहा था। प्रातः 10 बजे मैं अपने बड़े भाई अरविंद त्रिवेदी जी के साथ बैंक पहुंचा। उस समय एक को पूरा करना आवश्यक है। इनमें ऐतिहासिक महत्व, स्थापत्य कला, सांस्कृतिक प्रभाव, प्राकृतिक सौंदर्य, जैव विविधता तथा



वैज्ञानिक क्षेत्र में 'क्लोजिंग' का समय होता है, इसलिए वातावरण में विशेष व्यवस्था और ऊर्जा थी। जब मैंने शाखा प्रबंधक एस. सोनवणे जी को अपनी जॉइनिंग रिपोर्ट सौंपी, तो वह क्षण केवल पदभार ग्रहण करना नहीं था, बल्कि एक जिम्मेदार नागरिक के रूप में समाज सेवा का संकल्प भी था। शाखा का वातावरण अनुशासन और कार्यकुशलता से परिपूर्ण था। वरिष्ठ कर्मचारियों आजाद जी, एस.एस. कुशवाहा और आनंद पाल ने मेरा गर्मजोशी से स्वागत किया। उनकी सरलता और सहयोगपूर्ण व्यवहार ने मेरी झिझक को काफी हद तक दूर कर दिया।

मुझे बैंक के विभिन्न कार्यों जमा-निकासी, खातों का संचालन और ग्राहकों से संवाद के बारे में बताया गया। लेजर, वाउचर और कैश ट्रांजैक्शन जैसी बैंकिंग प्रक्रियाओं से मेरा परिचय उसी दिन प्रारंभ हुआ। यह सब नया था, किंतु सीखने की ललक ने हर चुनौती को सरल बना दिया।



अजय त्रिवेदी  
उप निदेशक युवा कल्याण

## सभ्यता की अमूल्य धरोहरों को संरक्षण की जरूरत

प्रत्येक वर्ष 18 अप्रैल को विश्व धरोहर दिवस मनाया जाता है। इसे विश्व विरासत दिवस, वर्ल्ड हेरिटेज डे तथा आधिकारिक रूप से अंतर्राष्ट्रीय स्मारक एवं स्थल दिवस (इंटरनेशनल डे फॉर मोन्यूमेंट्स एंड साइट्स) कहा जाता है। यह दिवस मानवता की साझा सांस्कृतिक एवं प्राकृतिक धरोहरों के संरक्षण के प्रति जागरूकता फैलाने के उद्देश्य से मनाया जाता है। इन स्थलों का संरक्षण यूनेस्को विश्व धरोहर सम्मेलन, 1972 के अंतर्गत किया जाता है, जिसे यूनेस्को सदस्य देशों द्वारा स्वीकार किया गया एक महत्वपूर्ण अंतर्राष्ट्रीय समझौता माना जाता है। इस दिवस का मुख्य उद्देश्य विश्वभर के ऐतिहासिक स्मारकों, सांस्कृतिक स्थलों, पुरातात्विक अवशेषों, प्राकृतिक संपदाओं तथा मानव सभ्यता से जुड़ी अमूल्य विरासतों के संरक्षण के प्रति जनचेतना उत्पन्न करना है। वास्तव में धरोहर केवल पत्थरों से बनी इमारतें नहीं हैं, बल्कि वे हमारी संस्कृति, परंपरा, कला, ज्ञान, संघर्ष, इतिहास और सामूहिक पहचान की जीवंत प्रतीक हैं।

वर्तमान में 10 चयन मानदंड निर्धारित हैं, जिनमें से कम से कम एक को पूरा करना आवश्यक है। इनमें ऐतिहासिक महत्व, स्थापत्य कला, सांस्कृतिक प्रभाव, प्राकृतिक सौंदर्य, जैव विविधता तथा

वैज्ञानिक महत्व जैसे पहलू सम्मिलित हैं। विश्व धरोहर मुख्यतः तीन प्रकार की होती हैं-पहली, सांस्कृतिक धरोहर, जिसमें स्मारक, मंदिर, मस्जिद, चर्च, किले, मूर्तियां, प्राचीन नगर, स्थापत्य कला, भाषा, संगीत, नृत्य और परंपराएं शामिल हैं। दूसरी, प्राकृतिक धरोहर, जिसमें पर्वत, नदियां, समुद्र, वन, वन्यजीव, जैव विविधता और अद्वितीय प्राकृतिक परिदृश्य आते हैं तथा तीसरी, मिश्रित धरोहर, जिनमें सांस्कृतिक और प्राकृतिक दोनों विशेषताएं विद्यमान होती हैं। यहां यह भी उल्लेखनीय है कि यूनेस्को केवल स्थायी संरचनाओं या प्राकृतिक स्थलों को ही नहीं, बल्कि अमूर्त सांस्कृतिक विरासत को भी मान्यता देता है। भारत की योग परंपरा और कुंभ मेला इसके प्रमुख उदाहरण हैं।

विश्व स्तर पर सबसे अधिक यूनेस्को विश्व धरोहर स्थलों वाला देश इटली है, जिसके बाद चीन का स्थान आता है। भारत भी विश्व धरोहर स्थलों की दृष्टि से प्राकृतिक दोनों विशेषताएं विद्यमान होती हैं। यहां यह भी उल्लेखनीय है कि यूनेस्को एक विशेष सूची 'वर्ल्ड हेरिटेज इन डेंजर' भी संचालित करता है, जिसमें उन स्थलों को शामिल किया जाता है, जो युद्ध, प्रदूषण, प्राकृतिक आपदा, अतिक्रमण, अत्यधिक पर्यटन, जलवायु परिवर्तन या उपेक्षा के कारण संकट में हों। यदि कोई स्थल संरक्षण मानकों का पालन न करे या उसका मूल स्वरूप गंभीर रूप से बदल जाए, तो उसे सूची से हटाया भी जा सकता है। उदाहरणस्वरूप ओमान का अरेबियन ओरिक्स अभयारण्य तथा जर्मनी की ड्रेसडेन एल्बे घाटी को सूची से हटाया जा चुका है। यहां यह उल्लेखनीय है कि अक्टूबर 2024 तक विश्वभर के 196 देशों में लगभग 1,223 विश्व धरोहर स्थल थे, जिनमें 952 सांस्कृतिक, 231 प्राकृतिक और 40 मिश्रित स्थल शामिल




सुनील कुमार महला  
लेखक



अमायन जैसे ग्रामीण क्षेत्र में बैंक केवल वित्तीय संस्था नहीं, बल्कि लोगों के भरोसे का केंद्र होता है। पहले ही दिन मुझे समझ आ गया कि यहां काम केवल आंकड़ों का नहीं, बल्कि लोगों की उम्मीदों का है। उस समय सारा कार्य हस्तलिखित रजिस्ट्रों में होता था। एक छोटी सी चूक भी बड़ा अंतर उत्पन्न कर सकती थी, इसलिए एकाग्रता अत्यंत आवश्यक थी। मुझे मुख्यतः निरीक्षण और समझने का कार्य सौंपा गया। मैंने ध्यानपूर्वक हर प्रक्रिया को देखा और समझने का प्रयास किया। दोपहर में सहकर्मियों के साथ हुई अनौपचारिक बातचीत ने मुझे एक टीम का हिस्सा होने का एहसास कराया। उसी दिन यह भी समझ आया कि बैंक की नौकरी केवल 'दस से पांच' की ड्यूटी नहीं, बल्कि जनसेवा का माध्यम है।

सहकर्मियों का सहयोग मेरे लिए अत्यंत प्रेरणादायक रहा। उन्होंने धैर्यपूर्वक हर बात समझाई, जिससे मेरा आत्मविश्वास बढ़ा। दिन के अंत में जब सहकर्मी आनंद ने मुझे रहने और खाने की व्यवस्था में सहयोग का प्रस्ताव दिया, तो मन भावुक हो उठा। मुझे लगा कि मैंने अपने जीवन की एक नई यात्रा आरंभ कर दी है। इस दिन ने मुझे जिम्मेदारी, अनुशासन और समर्पण का महत्व सिखाया। बाद में, 13 मई 1996 को उत्तर प्रदेश पीसीएस में चयनित होने के बाद, लगभग चौदह महीने की सेवा के पश्चात मैंने बैंक की नौकरी छोड़ दी। किंतु बैंक में बिताया गया पहला दिन आज भी मेरी स्मृतियों में ताजा है। उस दिन ने जो अनुभव और सीख दी, वह जीवन के हर पड़ाव पर मेरे साथ रही। सेंट्रल बैंक ऑफ इंडिया में बिताया गया समय मेरे व्यक्तित्व के निर्माण की नींव बना और उसी दिन ने मुझे आगे बढ़ने का साहस दिया।



हैं। भारत जैसे प्राचीन और बहुसांस्कृतिक देश में इस दिवस का विशेष महत्व है। अप्रैल 2025 तक भारत में 43 विश्व धरोहर स्थल (34 सांस्कृतिक, 7 प्राकृतिक और 2 मिश्रित) तथा 62 स्थल संभावित सूची में सम्मिलित थे। भारत के प्रमुख धरोहर स्थलों में ताजमहल, आगरा किला, फतेहपुर सीकरी, अजंता-एलोरा गुफाएं, एलीफंटा गुफाएं, खजुराहो समूह, सांची स्तूप, महाबौधि मंदिर, हम्पी, महाबलीपुरम, जंतर-मंतर, कुतुब मीनार, लाल किला, कोणार्क सूर्य मंदिर, नालंदा, भीमबेटका, सुंदरबन राष्ट्रीय उद्यान, काजीरंगा राष्ट्रीय उद्यान, पश्चिमी घाट तथा कंचनजंघा राष्ट्रीय उद्यान प्रमुख हैं।

विश्व धरोहर दिवस के अवसर पर प्रतिवर्ष एक विशेष थीम घोषित की जाती है। वर्ष 2026 की थीम है-'संघर्षों और आपदाओं के संदर्भ में जीवित विरासत के लिए आपातकालीन प्रतिक्रिया' रखी गई है। इसका आशय यह है कि युद्ध, संघर्ष और प्राकृतिक आपदाओं के समय केवल भवनों और स्मारकों की ही नहीं, बल्कि जीवित विरासतों-जैसे लोक परंपराएं, सामाजिक ज्ञान, सांस्कृतिक पहचान और समुदाय आधारित परंपराएं की भी त्वरित सुरक्षा सुनिश्चित की जाए। विश्व धरोहर दिवस केवल कैलेंडर की एक तिथि नहीं, बल्कि मानवता की साझा विरासत को सुरक्षित रखने का वैश्विक संकल्प है। यदि हम अपनी धरोहरों की रक्षा नहीं करेंगे, तो आने वाली पीढ़ियां अपने इतिहास, संस्कृति और पहचान से वंचित हो जाएंगीं। अतः विकास के साथ-साथ विरासतों के संरक्षण, संवर्द्धन और सम्मान के लिए हमें दृढ़ संकल्पित होकर कार्य करना चाहिए।

बाजार	संसेक्स ↑	निफ्टी ↑
बंद हुआ	78,493.54	24,353.55
बढ़त	504.86	156.80
प्रतिशत में	0.65	0.65

	सोना 1,56,200 प्रति 10 ग्राम
	चांदी 2,53,000 प्रति किलो

# अमृत विचार

बरेली, शनिवार, 18 अप्रैल 2026

www.amritvichar.com

# कारोबार

## बरेली मंडी

वनस्पति तेल तिलहन-तुलसी 2550, राज श्री 1960, फॉर्चुन कि. 2680, रविन्द्रा 2540, फॉर्चुन 13kg 2360, जयजवान 2095, सचिन 2300, सूरज 2095, अवसर 2065, उजाला 2100, गृहणी 13 kg 2130, ब्लासिक (kg) 2455, मोर 2300, चक्र टिन 2520, ब्लू 2380, आशीर्वाद मस्टर्ड 2420, स्वारितक 2505

किराना-निजामाबाद हल्दी 16000-18000, जीरा 25500, लाल मिर्च 21500-24000, धनिया 14000-18000, अजवायन 14000-19000, मेथी 7000-8000 सौफ 11000-20000, सौंद 33000, (प्रतिकि0) लौंग 850-1000, बादाम 750-1050, काजू 2 पीस 830, किसमिस पीली 330-380, मखाना 800-1150

चावल (प्रति कु0)-डबल चाबी सेला 10800, आभा स्वाइस 8300, शरबती कच्ची 6500, शर्बती स्टीम 6500, मंसूरी 4500, महबूब सेला 4600, गौरी रॉयल 10200, राजभोग 8250, हरी पत्ती (1kg,5kg) 11700, हरी पत्ति नेचुरल 10900, गौरी स्पेशल 10100, गौरी प्रीमियम 11500, जन्त 3700, गौरी डिलाइट 10800, मंसूरी पनघट 4400, लाडली 4400

दाल दलहन-मूंग दाल इंदौर 9900, मूंग धोवा 10100, राजमा चित्रा 11500-13000, राजमा भूदान नया 10100, मलका काली 7250-7450 मलका दाल 7450-9600, मलका छोटी 7250, दाल उड़द बिलासपुर 8800-9800, मसूर दाल छोटी 10300-11600, दाल उड़द दिल्ली 11200, उड़द साबुत दिल्ली 10500, उड़द धोवा इंदौर 12700, उड़द धोवा 9800-11500, चना काला 7150, दाल चना 7250, दाल चना मोटी 7100, मलका विदेशी 7200, रूपकिशोर बेसन 7400, चना अकोला 6600, डबरा 6800-8400, सब्जा मोती 8700, मोटा सफेद 9700, अरहर गोला मोटा 8800, अरहर पटका मोटा 9500, अरहर कोरा मोटा 9800, अरहर पटका छोटा 11100-11800, अरहर कोरी छोटी 12700

चीनी- पीलीभीत 4320, बहेड़ी 4280, सितारगंज 4260

# पश्चिम एशिया में तनाव घटने से शेयर बाजार में तेजी, संसेक्स 505 अंक चढ़ा

## संसेक्स 504.86 अंक उछलकर 78,493.54 पर और निफ्टी 156.80 अंक बढ़कर 24,353.55 पर बंद हुआ

मुंबई, एप्रैल 18 - पश्चिम एशिया में तनाव कम होने और विदेशी निवेशकों की ताजा लिचवाली से घरेलू शेयर बाजार शुक्रवार को चढ़कर बंद हुए। संसेक्स में 505 अंक की मजबूती दर्ज की गई जबकि निफ्टी 157 अंकों की बढ़त पर रहा। विश्लेषकों ने कहा कि अमेरिका और ईरान के बीच कूटनीतिक समाधान की नई उम्मीद और इजराइल-लेबनान के बीच 10 दिन के युद्धविराम से वैश्विक निवेशकों का जोखिम उठाने का रुझान बेहतर हुआ है।

बीएसई का 30 शेयरों वाला मानक सूचकांक संसेक्स 504.86 अंक यानी 0.65 प्रतिशत उछलकर 78,493.54 अंक पर बंद हुआ। कारोबार के दौरान एक समय यह 564.77 अंक तक चढ़ गया था। वहीं, एनएसई का 50 शेयरों पर आधारित मानक सूचकांक निफ्टी 156.80 अंक यानी 0.65 प्रतिशत बढ़कर 24,353.55 अंक पर बंद हुआ।

शेयर बाजार में तेजी से निवेशकों की संपत्ति 4.84 लाख करोड़ रुपये



● इजराइल-लेबनान में 10 दिन के युद्धविराम से निवेशकों का जोखिम उठाने का रुझान बेहतर

ये रहे लाभ में हिंदुस्तान यूनिटीवर, पावर ग्रिड, भारत इलेक्ट्रॉनिक्स, टेक महिंद्रा, रिलायंस इंडस्ट्रीज और टाइटन

**गिरावट वाले शेयर** सन फार्मा, महिंद्रा एंड महिंद्रा, लार्सन एंड टुब्रो और एचसीएल टेक

बढ़कर 4,65,64,461.51 करोड़ रुपये (5.02 लाख करोड़ डॉलर) हो गई। साप्ताहिक आधार पर बीएसई संसेक्स ने कुल 943.29 अंक यानी 1.21 प्रतिशत की तेजी दर्ज की जबकि एनएसई निफ्टी में कुल 302.95 अंक यानी 1.25 प्रतिशत की बढ़त रही। व्यापक बाजार में छोटी कंपनियों का बीएसई स्मालकैप सेलेक्ट सूचकांक 1.76 प्रतिशत उछल गया जबकि मझोली कंपनियों का मिडकैप सेलेक्ट सूचकांक 1.31 प्रतिशत की बढ़त पर रहा। चौतरफा

## सीएम युवा स्वरोजगार योजना

### इटावा के बिलाल बने सफल उद्यमी

राज्य ब्यूरो, लखनऊ

अमृत विचार: प्रदेश में युवाओं को आत्मनिर्भर बनाने की दिशा में चलाई जा रही योजनाएं अब जमीन पर असर दिखाने लगी हैं। योगी सरकार की महत्वाकांक्षी 'मुख्यमंत्री युवा स्वरोजगार योजना' का लाभ लेकर इटावा के गाड़ीपुरा निवासी बिलाल हसन ने न सिर्फ खुद का कारोबार खड़ा किया, बल्कि अन्य लोगों के लिए रोजगार के अवसर पैदा किए हैं। बिलाल हसन ने जिला उद्योग केंद्र से जानकारी प्राप्त कर इस योजना के तहत 10 लाख रुपये का ऋण लिया और प्रिंटिंग प्रेस व फ्लेक्स का व्यवसाय शुरू किया। सरकारी सहायता और मार्गदर्शन से उन्होंने अपने कारोबार को सफलतापूर्वक स्थापित किया और अब इसे लगातार विस्तार दे रहे हैं। आज बिलाल हर महीने करीब 50 से 60 हजार रुपये की आय अर्जित कर रहे हैं। खास बात यह है कि उन्होंने अपने उद्यम के जरिए 5 अन्य लोगों को भी रोजगार

## कंपनी कानून के तहत विवरण दाखिल करने की प्रक्रिया तर्कसंगत बनाएगी सरकार

नयी दिल्ली, एप्रैल 18। कॉरपोरेट मामलों का मंत्रालय संबंधित पक्षों से सुझाव प्राप्त करने के बाद कंपनी कानून के तहत फॉर्म को एकीकृत करने सहित विवरण दाखिल करने की रूपरेखा को युक्तिगत बनाने की योजना बना रहा है। इसमें दर्तावेजों के एकीकरण सहित अन्य सुधारों पर विचार किया जा रहा है। मंत्रालय ने यह पहल हिताधारकों से सुझाव लेने के बाद शुरू की है। मंत्रालय के अनुसार, भारतीय कॉरपोरेट कार्य संस्थान के माध्यम से विभिन्न शहरों में संबंधित पक्षों के साथ परामर्श प्रक्रिया जारी है, जिसका उद्देश्य कॉरपोरेट अनुपालन ढांचे में सुधार करना है। इस परामर्श का मुख्य उद्देश्य कंपनी अधिनियम, 2013 के तहत कॉरपोरेट मामलों के मंत्रालय में विवरण जमा करने की प्रक्रिया सरल बनाना, विभिन्न फॉर्म का एकीकरण, डेटा आधारित प्रणाली की ओर बढ़ना, सीधे प्रसंस्करण प्रणाली (एसटीपी) का विस्तार करना और एमसीए21 संस्करण 3 के तहत ऐसे उपयोगकर्ता संपर्क माध्यम को अपनाना है जिसमें जानकारी पहले से भरी हो और उपयोगकर्ता आसानी से संवाद के माध्यम से विवरण भर सकें।

## एक्सपर्ट्स की राय

लाइवलिंग वेल्थ के शोध विश्लेषक और संस्थापक हरिप्रसाद के . ने कहा कि पश्चिम एशिया में तनाव घटने से घरेलू बाजार को मजबूती देने का काम किया। इससे कच्चे तेल की कीमतों में संभावित उछल को लेकर चिंता कम हुई, जिसका असर मुद्रास्फीति और मुद्रा स्थिरता पर पड़ता है। जियोजीत इन्वेस्टमेंट्स लिमिटेड के शोध प्रमुख विनोद नायर ने कहा कि घरेलू बाजार पश्चिम एशिया संकट के समाधान की बढ़ती उम्मीद और एफआईआई के फिर से लिवाल बन जाने से बढ़त के साथ बंद हुए।

बीएसई पर सूचीबद्ध कुल 3,043 शेयर बढ़त के साथ बंद हुए जबकि 1,284 शेयरों में गिरावट रही और 166 अन्य अपरिवर्तित रहे। शेयर बाजार के आंकड़ों के अनुसार, विदेशी संस्थागत निवेशकों (एफआईआई) ने बृहस्पतिवार को 382.36 करोड़ रुपये के शेयर खरीदे। वैश्विक तेल मानक ब्रेट क्रूड 3.07 प्रतिशत गिरकर 96.34 डॉलर प्रति बैरल पर आ गया, जिससे बाजार धारणा को समर्थन मिला। एशिया के अन्य बाजारों में दक्षिण कोरिया का कॉस्पी, जापान का निक्की, चीन का शंघाई कंपोजिट और हांगकांग का हैंगसेंग सूचकांक नुकसान में रहे। यूरोपीय बाजार दोपहर के कारोबार में बढ़त में थे। अमेरिकी बाजार बृहस्पतिवार को सकारात्मक रुख के साथ बंद हुए थे। इससे पहले, बृहस्पतिवार को संसेक्स 122.56 अंक गिरकर 77,988.68 अंक और निफ्टी 34.55 अंक फिसलकर 24,196.75 अंक पर बंद हुआ था।

## विदेशी मुद्रा भंडार बढ़कर फिर 700 अरब डॉलर के पार

मुंबई, एप्रैल 18 - देश का विदेशी मुद्रा भंडार 10 अप्रैल को समाप्त सप्ताह के दौरान 3.82 अरब डॉलर बढ़कर 700.94 अरब डॉलर रहा। भारतीय रिजर्व बैंक ने शुक्रवार को यह कहा। इससे पहले तीन अप्रैल को समाप्त सप्ताह में कुल भंडार 9.06 अरब डॉलर बढ़कर 697.12 अरब डॉलर रहा था। पश्चिम एशिया संघर्ष की शुरुआत से पहले इस साल 27 फरवरी को समाप्त सप्ताह के दौरान विदेशी मुद्रा भंडार 728.49 अरब डॉलर के सर्वकालिक उच्च स्तर पर पहुंच गया था। हालांकि, संघर्ष के कारण रुपये पर दबाव बढ़ा और आरबीआई को विदेशी मुद्रा बाजार में डॉलर की बिक्री के जरिये हस्तक्षेप करना पड़ा, जिससे लगातार कई हफ्तों तक भंडार में गिरावट देखी गई थी।



## चांदी 5,700 रुपये लुढ़की- सोना 1,600 रुपये दूटा

नयी दिल्ली, एप्रैल 18। घरेलू बाजार में कमजोर मांग के बीच शुक्रवार को राष्ट्रीय राजधानी के सराफा बाजार में चांदी की कीमतें 5,700 रुपये टूटकर 2.53 लाख रुपये प्रति किलोग्राम रह गईं, जबकि सोना 1.56 लाख रुपये प्रति 10 ग्राम पर रहा। अखिल भारतीय सराफा संघ के अनुसार, चांदी की कीमतें 5,700 रुपये यानी 2.2 प्रतिशत टूटकर 2,53,000 रुपये प्रति किलोग्राम (सभी टैक्स मिलाकर) रह गईं। सराफा संघ ने कहा कि 99.9 प्रतिशत शुद्धता वाला सोना भी 1,600 रुपये यानी 1.01% टूटकर 1,56,200 रुपये प्रति 10 ग्राम (सभी टैक्स मिलाकर) पर रहा।



## UPI से गलत खाते में गया पैसा, आएगा वापस

कारोबार डेस्क

आज के डिजिटल युग में UPI ने जीवन को बहुत आसान बना दिया है। बैंक आपकी जेब और खाता उंगलियों में है, लेकिन यही सुविधा कभी-कभी बड़ी परेशानी तब बन जाती है, जब आपका पैसा गलती से किसी अनजान अकाउंट में चला जाता है। ऐसे में सबसे बड़ा सवाल क्या UPI से गलत भेजा गया पैसा वापस मिल सकता है या सदा के लिए गया? हाँ! पैसा वापस आ सकता है लेकिन सही समय पर सही कदम उठा लिए जाएं तो...



- 5 बिन्दुओं में समझें**
- UPI में Undo ऑप्शन नहीं होता
  - इसलिए तुरंत एक्शन लेना जरूरी
  - बैंक और NPCI दोनों को शिकायत करे।
  - ऐसे मामलों में 24 घंटे अत्यधिक महत्वपूर्ण होते हैं।
  - जरूरत पड़े तो RBI और बैंकिंग लोकपाल तक जाएं
- Step 1: गोल्डन मिनट में क्या करें? - जैसे ही गलती पता चले, तुरंत सामने वाले को कॉल/मैसेज करें। यूपीआई में ऐप में नाम वैरिफाई करें। कई मामलों में सामने वाला पैसा खुद वापस कर देता है।
- Step 2: सबूत तैयार करें, तुरंत ये करें - ट्रांजेक्शन स्क्रीनशॉट लें - ट्रांजेक्शन आईडी नोट करें। - तारीख और समय को नोट कर लें। यही आपका सबसे बड़ा सबूत है
- Step 3 : बैंक को तुरंत सूचना दें - अपने बैंक को तुरंत अलर्ट करें। कस्टमर केयर पर कॉल करें या ब्रांच विजिट करें। बैंक ट्रांजेक्शन ट्रेस करेगा। फिर दूसरे बैंक को रिक्वेस्ट भेजेगा। ध्यान रखें कि ये हमारी जिम्मेदारी नहीं कहे तो भी फॉलो करें।
- Step 4: NPCI पर शिकायत करें - NPCI वेबसाइट खोलें। UPI क्लैट सेक्शन में जाएं। गलत ट्रांसफर ऑप्शन चुनें। इसके बाद डिटेल्स भरें। इसका फायदा यह है कि मामला सीधे सिस्टम में एस्कलेट हो जाता है।

<p><b>क्या होगा</b></p> <ul style="list-style-type: none"> <li>● बैंक पर दबाव बनेगा। इससे समाधान जल्दी मिलेगा।</li> <li>● ये पूरी प्रक्रिया फ्री होती है</li> </ul>	<p><b>और क्या करें</b></p> <ul style="list-style-type: none"> <li>● हमेशा पेंमेंट से पहले नाम चेक करें।</li> <li>● बड़ी रकम भेजने से पहले टेक टेस्ट करें।</li> <li>● UPI हिस्ट्री रेगुलर चेक करें।</li> <li>● बैंक हेल्पलाइन नम्बर सेव रखें।</li> <li>● अगर 30 दिन में समाधान नहीं मिला तो RBI Ombudsman यानी रिजर्व बैंक लोकपाल में शिकायत करें।</li> </ul>	<p><b>काम की बात</b></p> <ul style="list-style-type: none"> <li>● UPI ने जीवन को आसान बनाया है लेकिन जिम्मेदारी भी बढ़ाई है। छोटी सी असावधानी आपकी मेहनत की कमाई को खतरे में डाल सकती है। सही समय पर सही कदम उठाएं और पैसा वापस पायें। बेहतर होगा कि ट्रांजेक्शन सतर्क रहकर करें और पैसा भेजने से पहले दो बार चेक कर लें कि प्राप्तकर्ता सही है या नहीं।</li> </ul>
---	--	---

# पांच राज्यों में विधानसभा चुनाव महासंग्राम

## टीएमसी प्रत्याशी और दो अन्य नेताओं के ठिकानों पर इनकम टैक्स के छापे

कोलकाता, एप्रैल 18। आयकर विभाग ने रासबिहारी विधानसभा सीट से चुनाव लड़ रहे तृणमूल कांग्रेस के विधायक देबाशीष कुमार के आवास और भवानीपुर निर्वाचन क्षेत्र से पश्चिम बंगाल की मुख्यमंत्री ममता बनर्जी की उम्मीदवारी के प्रस्तावक मिराज शाह के आवास समेत शहर में कई स्थानों पर शुक्रवार को तलाशी अभियान चलाया। तृणमूल ने आरोप लगाया कि 23 और 29 अप्रैल को मतदान से कुछ दिन पहले की गई छापेमारी का मकसद पश्चिम बंगाल की सत्तारूढ़ पार्टी को परेशान करना और डराना था। आयकर विभाग के एक अधिकारी ने बताया कि आयकर अधिकारियों के विभिन्न समूहों



ने सुबह करीब छह बजे कुमार के आवास, चुनाव कार्यालय और उनसे जुड़ी कई अन्य संपत्तियों पर तलाशी शुरू की और छापेमारी जारी है। एक साथ तलाशी अभियान के तहत, दक्षिण कोलकाता के एल्विन रोड स्थित मिराज शाह के आवास पर भी तलाशी ली गई। शाह का संबंध एक स्थानीय शिक्षण संस्थान से बताया जाता है और वह विभिन्न धर्मों के उन चार व्यक्तियों में से एक थे, जिन्होंने चुनाव नामांकन में तृणमूल कांग्रेस

की सुप्रिमो का नाम प्रस्तावित किया था। लगभग उसी समय आयकर विभाग ने देबाशीष कुमार के करीबी सहयोगी और तृणमूल नेता कुमार साहा के कालीघाट स्थित आवास पर भी छापा मारा था। अधिकारी ने बताया कि ये छापे विधानसभा चुनावों से पहले शहर भर के कई स्थानों पर बिना हिसाब-किताब वाले, बिना ऑडिट किए गए धन के प्रवाह का पता लगाने के लिए चलाए गए एक व्यापक अभियान का हिस्सा थे। कुमार को कथित भूमि धोखाधड़ी मामले के संबंध में प्रवर्तन निदेशालय ने हाल में कई बार तलब किया था। उन्हें एक, तीन और नौ अप्रैल को सॉल्ट लेक स्थित सीजीओ कॉम्प्लेक्स में पूछताछ के लिए बुलाया गया था और वह एप्रैल के समक्ष पेशा हुए थे।

## बंगाल : पांच साल में कई गुना बढ़ी प्रत्याशियों की संपत्ति, शुभेंदु की घटी

कोलकाता, एप्रैल 18। पश्चिम बंगाल की जंगीपुर सीट से तृणमूल कांग्रेस के उम्मीदवार जाकिर हुसैन ने 2021 के विधानसभा चुनावों में 67 करोड़ रुपये की संपत्ति होने की घोषणा की थी और अब पांच साल बाद, 2026 के चुनावी हलफनामे में उन्होंने 133 करोड़ रुपये से अधिक की संपत्ति का उल्लेख किया है। पांच सालों में हुसैन की संपत्ति लगभग दोगुना बढ़ी है। संपत्ति में इजाफे के मामले में वह अकेले नहीं है। भाजपा के पुरलिया विधायक सुदीप कुमार मुखर्जी, जो इस सीट से दोबारा चुनाव लड़ रहे हैं, की संपत्ति 2021 के 45 लाख रुपये से बढ़कर 2026 में 11 करोड़ रुपये पहुंच गई है। यानी संपत्ति में 2,344 प्रतिशत की वृद्धि हुई है। उत्तर दिनाजपुर जिले के रायगंज से दोबारा चुनाव लड़ रहे तृणमूल कांग्रेस के कृष्ण कल्याणी की संपत्ति लगभग 5.8 करोड़ रुपये से बढ़कर 20 करोड़ रुपये से अधिक हो गई है। सर्बांग से तृणमूल उम्मीदवार मानस रंजन भुनिया ने 2021 के मुकबले दोगुनी 15 करोड़ रुपये होने का उल्लेख किया है। इसके विपरीत, निवर्तमान विधानसभा में विपक्ष के नेता शुभेंदु अधिकारी की चल संपत्ति में गिरावट दर्ज की गई है। नंदीग्राम सीट और भवानीपुर सीट पर मुख्यमंत्री ममता बनर्जी को चुनौती दे रहे भाजपा नेता के 2026 के चुनाव शपथपत्र से पता चलता है कि उनकी आय 2020-21 में लगभग 8.13 लाख से बढ़कर 2024-25 में 17.38 लाख रुपये हो गई है। हालांकि, शुभेंदु ने अपनी चल संपत्ति लगभग 24.57 लाख रुपये घोषित की है, जो 2021 में दर्ज किए गए 59.31 लाख रुपये से कम है।



## ममता बनर्जी ने दुर्गापुर में किया रोड शो, मांगे वोट

दुर्गापुर (बंगाल), एप्रैल 18। पश्चिम बंगाल की मुख्यमंत्री ममता बनर्जी ने शुक्रवार को यहां दुर्गापुर में तृणमूल कांग्रेस के उम्मीदवार के समर्थन में रोडशो किया। इस दौरान लोगों ने सड़क के दोनों तरफ और बालकनी व छतों पर खड़े होकर टीएमसी प्रमुख का अभिवादन किया और मुख्यमंत्री ने हाथ जोड़कर उनका अभिवादन स्वीकार किया। बनर्जी ने स्टील माॅकेंट से चलना शुरू किया और लगभग दो किलोमीटर दूर भिरिंगी मोड़ तक पहुंचीं। इस दौरान दुर्गापुर और आसपास के निर्वाचन क्षेत्रों के टीएमसी उम्मीदवार उनके साथ थे। पार्टी समर्थकों ने दीदी-दीदी और 'जय बांग्ला' के नारों के बीच फूल बरसाकर व स्कार्फ पहनाकर बनर्जी का अभिवादन किया। रोडशो के दौरान पूरे मार्ग पर टीएमसी के झंडे दिख रहे थे। कई लोगों के हाथों में नीले और सफेद रंग के

द्रमुक को समर्थन राजनीति नहीं, देश के हित में : कमल हासन चेन्नई, एप्रैल 18। मक्कल निधि मध्यम (एमएनएम) के संस्थापक कमल हासन ने शुक्रवार को कहा कि तमिलनाडु की द्रमुक सरकार को उनकी पार्टी का समर्थन राजनीतिक लालच का मामला नहीं बल्कि देश के कल्याण की एक नेक इच्छा है। हासन ने एक सभा को संबोधित करते हुए कहा कि मेरे कार्यकर्ता आज यहां इस सरकार की वापसी की नेक इच्छा से आए हैं। यह लालच नहीं है; यह एक नेक इच्छा है, जो देश के लिए आवश्यक है। कमल हासन ने द्रमुक के साथ अपने गठबंधन को आपसी सम्मान और सुशासन पर आधारित साझेदारी बताया और कहा कि सत्तारूढ़ पार्टी द्वारा उनके सुझावों को अपनाने की तत्परता भी उसे समर्थन देने के उनके निर्णय में एक महत्वपूर्ण कारक थी।



रोड शो के दौरान मुख्यमंत्री ममता बनर्जी।

## चुनाव आयोग ने पश्चिम बंगाल में घटाए मतगणना केंद्र

कोलकाता, एप्रैल 18। चुनाव आयोग ने पश्चिम बंगाल विधानसभा चुनावों में मतगणना केंद्रों की संख्या कम कर दी है और सभी 294 निर्वाचन क्षेत्रों के वोटों की गिनती 87 केंद्रों पर की जाएगी। चुनाव आयोग ने आयोग में मतगणना स्थलों की विस्तृत जिलावार सूची उनके पत्रों सहित जारी की है। वर्ष 2016 के विधानसभा चुनावों में 90 केंद्रों पर मतगणना की गई थी, जिसे 2021 में बढ़ाकर 108 कर दिया गया था। 2026 में यह संख्या काफी कम हो गई है। राज्य के उत्तर 24 परगना में सबसे अधिक 33 विधानसभा क्षेत्र हैं जिसमें मतगणना आठ केंद्रों पर होगी।

## स्टालिन हर छोटी बात पर विरोध-प्रदर्शन शुरू कर देते हैं: भाजपा नेता नागेंद्रन

इरोड, एप्रैल 18। भारतीय जनता पार्टी (भाजपा) की तमिलनाडु इकाई के अध्यक्ष नैनार नागेंद्रन ने मुख्यमंत्री एमके स्टालिन पर केंद्र सरकार की हर पहल और नीति के प्रति विरोध का रुख अपनाने का शुक्रवार को आरोप लगाया। उन्होंने कहा कि हमारे मुख्यमंत्री हर छोटी-छोटी बात पर विरोध-प्रदर्शन शुरू कर देते हैं। इन पांच वर्षों में उन्होंने जनता के लिए कोई योजना नहीं बनाई, सिर्फ अपने परिवार के आराम का ख्याल रखा। वह बस यही कहते आ रहे हैं कि हमारे और दिल्ली के बीच प्रतिस्पर्धा है। नागेंद्रन ने प्रधानमंत्री नरेन्द्र मोदी और केंद्रीय गृह मंत्री अमित शाह के तमिलनाडु दौरे से पहले इरोड में एक संवाददाता सम्मेलन में कहा कि मोदी 18 अप्रैल को कोयंबटूर में एक भव्य जनसभा को संबोधित करेंगे, जबकि शाह 19 अप्रैल को मोदवदकुरिची निर्वाचन क्षेत्र में रोड शो निकालेंगे।



रोड शो के दौरान अनादमूक के पलानीस्वामी।

## जीतकर नशामुक्त करेंगे तमिलनाडु : पलानीस्वामी

सलेम (तमिलनाडु), एप्रैल 18। अनादमूक के महासचिव ए.के. पलानीस्वामी ने शुक्रवार को कहा कि विधानसभा चुनाव में उनकी पार्टी के सत्ता में आने पर तमिलनाडु को नशामुक्त बनाया जाएगा। संगीगिरि में चुनाव प्रचार के दौरान पलानीस्वामी ने कहा कि छत्र नशे के आदी हो चुके हैं और अब इस बुराई को खत्म करने का समय आ गया है। अनादमूक के सत्ता में आते ही गांजे की बिक्री पूरी तरह से समाप्त कर दी जाएगी। हम तमिलनाडु को नशामुक्त राज्य में बदल देंगे। उन्होंने आरोप लगाया कि तमिलनाडु में कानून व्यवस्था की स्थिति काफी खराब हो गई है और महिलाओं और आम जनता के लिए कोई सुरक्षा नहीं है। पलानीस्वामी ने कहा कि हालात इतने भयावह

हो गए हैं कि दो साल के बच्चे भी सुरक्षित नहीं हैं और वे यौन हिंसा और हत्या का शिकार हो रहे हैं। अगर तमिलनाडु में महिलाओं को सुरक्षित रखना है तो अनादमूक को सत्ता में लाना होगा। उन्होंने कहा कि छत्र नशे को सुरक्षा का जिम्मा संभालने वाले पुलिसकर्मी भी मौजूदा सरकार में सुरक्षित नहीं हैं। पलानीस्वामी ने कहा कि पिछले छह महीनों में ही छह पुलिसकर्मियों की हत्या कर दी गई है। पलानीस्वामी ने आरोप लगाया कि नशाखोरो द्वारा हत्या, लूटपाट और यौन हिंसा की घटनाएं हर दिन होती हैं। अनादमूक प्रमुख ने कहा कि 525 चुनावी वादे करने के बावजूद द्रमुक उनमें से एक चौथाई भी पूरे नहीं कर पाई है।

वर्ल्ड ब्रीफ

**नेपाल: भारतीय डॉक्टरों के आईवीएफ शिविर पर रोक**

काठमांडू। नेपाल सरकार ने दो भारतीय चिकित्सकों को काठमांडू के एक होटल में इन विद्रो फर्टिलाइजेशन (आईवीएफ) परामर्श शिविर आयोजित करने से रोक दिया है। नियामक निकाय 'नेपाल मेडिकल काउंसिल' ने यह कदम इसलिए उठाया क्योंकि पाया गया कि दोनों चिकित्सकों ने चिकित्सा शिविर के लिए कोई अनुमति नहीं ली है। काउंसिल के रजिस्ट्रार ने कहा, प्रशासन को भारतीय चिकित्सकों को शिविर आयोजन से रोकने को कहा गया था। विदेशी चिकित्सकों को नेपाल में किसी सेवा संचालन से पहले डिग्री पंजीकृत करानी होती है और अनुमोदन लेना होता है।

**खैबर पख्तूनख्वा में गैस पाइपलाइन में विस्फोट, आठ मरे**

पेशावर। पाकिस्तान के खैबर पख्तूनख्वा के एक औद्योगिक क्षेत्र में बृहस्पतिवार को गैस पाइपलाइन में विस्फोट होने से आठ लोगों की मौत हो गई। पाकिस्तान में आपातकालीन सेवा मुहैया कराने वाले 'रेस्क्यू 1122' के एक अधिकारी के मुताबिक यह घटना हरिपुर जिले के हतर इंडस्ट्रियल एस्टेट में हुई। यह विस्फोट ग्रैंड ट्रंक रोड के पास एक कारखाने के निकट हुआ, जहां गैस पाइपलाइन में हुए जोरदार धमाके के बाद भीषण आग लग गई। निकट स्थित एक मकान भी आग की चपेट में आ गया। इस घटना में आठ लोगों की मौत हो गई। चार महिलाओं और छह बच्चों को बचा लिया गया है।

**संधू को दिल्ली का उपराज्यपाल बनाने पर ट्रंप ने दी बधाई**



वाशिंगटन। अमेरिका के राष्ट्रपति डोनाल्ड ट्रंप ने राजनयिक तरनजीत सिंह संधू को दिल्ली का उपराज्यपाल नियुक्त किए जाने पर शुक्रवार को बधाई दी और उनके सफल कार्यकाल की कामना की। ट्रंप ने 'ट्रुथ सोशल' पर कहा, दिल्ली का नया उपराज्यपाल बनाए जाने पर तरनजीत संधू को बधाई। एक अनुभवी राजनयिक और अमेरिका में भारत के पूर्व राजदूत के रूप में उन्होंने अमेरिका भारत के बीच संबंधों को मजबूत करने के प्रति गहरी प्रतिबद्धता दिखाई। संधू 2020 से 2024 तक अमेरिका में राजदूत रहे। ट्रंप ने कहा, दिल्ली की प्रगति का नेतृत्व करने में उनकी सफलता की कामना करता हूं।

**तुर्किये में ट्रंप के वरिष्ठ सलाहकार पाकिस्तान के प्रधानमंत्री से मिले**

दुबई। अमेरिकी राष्ट्रपति डोनाल्ड ट्रंप के अरब और पश्चिम एशियाई मामलों के वरिष्ठ सलाहकार ने शुक्रवार को तुर्किये के रिसेंट शहर अंतलाया में पाकिस्तान के प्रधानमंत्री शहबाज शरीफ से मुलाकात की। शरीफ के कार्यालय ने एक बयान में कहा कि मसूदा बोलचाल ने प्रधानमंत्री को ट्रंप की ओर से शुभकामनाएं दीं और क्षेत्रीय स्थिरता में पाकिस्तान के रचनात्मक योगदान की सराहना की। बयान में कहा गया, दोनों पक्षों ने क्षेत्रीय घटनाक्रमों पर भी चर्चा की, जिसमें पाकिस्तान के शांति प्रयासों पर भी बात हुई, जिनके कारण युद्धविराम हुआ।

**चुनावी गर्मी के बीच भीषण लू की चपेट में आया तमिलनाडु**

चेन्नई, एजेंसी। ऐसे में जबकि तमिलनाडु में पहले चरण का विधानसभा चुनाव नजदीक है, गर्मी का प्रकोप तेजी से बढ़ने से राज्य के कई हिस्से भीषण लू की चपेट में आ गए हैं। कई इलाकों में पारा 106 डिग्री फारेनहाइट तक पहुंच गया है। मौसम विभाग ने आने वाले दिनों में तापमान में और वृद्धि होने की आशंका जताई है। मौसम विभाग ने अनुमान जताया कि पश्चिमी घाट, दक्षिणी तटीय क्षेत्रों और डेल्टाई जिलों में 23 अप्रैल तक हल्की बारिश हो सकती है, जबकि बाकी हिस्सों में

**अमेरिका-ईरान के बीच दूसरे दौर की वार्ता के लिए पाकिस्तान में शुरू हुई तैयारियां**

**देर शाम सक्रिय हुए अधिकारी, इस्लामाबाद-रावलपिंडी में अर्द्धसैनिक बलों के हजारों जवान तैनात**

**इस्लामाबाद, एजेंसी**

होर्मुज जलडमरूमध्य को व्यापारिक नौवहन के लिए खोलने के फैसले के एलान से पहले पाकिस्तान में बड़े पैमाने पर अमेरिका और ईरान के बीच होने वाली महत्वपूर्ण वार्ता के दूसरे दौर की मेजबानी की तैयारियां शुरू कर दी गई हैं। बृहस्पतिवार शाम से सुरक्षा अधिकारी अचानक सक्रिय हो गए। इस्लामाबाद के अधिकारियों के अनुसार, इस्लामाबाद के साथ पड़ोस के शहर रावलपिंडी में भी दूसरे प्रांतों से हजारों पुलिस और अर्द्धसैनिक बलों के जवानों की तैनाती का सिलसिला शुरू हो गया है।

पाकिस्तान में आधिकारिक सूत्रों ने शुक्रवार को बताया कि दोनों पक्षों को फिर से वार्ता की मेज पर लाने के लिए तेज कूटनीतिक गतिविधियां शुरू की गई हैं। अधिकारियों के मुताबिक पाकिस्तान के असैन्य और सैन्य नेताओं की वार्ता के परिणाम पर आधिकारिक तौर पर कुछ नहीं बताया गया है, लेकिन बृहस्पतिवार शाम से अचानक तैयारियां शुरू कर दी गईं। इस्लामाबाद और रावलपिंडी में सुरक्षाकर्मियों की तैयारियों को इसी नजरिए से देखा जा रहा है। आमतौर पर इस्लामाबाद प्रशासन बड़े सुरक्षा इंतजामों के समय प्रांतों से कानून-व्यवस्था बनाए रखने में मदद मांगता है। पहले दौरे की वार्ता के दौरान इस्लामाबाद में 10,000 से अधिक सुरक्षाकर्मी तैनात किए गए थे।

अमेरिका और ईरान ने सप्ताहांत में पाकिस्तान में ईरान में संघर्ष समाप्त किए लिए प्रत्यक्ष वार्ता की थी, लेकिन यह 21 घंटे चली यह बातचीत बिना किसी



बेरूत में इजराइली हमले से क्षतिग्रस्त हुई इमारत और वाहनों को देखता एक लेबनानी नागरिक।

**परिवहन कंपनियों को संदेश, यातायात प्रतिबंधों के लिए तैयार रहें, स्कूल और बाजार भी बंद करने की तैयारी**

इस्लामाबाद और रावलपिंडी जिलों के अधिकारियों ने परिवहन कंपनियों से संपर्क कर उन्हें सूचित किया है कि अन्य शहरों से आने वाले या दोनों शहरों से जाने वाले यातायात को भारी प्रतिबंधों का सामना करना पड़ सकता है। सोशल मीडिया पर साझा किए गए एक संदेश के अनुसार, लागू होने के बाद ये प्रतिबंध अगले सप्ताह के अंत तक जारी रह सकते हैं। संदेश में नागरिकों से भी आग्रह किया गया है कि वे अगले सप्ताह अनावश्यक यात्रा से बचे या पहले से ही अच्छी तरह योजना बना लें। अधिकारियों ने बताया कि सड़क यातायात कम करने के लिए दोनों शहरों में शैक्षणिक संस्थान बंद किए जा सकते हैं और हवाईअड्डे के आसपास के बाजार भी बंद हो सकते हैं।

समझौते के समाप्त हो गई थी। दोनों देशों की ओर से दो सप्ताह के अस्थायी युद्धविराम का पालन जारी रखने से पाकिस्तान को मध्यस्थता फिर से शुरू करने का अवसर मिला।

सुलह कराने के गुप्त प्रयासों के तहत ही पाकिस्तान के प्रधानमंत्री शहबाज शरीफ बुधवार को तीन देशों की यात्रा पर रवाना हुए, जबकि उसी दिन फील्ड मार्शल आसिम मुनीर तेहरान पहुंचे। प्रधानमंत्री शरीफ सकूदी अरब और कतर

**इजराइल ने लेबनान में फंसाया पंच, कहा- 10 दिन का युद्धविराम अस्थायी**

तेल अवीव। ईरान और अमेरिका की शांति वार्ता की पहल के बीच इजराइल के रक्षा मंत्री इजराइल काटज़ ने हिजबुल्ला के साथ शुक्रवार से शुरू हुए 10 दिवसीय युद्ध विराम को अस्थायी करार दिया है। काटज़ ने स्पष्ट किया कि इजराइली सेना लेबनान में अपने कब्जे वाले किसी भी क्षेत्र से पीछे नहीं हटगी और वहां अपने शेष उद्देश्यों को भी पूरा करेगी। काटज़ ने एक बयान में कहा, आईडीएफ ने जिन क्षेत्रों को साफ किया है और जिन पर कब्जा किया है, वे उसके नियंत्रण में रहेंगे। लेबनान में जमीनी सैन्य कार्रवाई और पूरे लेबनान में हिजबुल्ला के खिलाफ किए गए हमलों ने कई उपलब्धियां हासिल की हैं, लेकिन वे अभी पूरी नहीं हुई हैं। इजराइली रक्षा मंत्री ने कहा, हम हिजबुल्ला के खिलाफ युद्ध के बीच लेबनान के अंदर हैं, जहां वर्तमान में 10 दिनों का अस्थायी संघर्ष विराम है। उन्होंने जोर देकर कहा कि सैन्य या कूटनीतिक माध्यमों से हिजबुल्ला के हथियारों को नष्ट करने का लक्ष्य बरकरार है और इजराइल इसे पूरा करने के लिए प्रतिबद्ध है। काटज़ ने स्वीकार किया कि ट्रंप की सीधी भागीदारी और लेबनान सरकार पर दबाव के माध्यम से एक महत्वपूर्ण कूटनीतिक अवसर बना है। इजराइली रक्षा मंत्री ने कहा कि दक्षिणी लेबनान में लिटानी नदी तक बनाए गए नए सुरक्षा क्षेत्र में अभी कई सरसभ आतंकवादी मौजूद हैं। लेबनान और इजराइल इस मुद्दे को कूटनीतिक रूप से सुलझाने का प्रयास करेंगे, अस्थायी सैन्य कार्रवाई फिर से शुरू की जाएगी।

● **कब्जाए क्षेत्र नहीं छोड़ेंगी सेना, हिजबुल्ला के हथियारों को नष्ट करने का लक्ष्य बरकरार**

के नेताओं से चर्चा के बाद बृहस्पतिवार रात तुर्किये पहुंचे, जबकि फील्ड मार्शल ने ईरान में 24 घंटे से अधिक समय बिताकर वहां के राजनीतिक और सैन्य नेताओं से मुलाकात की। इस बीच अमेरिकी राष्ट्रपति डोनाल्ड ट्रंप ने पाकिस्तान की मध्यस्थता कोशिशों की भरपूर सराहना की है और उसके प्रधानमंत्री शहबाज शरीफ तथा फील्ड मार्शल मुनीर की बार-बार प्रशंसा करते हुए उन्हें बेहद सक्षम बताया है।

**असम के चिरांग में वन विभाग के कार्यालय पर भीड़ का हमला, वाहनों में आग लगाई**

**कोकराझार/गुवाहाटी, एजेंसी**

असम के चिरांग जिले में वन विभाग के अधिकारियों ने आरक्षित वन भूमि पर कब्जे के आरोप में कई लोगों को हिरासत में ले लिया और महिलाओं के साथ मारपीट की। इसके बाद शुक्रवार को उग्र भीड़ ने रनिखता रेंज कार्यालय पर हमला कर दिया। भूदान सीमा के पास इस कार्यालय में भीड़ ने तोड़फोड़ कर कई सरकारी वाहनों को आग के हवाले कर दिया। भीड़ के हमले में कई वनकर्मी घायल हो गए। पुलिस और अतिरिक्त सुरक्षा बलों की तैनाती के बाद स्थिति काबू में आई। सुरक्षा बलों ने लाठीचार्ज कर भीड़ को तितर-बितर किया। इसमें कई प्रदर्शनकारी

भी घायल हो गए। वन विभाग के कार्यालय से हथियार और गोला-बारूद लूटे जाने की भी बात कही जा रही है लेकिन अधिकारियों ने इसकी पुष्टि करने के बजाय जांच करने की बात कही है। भीड़ ने कार्यालय के साथ आवासीय परिसर में भी तोड़फोड़ की। अधिकारियों के मुताबिक, यह तनाव बृहस्पतिवार को उस समय शुरू हुआ जब वनकर्मियों ने सिखना ज्वालालो राष्ट्रीय उद्यान के अंतर्गत आने वाले रिपु चिरांग आरक्षित वन क्षेत्र में अवैध कटाई और जमीन साफ करने के आरोप में कुछ लोगों को हिरासत में लिया था। प्रदर्शनकारियों ने आरोप लगाया कि वनकर्मियों ने एक दिन पहले कई महिलाओं से भी मारपीट की।

**श्रीलंका प. एशिया संघर्ष से सर्वाधिक प्रभावित**

कोलंबो। श्रीलंका पश्चिम एशिया संघट्ट के कारण एशिया-प्रशांत क्षेत्र में सबसे अधिक प्रभावित होने वाले देशों में शामिल है। इस संबंध में संयुक्त राष्ट्र विकास कार्यक्रम (यूएनडीपी) की ओर से प्रकाशित यह रिपोर्ट बृहस्पतिवार को जारी की गई। इसमें इस बात का प्रारंभिक आकलन किया गया है कि जारी संघर्ष वैश्विक व्यापार, ऊर्जा बाजार और वित्तीय तंत्र को किस तरह अस्थिर कर रहा है।

**सीजेआई ने नए एडवोकेट ऑन रिकॉर्ड को दी चेतावनी- एआई से न कराएं कानूनी कार्य**

नई दिल्ली। सीजेआई सूर्यकांत ने शुक्रवार को विधि पेशे के नैतिक दायित्वों पर जोर देते हुए नए एडवोकेट ऑन रिकॉर्ड (एओआर) को एआई या अन्य बाहरी पक्षों को कानूनी कार्य आउटसोर्स करने के खिलाफ सख्त चेतावनी दी। संविधान के अनुच्छेद 145 के तहत सुप्रीम कोर्ट की ओर से बनाए गए नियमों के अनुसार केवल उन्हीं अधिवक्ताओं को शीर्ष अदालत में किसी पक्ष की ओर से पैरवी करने का अधिकार है जिन्हें एडवोकेट ऑन रिकॉर्ड के रूप में नामित किया गया है। सुप्रीम कोर्ट वकीलों को एओआर के रूप में नामित करने



● प्रवेशन समारोह को किया संबोधित

से पहले उनकी परीक्षा आयोजित करता है। सीजेआई ने नए एओआर को उनके प्रवेशन समारोह में संबोधित करते हुए कहा कि वे न केवल बार के सदस्य हैं बल्कि न्यायालय के औपचारिक अधिकारी भी हैं, जिन पर न्यायपालिका उनकी कर्मठता के लिए बहुत अधिक निर्भर करती है और उन पर जताया गया भरोसा वह आधारशिला है जिस पर उन्हें अपनी प्रतिष्ठा का निर्माण करना चाहिए। न्यायमूर्ति सूर्यकांत ने एओआर से सभी कानूनी कार्य व्यक्तित्व रूप से करने का आग्रह करते हुए एआई या अन्य बाहरी तृतीय पक्षों को संबोधित कार्य आउटसोर्स करने के खिलाफ चेतावनी दी।

**श्रीलंका प. एशिया संघर्ष के सम्मेलन में दिया गया जोर, मानव रहित हवाई प्रणालियों को बताया गया सबसे जरूरी**

**दुनिया में चल रहे सैन्य संघर्षों का सबक, आत्मनिर्भर हो सेना**

बदलते भूराजनीतिक परिदृश्य का दिया हवाला विशिष्ट वक्तव्यों ने बदलते भूराजनीतिक परिदृश्य और उभरती वैश्विक, क्षेत्रीय तथा आंतरिक सुरक्षा गतिशीलताओं पर प्रकाश डाला। वैश्विक संघर्षों से प्राप्त अनुभवों के संदर्भ में, वक्तव्यों ने भारत के रणनीतिक और सुरक्षा हितों की सुनिश्चित रक्षा के लिए सशक्त शक्ति की आवश्यकता पर जोर दिया, साथ ही अंतर-मंत्रालयी समन्वय, नागरिक और सैन्य संस्थानों के बीच बेहतर तालमेल तथा जटिल सुरक्षा चुनौतियों के लिए समन्वित राष्ट्रीय प्रतिक्रिया के लिए संपूर्ण राष्ट्र दृष्टिकोण पर बल दिया।

अॉपरेशन सिंदूर से प्राप्त अनुभवों के आधार पर तथा वर्तमान वैश्विक परिचालन परिस्थितियों को ध्यान में रखते हुए, वरिष्ठ सैन्य नेतृत्व ने मानव रहित हवाई प्रणालियों और उनके प्रतिरोधी प्रणालियों के उपयोग सहित परिचालन क्षमता आवश्यकताओं पर भी ध्यान केंद्रित किया। चर्चाओं के दौरान मौजूदा आपूर्ति शृंखला संकट को देखते हुए, रक्षा क्षेत्र में आत्मनिर्भरता को मजबूत करने और दीर्घकालिक रणनीतिक सुदृढ़ता सुनिश्चित करने के लिए स्वदेशी उत्पादन क्षमताओं को तेजी से बढ़ाने की जरूरत पर बल दिया गया।

प्रौद्योगिकी के समावेशन, सिद्धांत और प्रशिक्षण आवश्यकताओं के साथ-साथ नेटवर्किंग और डेटा केंद्रितता से संबंधित विभिन्न मुद्दों पर चर्चा की गई, ताकि परिचालन तत्परता को बढ़ाया जा सके और उपरती सुरक्षा चुनौतियों का सामना किया जा सके।

**कर्नाटक : हत्या के मामले में कांग्रेस विधायक को उम्रकैद**

**बेंगलुरु, एजेंसी**

बेंगलुरु की एक अदालत ने शुक्रवार को भाजपा नेता योगेश गौड़ा की हत्या मामले में कांग्रेस विधायक विनय कुलकर्णी को आजीवन कारावास की सजा सुनाई। अदालत ने इस मामले में दोषी पाए गए 16 अन्य लोगों के लिए भी आजीवन कारावास की सजा मुकर्रर की है। सांसदों और विधायकों से जुड़े मामलों की सुनवाई करने वाली विशेष अदालत के न्यायाधीश संतोष गजानन भट ने बुधवार को आपराधिक सजिश और हत्या सहित आईपीसी की संबंधित धाराओं के तहत कुलकर्णी और अन्य को दोषी ठहराया था। सीबीआई ने 16 अप्रैल को कुलकर्णी के लिए बिना किसी छूट के आजीवन कारावास की मांग की, वहीं विधायक के वकील ने उनकी सामाजिक सेवाओं, राजनीतिक पृष्ठभूमि और बच्चों तथा परिवार के अन्य सदस्यों के प्रति उनकी जिम्मेदारियों का हवाला देते हुए न्यूनतम सजा का अनुरोध किया।

भाजपा नेता और धारवाड़ जिला पंचायत के पूर्व सदस्य योगेश गौड़ा की 15 जून 2016 को धारवाड़ में हत्या कर दी गई थी। कुलकर्णी उस समय मंत्री थे।



● भाजपा नेता की हत्या में दोषी करार 16 अन्य आरोपी भी कार्टों उम्रकैद

भाड़े के हमलावरों ने धारवाड़ के सप्तपुर स्थित जिम में गौड़ा पर हमला किया और उनकी बेरहमी से हत्या कर दी थी। गौड़ा के परिवार और अन्य लोगों की मांगों के बाद, तत्कालीन भाजपा सरकार ने 2019 में इस मामले को सीबीआई को सौंप दिया था। सीबीआई ने 2020 में पूरक आरोपपत्र दाखिल किया, जिसमें कुलकर्णी को मुख्य षडयंत्रकर्ता बताया गया। इसमें कहा गया कि कुलकर्णी धारवाड़ में गौड़ा को अपना राजनीतिक प्रतिद्वंद्वी मानते थे और भाजपा नेता को खत्म करने के लिए उन्होंने भाड़े के हमलावरों का सहारा लिया था। सजा सुनाए जाने के बाद कुलकर्णी को विधायक पद के लिए अयोग्य घोषित किए जाने का अनुमान है।

**कर्नाटक : सड़क हादसे में एक ही परिवार के नौ लोगों की मौत**

**यादगिर, एजेंसी**

कर्नाटक में यादगिर जिले के सुरपुर तालुका में शुक्रवार को एक निजी बस से भिड़त के बाद कार में आग लगने से एक ही परिवार के नौ सदस्यों की मौत हो गई। यह दुर्घटना सुरपुर तालुका में शांतापुरा क्रॉस के पास हुई। मरने वालों में तीन महिलाएं और चार बच्चे थे। पुलिस के अनुसार मृतकों की पहचान कृष्णा नायक (52) और उनकी पत्नी अनंत काला (45), शरणप्पा (36) और उनकी पत्नी निसर्गा (30), उनके बच्चे सिद्धार्थ (3), आदिक (5), और श्रीनिधि (1.5) और शशिकला (30) और उनके बेटा चंदन (8) के रूप में हुई है। शशिकला का दूसरा बेटा विराट (10) बाल-बाल बच गया। प्रारंभिक जांच और प्रत्यक्षदर्शियों से बात करने के बाद पुलिस ने बताया कि आशंका है कि कार का टायर फट गया, जिसके बाद वह बेकाबू होकर निजी बस से जा टकराई।

● बस से टकराकर कार में लगी आग, मरने वालों में तीन महिलाएं और चार बच्चे



दुर्घटना के बाद बस-कार से उदतीं आग की लपटें।


**टक्कर के बाद कार में लगी आग**

बस से टक्कर के बाद कार में आग लगा गई। पुलिस ने बताया कि कार में पांच बच्चों समेत 10 लोग सवार थे। दो बच्चों समेत चार लोग मीके पर जिंदा जल गए। उन्होंने कहा कि इन सभी को यादगिर चिकित्सा विज्ञान संस्थान ले जाया गया जहां इनमें से नौ को मृत घोषित कर दिया गया जबकि एक मात्र जिंदा बचे विराट का इलाज किया जा रहा है।

**अमेरिका में बढ़ी महंगाई पर उठे सवाल तो ट्रंप ने आंकड़ों को बताया फर्जी**

वाशिंगटन। राष्ट्रपति डोनाल्ड ट्रंप ने पश्चिम एशिया में ईरान के साथ जारी युद्ध के कारण बढ़ती ऊर्जा कीमतों पर घिरने लगे हैं। लास वेगास में उन्होंने एक कार्यक्रम के दौरान अपना का बचाव किया, साथ ही इस महंगाई को फर्जी बताया। अमेरिकी श्रम विभाग की रिपोर्ट में पिछले महीने महंगाई में 0.9 प्रतिशत की बढ़ोतरी दिखाई गई है, जो चार वर्षों में

सबसे बड़ा उछाल है। ट्रंप ने इस रिपोर्ट की सत्यता पर सवाल उठाते हुए इसे ईंधन और ऊर्जा की कीमतों में अस्थायी वृद्धि का परिणाम बताया और फर्जी महंगाई करार दिया। आम जनता के लिए खर्चों को वहन करने योग्य बनाना ट्रंप के 2024 के राष्ट्रपति अभियान का मुख्य आधार था। अब मध्यावधि चुनावों में भी जीवनयापन की लागत से जुड़ी चिंताएं बढ़ी भूमिका निभा सकती है।



का मुख्य आधार था। अब मध्यावधि चुनावों में भी जीवनयापन की लागत से जुड़ी चिंताएं बढ़ी भूमिका निभा सकती है।

**जमीन से कब्जा हटाने के नाम पर महिलाओं से मारपीट पर भड़के लोग, हथियार भी लूटे**



चिरांग में वन विभाग कार्यालय में आग लाने के बाद तोड़फोड़ करते प्रदर्शनकारी।

**कैसे रहेगा आपका आज का दिन**

<b>मेष</b>	आज आत्मविश्वास बढ़ा रहेगा। किसी नए काम की शुरुआत कर सकते हैं, लेकिन जल्दबाजी में गलती करने से बचना जरूरी है।	<b>तुला</b>	आज संबंधों के मामले में सुधार देखने को मिलेगा। नए सहयोग या साझेदारी के मौके मिल सकते हैं, जो आगे चलकर लाभ देंगे।
<b>वृष</b>	आज थोड़ा शांत रहकर काम करने की जरूरत है। किसी भी फैसले में जल्दबाजी न करें। खर्च बढ़ सकता है, बजट पर ध्यान रखें।	<b>वृश्चिक</b>	आज काम का बोझ बढ़ सकता है। दिनभर भागदौड़ रहेगी। मेहनत का परिणाम धीरे-धीरे आपके पक्ष में आएगा।
<b>मिथुन</b>	आज नए मौके पाने का दिन है। दोस्तों या संपर्कों से फायदा मिल सकता है। कोई नई योजना शुरू करने का मौका मिलेगा।	<b>धनु</b>	आज का दिन आपके लिए अच्छा रहेगा। जीवन में सकारात्मक बदलाव देखने को मिलेगा। कोई रचनात्मक काम आपके आगे बढ़ा सकता है।
<b>कर्क</b>	आज मेहनत का फल जरूर मिलेगा। काम का दबाव बढ़ सकता है। परिवार का सहयोग सतृप्त बनाने पर ध्यान दें।	<b>मकर</b>	आज परिवार से जुड़े मामलों पर ध्यान देना होगा। कोई जरूरी फैसला लेना पड़ सकता है। कामकाज सामान्य रहेगा।
<b>सिंह</b>	आज भाग्य आपका साथ देगा। कुछ नया करने का मन करेगा। आत्मविश्वास मजबूत रहेगा और लोग आपकी बात मानेंगे।	<b>कुंभ</b>	आज संपर्कों से लाभ मिलने का दिन है। छेटी यात्राएं या मीडियास सफल रहेगी। नई योजनाओं पर काम शुरू कर सकते हैं।
<b>कन्या</b>	आज थोड़ा संभलकर चलने की जरूरत है। अचानक कोई स्थिति बदल सकती है। किसी भी निर्णय में जल्दबाजी से बचें।	<b>मीन</b>	आज धन से जुड़े मामलों पर ध्यान देना जरूरी है। आय और खर्च दोनों बढ़ सकते हैं। सोच-समझकर फैसले लें।

**आज का पंचांग**

आज का पंचांग astrompandey@gmail.com		सुजेक - 122 काल												
गु.	2	व.	शं. भु.	12 मं.	11 रा.	9	4	8	6	5	3	2	7	1
शु. च.		1				7	1	3	4	2	9	8	6	5
		4	10			6	2	5	1	8	7	4	3	9
		7				4	8	6	9	7	5	1	2	3
		5				2	5	9	3	1	8	6	4	7
		8	9			5	7	2	8	4	1	3	9	6
		6				8	9	4	7	3	6	5	1	2
						3	6	1	5	9	2	7	8	4

**सुजेक - 123**

1	8	2	5
5	1	4	
6	5		
2	6	9	
1		8	6
8	9	2	4
	3	9	6
3	7	8	
4	5		

आज की ग्रह स्थिति : 18 अप्रैल, शनिवार 2026 संवत् - 2083, शक संवत् 1948 मास - वैशाख, पक्ष - शुक्ल पक्ष, प्रतिपदा 14. 10 तक तत्परचात द्वितीया।  
दिशाशूल-पूर्व, ऋतु-वसंत।  
चन्द्रबल- मेष, मिथुन, कर्क, कुतिका, मृगशिरा, पुनर्वसु, आश्लेषा, मघा, पूर्वा फाल्गुनी, उत्तरा फाल्गुनी, चित्रा, विशाखा, ज्येष्ठा, मूल, पूर्वाषाढा, उतराषाढा, धनिष्ठा, पूर्वाभाद्रपद, रेवती।  
नक्षत्र - अश्विनी 09.42 तक तत्परचात तृतीया।





पेट कमिस चेन्नई सुपर किंग्स के खिलाफ सनराइजर्स हैदराबाद के साथ घरेलू मैच से टीक एक दिन पहले शुक्रवार को अपनी टीम के साथ जुड़े हैं। लेकिन वह जयपुर में राजस्थान रॉयल्स के साथ होने वाले मैच के लिए 25 अप्रैल से ही उपलब्ध होंगे।  
-डेनियल विटोरी, मुख्य कोच, हैदराबाद

बरेली, शनिवार, 18 अप्रैल 2026

www.amritvichar.com

# ग्रीन पर भारी शुभमन गिल की पारी गुजरात ने लगाई जीत की हैट्रिक

## आईपीएल-2026 : कोलकाता नाइट राइडर्स की नहीं बदली किस्मत



शुभमन गिल।

अहमदाबाद, एजेंसी

कैंगसो रबाडा (29 रन पर तीन विकेट) और मोहम्मद सिराज (23 रन पर दो विकेट) की अगुवाई में गेंदाबाजों के शानदार प्रदर्शन के बाद कप्तान शुभमन गिल (86) की बेहतरीन पारी के दम पर गुजरात टाइटंस ने आईपीएल टी20 मैच में शुक्रवार को यहां कोलकाता नाइट राइडर्स को दो गेंद शेष रहते पांच विकेट से हरा दिया।

कैमरून ग्रीन ने लेय में वापसी करते हुए 79 रनों की जुझारू पारी खेली, लेकिन केकेआर की पारी 20वें ओवर की आखिरी गेंद पर 180 रन पर सिमट गई। टाइटंस ने 19.4 ओवर में पांच विकेट पर 181 रन बनाकर लक्ष्य हासिल कर लिया। केकेआर को मौजूदा सत्र में छह मैचों के बाद भी पहली जीत का इंजाजर है। टाइटंस की पांच मैचों में यह तीसरी जीत है और टीम छह अंकों के साथ तालिका में चौथे स्थान पर पहुंच गई है।

गिल ने 50 गेंदों की पारी में आठ चौके और चार छक्के लगाने के अलावा साई सुदर्शन (22) के साथ 31 गेंदों में 57 रन और जोस बटलर (25) के साथ दूसरे विकेट के लिए 24 गेंदों में 38 रन की साझेदारी की। उन्होंने वाशिंगटन सुंदर (13) के साथ तीसरे विकेट के लिए 46 रन जोड़े। केकेआर के लिए वरुण चक्रवर्ती ने दो विकेट लिए, जबकि वैभव अरोड़ा, सुनील नारायण और रमनदीप सिंह ने एक-एक विकेट

कोलकाता नाइट राइडर्स

180/10 (20 ओवर)

टिम सीफर्ट का फिलिप्स बो रबाडा	19
अजिंक्य रहाणे का रबाडा बो सिराज	00
अंगकूष रघुवंशी का बटलर बो रबाडा	08
कैमरून ग्रीन का बटलर बो राशिद	79
रोवमैन पॉवेल का सिराज बो अशोक	27
अनुकूल रॉय का बटलर बो प्रसिद्ध	09
रिंकू सिंह का बटलर बो रबाडा	01
रमनदीप सिंह का सिराज बो अशोक	17
नारायण का फिलिप्स बो सिराज	00
कार्तिक त्यागी रन आउट	06
वैभव अरोड़ा नाबाद	00

अतिरिक्त: 14, विकेट पतन: 1-5, 2-21, 3-32, 4-87, 5-147, 6-148, 7-165, 8-166, 9-173, गेंदाबाजी: सिराज 4-0-23-2, रबाडा 4-0-29-3, प्रसिद्ध 4-0-32-1, अशोक 4-0-45-2, राशिद 4-0-44-1

गुजरात टाइटंस

181/5 (19.4 ओवर)

साई सुदर्शन का त्यागी बो नारायण	22
शुभमन गिल का ग्रीन बो अरोड़ा	86
जोस बटलर का ग्रीन बो चक्रवर्ती	25
वाशिंगटन सुंदर का त्यागी बो चक्रवर्ती	13
रलेन फिलिप्स का रिंकू बो रमनदीप	19
राहुल तेवतिया नाबाद	07
एम शाहरुख खान नाबाद	03

अतिरिक्त: 16, विकेट पतन: 1-57, 2-95, 3-141, 5-177  
गेंदाबाजी: अरोड़ा 4-0-35-1, त्यागी 4-0-40-0, अनुकूल 3-0-37-0, नारायण 4-0-28-1, चक्रवर्ती 4-0-34-2, रमनदीप 0-4-0-5-1

**86 रनों की शानदार पारी गुजरात टाइटंस के कप्तान शुभमन गिल ने 50 गेंदों पर खेले जिसमें 8 चौके और 4 छक्के हैं शामिल**

लिया। ऑस्ट्रेलिया के हरफनमौला ग्रीन ने शुरूआती झटकों के बाद पारी को संभाला और 55 गेंदों में सात चौकों और चार छक्कों की मदद से 79 रन बनाए। उन्होंने रोवमैन पॉवेल (27) के साथ चौथे विकेट के लिए 55 रन और अनुकूल रॉय (25) के साथ पांचवें विकेट के लिए 60 रन की साझेदारी की। रबाडा और सिराज की तेज गेंदाबाजी जोड़ी ने नई गेंद से कहर बरपाते हुए शीर्ष क्रम को ध्वस्त किया, जबकि अशोक शर्मा (45 रन पर दो विकेट) और प्रसिद्ध कृष्णा (32 रन पर एक विकेट) ने बीच के

ओवरों में अच्छा साथ दिया। लक्ष्य का पीछा करते हुए गिल ने अरोड़ा और कार्तिक त्यागी के खिलाफ आकर्षक चौकों से अपनी पारी का आगाज किया। उन्होंने तीसरे ओवर में गेंदाबाजी के लिए आए अनुकूल रॉय के खिलाफ तीन छक्के लगाकर अपने इरादे जाहिर किए। गिल ने आक्रामक तैवर जारी रखते हुए अरोड़ा की धीमी गेंद पर छक्का जड़कर टीम के रनों का अर्धशतक पूरा किया। छठे ओवर में गेंदाबाजी के लिए आए नारायण ने सुदर्शन को आउट कर पहले विकेट कर खतरनाक होती साझेदारी को तोड़ा।

**IPL 2026**  
**आज के मुकाबले**

रॉयल चैलेंजर्स बंगलुरु

बनाम दिल्ली कैपिटल्स

समय - दोपहर 3:30 बजे

सनराइजर्स हैदराबाद

बनाम चेन्नई सुपर किंग्स

समय - शाम 7:30 बजे

**ऑरेंज कैप**

● शुभमन गिल गुजरात-251 रन  
● विराट कोहली बंगलुरु-228 रन  
● हेनरिक व्लासेन हैदराबाद-224 रन

**पर्पल कैप**

● प्रसिद्ध कृष्णा गुजरात - 11 विकेट  
● अंशुल कंबोज चेन्नई - 10 विकेट  
● प्रिस यादव लखनऊ - 9 विकेट

**हाईलाइट**

**पॉटिंग ने अर्शदीप के प्रदर्शन को बताया असाधारण**

नई दिल्ली। पंजाब किंग्स के मुख्य कोच रिची पॉटिंग ने अर्शदीप सिंह के खराब दौर की अटकलों को खारिज करते हुए मुंबई इंडियंस के खिलाफ टीम की सात विकेट की जीत में अहम भूमिका निभाने वाले इस बाएं हाथ के तेज गेंदाबाज की कार्यशैली की सराहना की। अर्शदीप ने बृहस्पतिवार को अपने शुरूआती स्पेल में शानदार गेंदाबाजी करते हुए रयान रिक्लेटन और सुर्यकुमार यादव को आउट किया और फिर आखिरी ओवरों में शेरफेन रदरफोर्ड को पवेलियन भेजा। आईपीएल के मौजूदा सत्र में अर्शदीप की शुरुआत चुनौतीपूर्ण रही है।

**बल्लेबाजों पर हर पारी में 230 रन बनाने का दबाव: हेजलवुड**

बंगलुरु। रॉयल चैलेंजर्स बंगलुरु के तेज गेंदाबाज जोश हेजलवुड ने कहा है कि आईपीएल में बड़े स्कोर बनाने की बढ़ती होड़ गेंदाबाजों के पक्ष में भी जा सकती है, क्योंकि बल्लेबाजों पर लगातार आक्रामक शुरुआत करने का दबाव रहता है। अगर गेंदाबाज कुछ ओवरों तक रन रोकने में सफल रहते हैं, तो इससे बल्लेबाजों की लय और एकाग्रता बिगड़ सकती है। आईपीएल में अब तक खेले गए 24 मैचों में से 21 बार 200 रन का आंकड़ा पार किया जा चुका है और अवसर बल्लेबाज गेंदाबाजी आक्रमण की जमकर धुलाई करते नजर आते हैं। दशकों के लिए यह शानदार है कि गेंदे स्टैंड्स में जा रही हैं, पर गेंदाबाजों के नजरिए से दबाव कम होता है क्योंकि बल्लेबाजों से अच्छी शुरुआत की उम्मीद होती है।

**उबेर कप**

**डेनमार्क में भारत के अभियान को लगा करारा झटका**

**त्रिसा जॉली चोटिल, महिला युगल टीम फाइनल्स से हटी**

नई दिल्ली, एजेंसी  
भारत की त्रिसा जॉली की टखने की चोट के कारण उनकी और गायत्री गोपीचंद की महिला युगल जोड़ी ने आगामी उबेर कप फाइनल्स से हटने का फैसला किया। इससे डेनमार्क में भारत के अभियान को करारा झटका लगा। भारत 24 अप्रैल से तीन मई तक डेनमार्क के होर्सेन्स में होने वाले थॉमस और उबेर कप फाइनल्स में हिस्सा लेगा।

भारतीय युगल कोच बी सुमित रेड्डी ने पीटीआई से कहा दुखद है कि बैडमिंटन एशिया चैंपियनशिप के लिए रवाना होने से महज दो दिन पहले त्रिसा का टखना मुड़ गया। ट्रेनिंग के दौरान यह दुर्घटना हुई जब उनका पैर उनकी जोड़ीदार के पैर पर पड़ गया।  
उन्होंने कहा वह अभी आराम कर

## दिल्ली के खिलाफ अपना दबदबा बरकरार रखने उतरेगा आरसीबी

बंगलुरु, एजेंसी

रॉयल चैलेंजर्स बंगलुरु (आरसीबी) की टीम इंडियन प्रीमियर लीग (आईपीएल) के मौजूदा सत्र में एक ऐसी टीम है जिसने खेल के हर विभाग में अच्छा प्रदर्शन किया है और वह शनिवार को दिल्ली कैपिटल्स के खिलाफ यहां होने वाले मैच में भी अपना दबदबा बनाए रखने की कोशिश करेगी।

आरसीबी की टीम में अभी तक सारा ध्यान विराट कोहली पर केंद्रित रहा है और इस दिग्गज बल्लेबाज ने भी अपने प्रशंसकों को निराश नहीं किया है। उन्होंने अब तक टूर्नामेंट में सर्वाधिक रन बनाए हैं और ऑरेंज कैप उनके पास है। लेकिन कोहली भी यह स्वीकार करेंगे कि आरसीबी की बल्लेबाजी अब पूरी तरह से उन पर निर्भर नहीं है। कप्तान रजत पाटीदार, देवदत्त पडिक्कल, फिल साल्ट और टिम डेविड ने इस सत्र में अपनी तूफानी बल्लेबाजी से विशेष छाप छोड़ी है और वे दिल्ली के खिलाफ इसे जारी रखना चाहेंगे।



अध्यास सत्र के दौरान विराट कोहली।

पाटीदार ने छक्के जड़ने की अपनी काबिलियत का शानदार नमूना पेश किया है। वह पांच मैच में 21 छक्के लगाकर शीर्ष पर काबिज हैं। अन्य बल्लेबाजों के शानदार प्रदर्शन से कोहली को अपना नैसर्गिक खेल खेलेने की छूट मिली है। इसके विपरीत दिल्ली के बल्लेबाज अभी तक जूझते रहे हैं।

टीम

रॉयल चैलेंजर्स बंगलुरु : रजत पाटीदार (कप्तान), विराट कोहली, टिम डेविड, जैकब बेथेल, रोमारियो शेफर्ड, जोश हेजलवुड, नुवान तुषारा, देवदत्त पडिक्कल, जितेश शर्मा, कुणाल पंड्या, रिसख डार, भुवनेश्वर कुमार, जॉर्डन कॉक्स, सुयश शर्मा, वैकेश अय्यर, स्वप्निल सिंह, जैकब डफी, कनिष्क वोहान, अभिनंदन सिंह, मंगेश यादव, फिल साल्ट, सात्विक देसवाल, विवेकी ओस्तावाल, विहान मल्लोत्रा।

दिल्ली कैपिटल्स : अक्षर पटेल (कप्तान), केएल राहुल, करुण नायर, डेविड मिलर, पशुम निंसाका, साहिल पारख, पृथ्वी साव, अभिषेक पोरेल, ट्रिस्टन स्टुक्स, समीर रिजवी, आशुतोष शर्मा, विप्रज निगम, अजय मंडल, त्रिपुराना विजय, माधव तिवारी, ऑफिब डार, नीतीश राणा, मियेल स्टार्क, टी नटराजन, मुकेश कुमार, दुष्मंध चमीरा, लुंगी एनगिंडी, काइल जैमीसन, कुलदीप यादव।

## हिंगे-साकिब फिर कमाल दिखाने को बेताब

हैदराबाद, एजेंसी

प्रफुल्ल हिंगे और साकिब हुसैन जैसे हानहार तेज गेंदाबाजों को मैदान में उतारने के बाद संतुलित नजर आ रही सनराइजर्स हैदराबाद की टीम शनिवार को यहां चेन्नई सुपर किंग्स (सीएसके) के खिलाफ होने वाले इंडियन प्रीमियर लीग (आईपीएल) के मैच में नए आत्मविश्वास के साथ मैदान पर उतरेगी।

अनुभवों गेंदाबाज हर्षल पटेल और जयदेव उनादकट की जगह टीम में शामिल किए गए इस युवा जोड़ी ने आते ही शानदार प्रदर्शन किया और पिछले मैच में राजस्थान रॉयल्स का स्कोर पहले तीन ओवरों के अंदर ही पांच विकेट पर नौ रन कर दिया। इससे रॉयल्स को इस सत्र की पहली हार का सामना करना पड़ा।

विदर्भ के 24 वर्षीय तेज गेंदाबाज हिंगे ने शुरू में वैभव सूर्यवंशी, ध्रुव जुरेल और लुआन-ड्रे प्रिटोरियस जैसे बल्लेबाजों को आउट किया। उन्होंने चार ओवर में 34 रन देकर चार विकेट लिए। बिहार के रहने वाले 21 वर्षीय हुसैन ने भी अपने पदार्पण मैच में शानदार प्रदर्शन



सनराइजर्स हैदराबाद के गेंदाबाज साकिब हुसैन व प्रफुल्ल हिंगे।

**संजू की फॉर्म में वापसी से चेन्नई को राहत**

संजू सेमसन के टी20 विश्व कप वाली फॉर्म में वापसी करने से सीएसके को कुछ राहत मिली है। उन्होंने दिल्ली कैपिटल्स के खिलाफ नाबाद शतक जड़ा और उसके बाद कोलकाता नाइट राइडर्स के खिलाफ जीत में 48 रन बनाए। गायकवाड़ के फॉर्म में न होने के कारण सीएसके उन्हें मध्यक्रम में भेजने और युवा आयुष म्हात्रे को पारी के शुरुआत करने के लिए भेजने पर विचार कर सकता है। आयुष ने अपनी पिछली चार पारियों में दो अर्धशतक लगाकर प्रभावित किया है। सीएसके की टीम ने लगातार दो मैच जीतकर अच्छी वापसी की है।

किर्या। उन्होंने बीच के ओवरों में गेंदाबाजी से प्रभावित किया और चार विकेट लिए जिससे राजस्थान 216 रन का पीछा करते हुए 159 रन पर आउट हो गया। इन दोनों युवा गेंदाबाजों के शानदार प्रदर्शन

● सनराइजर्स हैदराबाद की चेन्नई सुपर किंग्स से भिड़त आज

टीम

सनराइजर्स हैदराबाद : ईशान किशन (कप्तान), अक्षिषेक शर्मा, अमित कुमार, सलिल अरोड़ा, ब्रायडन कार्स, पेट कमिंस, हर्ष दुबे, क्रैन्स फुलेदा, ट्रैविंस हेड, प्रफुल्ल हिंगे, हेनरिक व्लासेन, लियाम लिविंगस्टोन, ईशान मलिंगा, कामिडू मेंडिस, नीतीश कुमार रेड्डी, हर्षल पटेल, डेविड पायने, साकिब हुसैन, शिवम मादी, शिवांग कुमार, रविचंद्रन स्मरण, ओंकार तर्माप्ते, उनादकट, अनिकेत वर्मा।

चेन्नई सुपर किंग्स : रतुराज गायकवाड़ (कप्तान), डेवाल्ड ब्रेविस, एमएस धोनी, उर्विल पटेल, संजू सेमसन, शिवम दुबे, आयुष म्हात्रे, श्रेयस गोपाल, जेमी ओवरटन, अंशुल कंबोज, गुरजापनीत सिंह, नूर अहमद, अकील हुसैन, प्रशांत वीर, कार्तिक शर्मा, मैथ्यू शॉर्ट, अमन खान, सफरखान खान, मैट हेनरी, राहुल चाहर, जैकरी फॉल्क्स, स्पेंसर जॉनसन, रामकृष्ण घोष और मुकेश चौधरी।

## नीरज व सुमित ने कोच नवल सिंह पर लगाया उत्पीड़न का आरोप

नई दिल्ली, एजेंसी

पैरालंपिक स्वर्ण पदक विजेता सुमित अंतिल ने भारतीय खेल प्राधिकरण (साई) को दो गई एक शिकायत में द्रोणाचार्य पुरस्कार विजेता कोच नवल सिंह पर मानसिक उत्पीड़न और मौखिक दुर्व्यवहार का आरोप लगाया है और ओलंपिक सुपरस्टार कोच नीरज चोपड़ा ने भी उनका समर्थन किया है। साई ने शिकायत मिलने की बात स्वीकार की, लेकिन कहा कि नवल उसके कर्मचारी नहीं है बल्कि उन्हें भारतीय एथलेटिक्स महासंघ (एएफआई) ने 'राष्ट्रीय कोचिंग शिविर के हिस्से के तौर पर एक अन्य शीर्ष एथलीट को प्रशिक्षण देने के लिए' नियुक्त किया था।  
नवल को 2015 में द्रोणाचार्य पुरस्कार से सम्मानित किया गया

नवल सिंह ने हमारा मानसिक उत्पीड़न किया और हमारे परिवारों (यानी मेरे और नीरज के परिवार) के साथ दुर्व्यवहार किया। वह मानसिक रूप से अस्थिर लगते हैं।  
-सुमित अंतिल

था, वह फिलहाल सचिन यादव को प्रशिक्षण दे रहे हैं। सचिन ने पिछले साल विश्व चैंपियनशिप में दो बार के ओलंपिक पदक विजेता नीरज को पीछे छोड़ते हुए चौथा स्थान हासिल किया था। चोट से जूझ रहे नीरज उस बड़े टूर्नामेंट में आठवें स्थान पर रहे थे। टोक्यो 2020 और पेरिस 2024 खेलों के स्वर्ण पदक विजेता अंतिल ने यह भी आरोप लगाया कि नवल शायद मानसिक रूप से अस्थिर है और वह उनके और नीरज चोपड़ा जैसे शीर्ष खिलाड़ियों को परेशान करने की कोशिश कर रहे हैं। नवल ने पैरा-एथलीटों के

साथ भी काफी काम किया है। 2028 लॉस एंजिल्स पैरालंपिक में एफ64 वर्ग (पैर का अंग विच्छेदन) में भारत के सबसे मजबूत स्वर्ण पदक दावेदारों में से एक अंतिल ने कहा वह (नवल) जान-बूझकर अपने अपमानजनक बयानों की रिकॉर्डिंग हमारे (टीम) प्रबंधकों के साथ साझा करता था, ताकि वे हम तक पहुंच सकें। इसके जवाब में साई के एक सूत्र ने कहा कि इस मामले को महासंघ के साथ उचित तरीके से उठाया जा रहा है। सूत्र ने कहा पैरालंपिक स्वर्ण पदक विजेता सुमित अंतिल से एक शिकायत मिली है जिसमें कोच नवल सिंह पर मौखिक दुर्व्यवहार का आरोप लगाया गया है। इस शिकायत का समर्थन नीरज चोपड़ा सहित अन्य एथलीटों ने भी किया है।